



केंद्रीय गृहमंत्री अमित शाह बोले साजिश के तहत हो रहा जनसांख्यिकीय परिवर्तन - 12



अमेरिकी शुल्क से पहले शेयर बाजार धड़ान, चैतरफा बिकवाली से सेंसेक्स 81000 के नीचे आया- 12



एससीओ घोषणापत्र में आतंकवाद की निंदा की कोशिशों में जुटा भारत - 13



चोट के बाद मैदान पर वापसी के लिए तैयार सूर्यकुमार - 14

आज का मौसम

32.0°

अधिकतम तापमान

26.0°

व्यूनतम तापमान

सूर्योदय

05.38

सूर्यास्त

06.27

भाद्रपद शुक्ल पक्ष चतुर्थी 03:44 उपरांत पंचमी विक्रम संवत 2082

ब्रीफ न्यूज

पिक्सल व ध्रुव स्पेस प्रक्षेपित करेंगे उपग्रह

नई दिल्ली। बेंगलुरु से संचालित अंतरिक्ष स्टार्टअप पिक्सल स्पेस मंगलवार रात स्पेसएक्स के फाल्कन-9 रॉकेट के माध्यम से तीन नये हाइपरस्पेक्ट्रल पृथ्वी छायाचित्र उपग्रह प्रक्षेपित करेगा। यह प्रक्षेपण 'फायरफ्लाई' मिशन के पहले चरण के सफलतापूर्वक पूरा होने का संकेत है जो भारत का निजी पृथ्वी छायाचित्र उपग्रह समूह है। 'सेटेलाइट कॉन्टेंटेशन' एक ऐसा नेटवर्क है जिसमें कई उपग्रह एक ही मिशन या उद्देश्य के लिए अंतरिक्ष में भेजे जाते हैं। जैसे कि घरती की निगरानी, इंटरनेट सेवा, मौसम की जानकारी और जीपीएस आदि के लिए। हैदराबाद स्थित ध्रुव स्पेस भी पहले व्यावसायिक लीप-01 मिशन को प्रक्षेपित कर रहा है। यह प्रक्षेपण भी फाल्कन-9 रॉकेट से ही किया जाएगा।

हथियार तस्कर गिरफ्तार 5 पिस्तौल जब्त

चंडीगढ़। सीमा पार से हथियार तस्करी कर भारत लाने के एक संदिग्ध को पंजाब के अमृतसर में गिरफ्तार किया गया। उसके पास से पांच पिस्तौल और चार मैगजीन बरामद की गई हैं। राज्य के पुलिस महानिदेशक गौरव यादव ने एक्स पर एक पोस्ट में बताया कि शुरुआती जांच में खुलासा हुआ कि आरोपी अपने सहयोगी गुरप्रत सिंह उर्फ गिनी के साथ मिलकर पाकिस्तान स्थित तस्करों के संपर्क में था, जो पंजाब में शांति और सद्भाव को बिगाड़ने के लिए हथियारों की खेप भेज रहे थे।

1.77 करोड़ की शराब जब्त, दो गिरफ्तार

कोल्हापुर। महाराष्ट्र में राज्य आबकारी विभाग कोल्हापुर संभाग ने मंगलवार तड़के कोल्हापुर-रत्नागिरी राष्ट्रीय राजमार्ग पर पडलवाडी में एक ट्रक से 1.77 करोड़ रुपये मूल्य की गोवा निर्मित विदेशी शराब की एक बड़ी खेप जब्त की। एक गुप्त सूचना के आधार पर एसईडी के भरारी दस्ते ने आयशर ट्रक को रोका और जांच करने पर उसमें से गोवा निर्मित शराब की 1,400 पेटियां बरामद की। शराब और वाहन को जब्त कर लिया गया है और बरामद माल की कुल कीमत 1,77,84,000 रुपये आंकी गई है। इस मामले में शैलेश जाधव और वासुदेव मुंडे नामक दो संदिग्धों को गिरफ्तार किया गया।

माओवादी को बीमार पिता से मिलने को बेल

मुंबई। मुंबई उच्च न्यायालय ने एल्वार परिवार-माओवादी संबंध मामले के आरोपी रमेश गाडचोर को अपने बीमार पिता से मिलने के लिए तीन दिन की अंतरिम जमानत दी है। अदालत ने कहा कि इस मामले में गिरफ्तार होने के बाद वह पिछले पांच वर्षों में अपने बीमार पिता से मिलने नहीं जा सका। न्यायमूर्ति एसएस. गडकरी और न्यायमूर्ति राजेश पाटिल की पीठ ने 25,000 रुपये की नकद जमानत राशि जमा कराने के बाद गाडचोर को तीन दिन के लिए जेल से रिहा करने का आदेश दिया है। अभियोजन पक्ष ने दावा किया था कि रमेश गाडचोर प्रतिबंधित भारतीय कम्युनिस्ट पार्टी (माओवादी) का सदस्य था। पुणे में 31 दिसंबर, 2017 को एल्वार परिवार सम्मेलन में भड़काऊ भाषण देने पर गाडचोर और अन्य लोगों को गिरफ्तार किया गया था।

भविष्य की सैन्य चुनौतियों से निपटने को सशस्त्र बलों में तालमेल जरूरी

महू (मप्र), एजेंसी

भविष्य की सैन्य चुनौतियों से निपटने के लिए सभी सशस्त्र बलों के तालमेल और तकनीकों के एकीकरण पर बल देते हुए प्रमुख रक्षा अध्येक्ष (सीडीएस) जनरल अनिल चौहान ने मंगलवार को भारत की प्रस्तावित वायु रक्षा प्रणाली सुदर्शन चक्र का संभावित खका पेश किया।

जनरल चौहान ने कहा कि सुदर्शन चक्र से सेंसरों, मिसाइलों, निगरानी उपकरणों, कृत्रिम बुद्धिमत्ता (एआई) उपकरणों को बड़े पैमाने पर जोड़ा जाएगा और यह प्रणाली

- **आर्मी वॉर कॉलेज में आयोजित रण संवाद में बोले सीडीएस**
- **वायु रक्षा प्रणाली सुदर्शन चक्र को बताया ढाल और तलवार**

ढाल और तलवार दोनों की तरह काम करेगी। सीडीएस ने सैन्य छावनी महू के आर्मी वॉर कॉलेज में तीनों सेनाओं की संयुक्त रक्षा संगोष्ठी रण संवाद 2025

में अपने संबोधन के दौरान यह बात कही। उन्होंने इशारा किया कि भारत की सुदर्शन चक्र प्रणाली इजराइल के उस सर्वकालिक वायु रक्षा तंत्र आयरन डोम की तर्ज पर होगी जिसे बेहद प्रभावशाली सैन्य कवच माना जाता है। प्रधानमंत्री नरेन्द्र मोदी ने 15 अगस्त को स्वतंत्रता दिवस पर अपने भाषण में सुदर्शन चक्र की 10 वर्षीय महत्वाकांक्षी परियोजना की घोषणा की थी। इसके बाद सेना की ओर से पहली बार इस परियोजना के बारे में टिप्पणी की गई है। इस परियोजना को वर्ष 2035 तक अमली जामा पहनाए जाने की योजना है।

संवाददाता, नैनीताल

अमृत विचार : आगामी 7 सितंबर की रात लगने जा रहा चंद्रग्रहण खास होगा। यह पूर्ण चंद्रग्रहण होगा और ग्रहण के दौरान चन्द्रमा लाल रंग में रंगा नजर आएगा। यह ग्रहण भारत समेत दुनिया के कई हिस्सों में देखा जा सकेगा।

आश्चर्यभट्ट प्रेक्षण विज्ञान शोध संस्थान (एरीज) नैनीताल के वरिष्ठ खगोल विज्ञानी डॉ. शशिभूषण पांडेय ने बताया कि वर्ष 2022 के बाद का सबसे लंबी अवधि वाला चंद्र ग्रहण होगा। वैज्ञानिकों ने इस ग्रहण को ब्लड मून नाम दिया है। ग्रहण के दौरान चन्द्रमा लाल रंग में नजर आएगा। भारत में ग्रहण 7 सितंबर

- **2022 के बाद होगा सबसे लंबी अवधि वाला ग्रहण**

की रात 8:58 बजे से लगना शुरू होगा, जो उपछाया वाला होगा। इस दौरान पृथ्वी की छाया में लिपटा रहेगा। इसके बाद पुनः उपछाया वाला ग्रहण होगा, जो रात 2:25 बजे

एक सम्पूर्ण दैनिक अखबार

www.amritvichar.com

2 राज्य | 6 संस्करण

लखनऊ

बरेली

कानपुर

मुरादाबाद

अयोध्या

हल्द्वानी

बुधवार, 27 अगस्त 2025, वर्ष 4, अंक 15, पृष्ठ 14

मूल्य 6 रुपये

आज से 50% ट्रंप टैरिफ

भारत पर 25% अतिरिक्त शुल्क लगने से 48 अरब का निर्यात होगा प्रभावित

नोटिफिकेशन किया जारी

- **प्रधानमंत्री मोदी ने टैरिफ से निपटने के लिए मंत्रिमंडल और अधिकारियों के साथ की बैठक**

नई दिल्ली, एजेंसी

अमेरिका ने 27 अगस्त से भारतीय उत्पादों पर अतिरिक्त 25 प्रतिशत शुल्क लागू करने की योजना का विवरण देते हुए एक मसौदा नोटिस जारी किया है, अतिरिक्त टैरिफ से अमेरिका को भारत के 48 अरब अमेरिकी डॉलर से अधिक मूल्य के निर्यात पर असर पड़ेगा। भारत पर अब कुल अमेरिकी टैरिफ 50 प्रतिशत हो जाएगा। वहीं, टैरिफ को लेकर मंगलवार को प्रधानमंत्री नरेंद्र मोदी की अध्यक्षता में पीएमओ में एक बैठक की गई। बैठक में केंद्रीय गृहमंत्री अमित शाह, वाणिज्य मंत्री पीयूष गोयल के साथ वाणिज्य, वित्त मंत्रालय के कई वरिष्ठ अधिकारी भी मौजूद रहे।

अमेरिकी बाजार में प्रवेश करने वाले भारतीय सामान पर वर्तमान में 25 प्रतिशत शुल्क पहले से ही लागू है। रूसी कच्चे तेल और सैन्य उपकरणों की खरीद के कारण 27 अगस्त से 25 प्रतिशत अतिरिक्त शुल्क लगाया जा रहा है। अमेरिकी गृह मंत्रालय ने सोमवार को जारी मसौदा आदेश में कहा

यह उद्योग होंगे प्रभावित

टैरिफ से ज्वेलरी, टेक्सटाइल, ऑटो, सीफूड सेक्टर की इंडस्ट्रीज का मुनाफा घट सकता है। एक्सपर्ट्स का कहना है कि अगर अमेरिका के साथ ट्रेड डील नहीं होती है या टैरिफ कम नहीं होता है तो 48.2 अरब डॉलर के निर्यात पर सीधा असर पड़ेगा।

इन पर नहीं होगा असर

टैरिफ का असर आईटी, फार्मास्यूटिकल्स और इलेक्ट्रॉनिक इंडस्ट्री पर नहीं होगा। अभी इलेक्ट्रॉनिक्स को सेक्शन 232 के तहत छूट मिली है। जब तक इसकी घोषणा नहीं होती तब तक अमेरिका को निर्यात पर कोई असर नहीं पड़ेगा।

कि बढ़ा हुआ शुल्क उन भारतीय उत्पादों पर लागू होगा जिन्हें 27 अगस्त, 2025 को 'ईस्टर्न डेलाइट टाइम' (ईडीटी) के अनुसार रात 12 बजकर एक मिनट या उसके बाद उपभोग के लिए (देश में) लाया गया है या गोदाम से निकाला गया है। बशर्ते कि उन्हें देश में उपयोग के लिए मंजूरी दे दी गई हो या 17 सितंबर, 2025 को 12:01 बजे (ईडीटी) से पहले उपभोग

के लिए गोदाम से बाहर ले जाया गया हो और आयातक ने एक विशेष 'कोड' घोषित करके अमेरिकी सीमा शुल्क को अनुसरण किया हो। भारत के अलावा उसके बाद उपभोग के लिए (देश में) लाया गया है या गोदाम से निकाला गया है। बशर्ते कि उन्हें देश में उपयोग के लिए मंजूरी दे दी गई हो या 17 सितंबर, 2025 को 12:01 बजे (ईडीटी) से पहले उपभोग

रूसी तेल बेचकर लाभ लेने का लगाया आरोप

अमेरिकी वित्त मंत्री स्कॉट बेसेंट ने भारत पर रूसी तेल को दोबारा बेचकर मुनाफाखोरी करने का आरोप लगाया है। भारत ने छह अगस्त को कहा था कि अमेरिकी कार्रवाई अनुचित, और अविवेकपूर्ण है। नए शुल्क के बाद भारत के प्रतिस्पर्धियों की स्थिति उन पर कम शुल्क के कारण अमेरिकी बाजार में बेहतर होगी। भारत के प्रतिस्पर्धियों में म्यांमा (40 % अमेरिकी शुल्क), थाइलैंड तथा कंबोडिया (दोनों पर 36 %), बांग्लादेश (35 %), इंडोनेशिया (32 %), चीन तथा श्रीलंका (दोनों पर 30 %, मलेशिया (25 %), फिलिपीन तथा वियतनाम (दोनों पर 20 % अमेरिकी शुल्क) शामिल हैं।

आभूषण, झींगा, चमड़ा व जूते-चप्पल, पशु उत्पाद, रसायन और विद्युत एवं यांत्रिक मशीनरी शामिल हैं। दवा, ऊर्जा उत्पाद और इलेक्ट्रॉनिक सामान जैसे क्षेत्र इन व्यापक शुल्कों के दायरे से बाहर हैं। वाणिज्य मंत्रालय के अनुसार, अमेरिका को भारत से निर्यात किए जाने वाले लगभग 48.2 अरब अमेरिकी डॉलर के व्यापारिक सामान पर अतिरिक्त शुल्क लगेगा।

प्रदेश में कार्य करने वाले युवाओं को न्यूनतम वेतन की गारंटी : योगी

मुख्यमंत्री का एलान, नियोक्ता कंपनियों के अतिरिक्त चार्जेज वहन करेगी सरकार

रोजगार महाकुंभ

- **नौकरी देने के साथ नई टेक्नोलॉजी की मांग के अनुरूप ट्रेनिंग और कोर्स भी तय होंगे**

राज्य ब्यूरो, लखनऊ

अमृत विचार : मुख्यमंत्री योगी आदित्यनाथ ने कहा कि प्रदेश में कार्य करने वाले प्रत्येक युवा को न्यूनतम वेतन की गारंटी दी जाएगी। कोई भी कंपनी या नियोक्ता कर्मचारी का शोषण नहीं कर पाएगा। नियुक्ति देने वाली कंपनियां अपने कर्मचारियों को न्यूनतम वेतन सुनिश्चित करेंगी, जबकि इसके अतिरिक्त चार्जेज की जिम्मेदारी सरकार उठाएगी। मुख्यमंत्री ने कहा कि यह व्यवस्था युवाओं को सम्मानजनक रोजगार, नौकरी की सुरक्षा और उनके अधिकारों की रक्षा सुनिश्चित करेगी।

वे मंगलवार को लखनऊ के इंदिरा गांधी प्रतिष्ठान में आयोजित तीन दिवसीय 'रोजगार महाकुंभ 2025' का उद्घाटन करने के बाद भारी संख्या में नौकरी के लिए आए युवाओं को संबोधित कर रहे थे। उन्होंने कहा कि आज यूपी की प्रतिभा की मांग देश-दुनिया में हो रही है, और जो प्रदेश कभी रोजगार के लिए पलायन का दंश

लखनऊ में आयोजित रोजगार महाकुंभ में एक युवा को नियुक्ति पत्र देते मुख्यमंत्री योगी।

मुख्यमंत्री ने दिए 15 युवाओं को नियुक्ति पत्र

रोजगार महाकुंभ में मुख्यमंत्री योगी ने 15 अभ्यर्थियों को नियुक्ति पत्र दिए। इनका चयन यूईई और अन्य विदेशी कंपनियों ने किया है। श्रम मंत्री अनिल राजभर ने बताया कि कुल 1 लाख से अधिक पंजीकरण, 50 हजार नौकरियों के अवसर और 15 हजार अंतर्राष्ट्रीय रिक्रियों पर चयन होना है। संयुक्त अरब अमीरात, सऊदी अरब, जापान और जर्मनी में भी प्लेसमेंट होंगे। इसी तरह 35 हजार घरेलू अवसर देश की अग्रणी कंपनियों से उपलब्ध कराए जाएंगे। रोजगार महाकुंभ में 100 से अधिक भर्ती साझेदार भाग ले रहे हैं, जिनमें 20 अंतर्राष्ट्रीय भर्तीकर्ता हैं। यहां 10 हजार से अधिक ऑफर लेटर जारी किए जाएंगे, जिनमें से 2 हजार से अधिक विदेशी प्लेसमेंट के लिए होंगे।

झेलता था, आज वही रोजगार उपलब्ध करा रहा है। यह परिवर्तन बीते 8 वर्षों में हुए सुनियोजित प्रयासों का परिणाम है। योगी ने कहा कि हर युवा को उसकी योग्यता के अनुसार काम मिलना जरूरी है। जहां अवसर मिला, वहां इन युवाओं ने अपनी प्रतिभा और सामर्थ्य से लोहा मनवाया है। उन्होंने एक जिला

एक उत्पाद योजना की चर्चा करते हुए कहा कि एमएसएमई सेक्टर में 96 लाख इकाईयां 90 प्रतिशत लोगों को रोजगार दे रही हैं। रजिस्ट्रेशन कराते ही उद्यमियों को 5 लाख रुपये का सुरक्षा बीमा कवर मिलता है। प्रत्येक यूनिट 2 से 10 युवाओं को रोजगार दे रही हैं, तो लाखों-करोड़ों लोग काम पा रहे हैं।

नौसेना में शामिल हुए युद्धपोत उदयगिरी और हिमगिरी

विशाखापत्तनम। देश की समुद्री मारक क्षमताओं को बढ़ाते हुए मंगलवार को दो बहुउद्देशीय स्टीलथ फ्रिगेट आईएनएस उदयगिरी और हिमगिरी को नौसेना में शामिल किया गया। ये पोत आठ ब्रह्मोस मिसाइलों से लैस हैं और इन्हें स्वदेशी निर्माताओं द्वारा विकसित उन्नत हथियारों और सेंसरों से सुसज्जित किया गया है। रक्षा मंत्री राजनाथ सिंह की अध्यक्षता में पूर्वी नौसेना कमान में दो अत्याधुनिक प्रोजेक्ट 17ए के तहत बने स्टीलथ फ्रिगेट्स को शामिल किया गया।

शाहरुख, दीपिका के खिलाफ मामला दर्ज

भरतपुर। राजस्थान में भरतपुर के मथुरा गेट थाने में मंगलवार को पुलिस ने अभिनेता शाहरुख खान, अभिनेत्री दीपिका पादुकोण सहित छह लोगों के खिलाफ मामला दर्ज किया। यह मामला हुंडई कंपनी की एक कार के विनाश में उपभोक्ताओं को कथित तौर पर कार निर्माण के दौरान कमियों के बारे में जानकारी नहीं देने से जुड़ा है। इस संबंध में भरतपुर के कीर्ति सिंह की ओर से यह इस्तगासा दाखिल किया गया था।

आईएनएस उदयगिरी : प्रोजेक्ट 17ए के इस दूसरे जहाज का निर्माण मुंबई स्थित मद्रागव डाक शिप बिल्डर्स लि. ने किया।

आईएनएस हिमगिरी : गार्डन रिव शिपबिल्डर्स एंड इंजीनियर्स कोलकाता द्वारा निर्मित पी17ए प्रोजेक्ट का यह पहला जहाज है।

सौरभ भारद्वाज के ठिकानों पर छापा

नई दिल्ली, एजेंसी

अस्पताल निर्माण घोटाला

- **ईडी ने आप नेता के घर सहित 13 अन्य के परिसरों की पड़ताल की**

कार्यालय शामिल हैं।

आप की दिल्ली इकाई के प्रमुख और पार्टी के राष्ट्रीय प्रवक्ता भारद्वाज (45) के खिलाफ ईडी की जांच जून में दिल्ली की भ्रष्टाचार निरोधक शाखा (एसबी) द्वारा दर्ज की गई एक प्राथमिकी से सामने आई है। एसबी ने मुख्यमंत्री अरविंद केजरीवाल के नेतृत्व वाली आप सरकार द्वारा स्वास्थ्य अवसरंचना परियोजनाओं में भ्रष्टाचार के आरोप

में भारद्वाज, उनकी पार्टी के सहयोगी और पूर्व स्वास्थ्य मंत्री सत्येंद्र जैन, निजी ठेकेदारों और अज्ञात सरकार अधिकारियों के खिलाफ मामला दर्ज किया था। एसबी की शिकायत में परियोजना बजट में हेरफेर, सार्वजनिक धन के दुरुपयोग और निजी ठेकेदारों के साथ मिलीभगत का आरोप लगाया गया है जिसमें कहा गया है कि 2018 से 2019 के दौरान 5,590 करोड़ रुपये की 24 अस्पताल परियोजनाओं को मंजूरी दी गई थी। हालांकि, ये परियोजनाएं काफी हद तक अधूरी रहीं और लागत में भारी एवं बेहिसाब वृद्धि हुई।

चंद्रग्रहण के दौरान होता है ब्लड मून

नैनीताल। वैज्ञानिक डॉ. पांडेय के अनुसार ब्लड मून की स्थिति चंद्रग्रहण के दौरान बनती है। इस दौरान सूर्य, पृथ्वी और चन्द्रमा एक सीध में आ जाते हैं और सूर्य की रोशनी पृथ्वी के वायुमंडल से होकर गुजरती है, जो नीली रोशनी को विखंडित कर लाल रंग में बदली कर देती है और चंद्रमा लाल रंग में रंगा नजर आता है। इस तरह की स्थिति पृथ्वी पर सूर्योदय व सूर्यास्त के दौरान नजर आती है।

भारत समेत इन देशों में दिखाई देगा ग्रहण

नैनीताल। यह वर्ष का दूसरा चंद्रग्रहण है, जो भारत, चीन, रूस, अरब देशों के अलावा पश्चिमी ऑस्ट्रेलिया, पूर्वी अफ्रीका और यूरोप के कई देशों से देखा जा सकेगा। इस ग्रहण को नासा समेत कई स्पेस एजेंसियों के अलावा खगोलीय घटनाओं से जुड़े कुछ निजी संस्थान भी इसे ऑनलाइन दिखाने जा रहे हैं।

घंटे बाद 9:58 बजे छाया वाला ग्रहण दिखना शुरू हो जाएगा, जो रात 1:25 बजे तक ग्रहण की छाया में लिपटा रहेगा। इसके बाद पुनः उपछाया वाला ग्रहण होगा, जो रात 2:25 बजे

तक जारी रहेगा। इसके बाद चंद्रमा पृथ्वी की छाया से मुक्त हो जाएगा। पूर्ण चंद्रग्रहण रात 11 बजे नजर आएगा। यह अदभुत खगोलीय घटना होगी।

न्यूज़ ब्रीफ

पांच आईपीएस के कार्यक्षेत्र बदले

लखनऊ। प्रदेश में मंगलवार को पांच वरिष्ठ आईपीएस अधिकारियों के कार्यक्षेत्र में फेरबदल किया गया है। यूपी पाँच कारपोरेशन लि. के डीजी एमके बशाल को पुलिस महानिदेशक/महासमादेष्टा होमागई के पद पर तैनात किया गया। वहीं एडीजी जय नारायण सिंह को पाँच कारपोरेशन की जिम्मेदारी सौंपी गई है। उन्होंने तैनाती पीटीसी सीतापुर के एडीजी के पद पर थी। इसी तरह एडीजी प्रशांत कुमार को प्रशासन के साथ मुख्यालय की जिम्मेदारी सौंपी गई है। आईजी पीएसी उषेंद्र कुमार अग्रवाल को अभिसूचना के पद पर तैनाती दी गई। प्रतिभारत आईजी सतेंद्र कुमार को पीएसी आगरा अनुभाग की जिम्मेदारी दी गई है।

राजस्व वसूली में कमी पर दो मुख्य अभियंता हटाए

लखनऊ। राजस्व वसूली में काफी पीछे होने व क्षेत्रों में लाइन हानियां बढ़ने पर गाजियाबाद प्रथम व कानपुर-द्वितीय के मुख्य अभियंताओं को उनके पदों से हटा दिया गया। इन अधिकारियों को शक्ति भवन मुख्यालय से सम्बद्ध किया गया है। उत्तर प्रदेश पावर कॉरपोरेशन के अध्यक्ष डॉ आशीष कुमार गोयल के निर्देश पर यह कार्रवाई की गई। अध्यक्ष मंगलवार को शक्ति भवन में आयोजित समीक्षा बैठक को संबोधित कर रहे थे। अध्यक्ष ने बिजली आपूर्ति में सुधार के लिए 15 सितंबर से पूरे प्रदेश में अनुरक्षण माह शुरू करने के निर्देश दिये। वीडियो कॉन्फ्रेंसिंग के माध्यम से समीक्षा करते हुए अध्यक्ष ने निदेश दिया कि 15 सितंबर से 15 अक्टूबर तक पूरे प्रदेश में अनुरक्षण माह मनाया जायेगा।

हिमाचल के राज्यपाल ने किया विस का दौरा



लखनऊ। हिमाचल प्रदेश के राज्यपाल शिव प्रताप शुक्ल ने मंगलवार को उत्तर प्रदेश विधानसभा का दौरा किया। इस मौके पर विधानसभा अध्यक्ष सतीश महाना ने उनका पुष्पगुच्छ, अंगवस्त्र और स्मृति-चिह्न भेंट कर स्वागत किया। लंबे समय बाद विधानसभा प्धार राज्यपाल शिव प्रताप शुक्ल ने यहां हुए व्यापक बदलावों और अनुशासक को देखकर प्रस्तनता व्यक्त की। उन्होंने विधानसभा परिसर, नवनिर्मित सुविधाओं तथा तकनीकी सुधारों का अवलोकन किया। इस दौरान नेता प्रतिपक्ष माता प्रसाद पांडे के अलावा विधानसभा के प्रमुख सचिव प्रदीप कुमार दुबे व अन्य अधिकारी एवं कर्मचारी भी मौजूद रहे।

चंदन चौकी बनेगी इको टूरिज्म की नई पहचान

लखनऊ। पर्यटकों की बढ़ती संख्या को ध्यान में रखते हुए, उप, पर्यटन विभाग ने लखीमपुर खीरी के चंदन चौकी के प्रमुख इको-टूरिज्म और वेलनेस डेस्टिनेशन के रूप में विकसित करने की योजना तेज कर दी है। यह परियोजना पब्लिक-प्राइवेट पार्टनरशिप (पीपीपी) मॉडल के तहत तैयार की जाएगी। परियोजना में पर्यावरण-हिताधी रहने की सुविधा, वेलनेस सेंटर, एडवेचर एक्टिविटी, रेस्टोरेट्स के साथ-साथ स्थानीय लोगों द्वारा संचालित होम-स्टे, स्मृति-चिह्न की दुकानें और वीकेंड हाट शामिल होंगे। पर्यटन मंत्री जयवीर सिंह ने बताया कि इस परियोजना में विश्व स्तरीय आवासीय सुविधाएं, वेलनेस सेंटर, साहसिक गतिविधियों की सुविधाएं, रेस्तरां और सामुदायिक भागीदारी वाले अनुभव शामिल होंगे। इस परियोजना से स्थानीय समुदायों के लिए रोजगार और आय के अवसर भी सृजित होंगे।

सूर्य सखियों से गांव-गांव तक पहुंचेगी सौर ऊर्जा की रोशनी

राज्य ब्यूरो, लखनऊ

●डिसेंटीलाइज्ड एनर्जी फॉर वॉमेस इकनॉमी इंपॉवरमेंट कार्यक्रम आज

के क्षेत्र में तेजी से इजाफा होगा, वहीं दूसरी ओर महिलाएं आर्थिक रूप से मजबूत होंगी। यूपीएसआरएलएम की निदेशक दीपा रंजन ने बताया कि योगी सरकार द्वारा लगातार महिला सशक्तिकरण और ग्रामीण विकास पर जोर दिया जा रहा है। अगर महिलाएं आर्थिक रूप से सशक्त होंगी, तो समाज में समृद्धि का रास्ता खुल सकेगा। डीआरई ऑफ-ग्रीड यानी मिनी ग्रीड ऊर्जा समाधानों से संबंधित है, ग्रामीण और दूर-दराज के इलाकों में रहने वाले लोगों के लिए एक महत्वपूर्ण पहल है।

इलेक्ट्रॉनिक्स मैन्युफैक्चरिंग का ग्लोबल सेंटर बनेगा यूपी: मुख्यमंत्री

शीघ्र लागू होगी उत्तर प्रदेश इलेक्ट्रॉनिक्स घटक विनिर्माण नीति-2025

राज्य ब्यूरो, लखनऊ

अमृत विचार। मुख्यमंत्री योगी आदित्यनाथ ने मंगलवार को प्रदेश को इलेक्ट्रॉनिक्स मैन्युफैक्चरिंग का ग्लोबल सेंटर बनाने के उद्देश्य से ‘उत्तर प्रदेश इलेक्ट्रॉनिक्स घटक विनिर्माण नीति-2025’ लागू करने को हरी झंडी दे दी। नीति का लक्ष्य 50 बिलियन डॉलर उत्पादन और 10 लाख रोजगार देना है। इससे विदेशी निवेश बढ़ेगा और आयात घटने से आत्मनिर्भर भारत को मजबूती मिलेगी। साथ ही यूपी इलेक्ट्रॉनिक्स मैन्युफैक्चरिंग का ग्लोबल सेंटर बनेगा।



बैठक को संबोधित करते मुख्यमंत्री।

अमृत विचार

1 ट्रिलियन अर्थव्यवस्था के लक्ष्य में बढ़ा योगदान आईटी एवं इलेक्ट्रॉनिक्स विभाग के प्रमुख सचिव ने बताया कि प्रस्तावित नीति का लक्ष्य अगले पाँच वर्षों में 50 बिलियन अमेरिकी डॉलर मूल्य का इलेक्ट्रॉनिक्स उत्पादन करना और लगभग 10 लाख प्रत्यक्ष एवं अप्रत्यक्ष रोजगार सृजित करना है। इससे राज्य की 1 ट्रिलियन डॉलर की अर्थव्यवस्था के लक्ष्य साधना आसान होगा।

वर्षों में प्रदेश ने औद्योगिक विकास की दिशा में ऐतिहासिक प्रगति की है। यह नीति प्रधानमंत्री मोदी के ‘आत्मनिर्भर भारत’ और ‘मेक इन इंडिया’ के संकल्प को मजबूती देने के साथ-साथ राज्य की अर्थव्यवस्था को नई ऊंचाइयों तक ले जाएगी। नीति के प्रावधानों पर चर्चा करते हुए मुख्यमंत्री ने कहा कि निवेशकों को आकर्षित करने के लिए केंद्र सरकार की इलेक्ट्रॉनिक कॉम्पोनेन्ट मैन्युफैक्चरिंग स्कीम के साथ प्रदेश की ओर से टॉप-अप ईसेंटिव दिया जाना चाहिए। इसी तरह पूंजीगत निवेश पर आकर्षक सब्सिडी, अतिरिक्त लाभ, स्टाम्प

शुल्क एवं बिजली शुल्क में छूट, ब्याज अनुदान, लॉजिस्टिक्स और संचालन सहायता जैसे प्रावधान शामिल किये जाएं। मुख्यमंत्री ने जोर देते हुए कहा कि यदि निवेशक प्रदेश में रोजगार सृजित करता है और प्रदेश के युवाओं को वरीयता देता है तो उसे विशेष प्रोत्साहन दिया जाए। प्रदेश को इलेक्ट्रॉनिक्स कंपोनेंट विनिर्माण का वैश्विक केंद्र बनाने के लिए ठोस कार्ययोजना बनाई जाए। यह नीति न केवल विदेशी निवेश आकर्षित करेगी बल्कि आयात पर निर्भरता घटाकर घरेलू मूल्य संवर्धन और विदेशी मुद्रा की बचत में भी सहायक होगी।

राज्य ब्यूरो, लखनऊ

अमृत विचार। मुख्यमंत्री योगी आदित्यनाथ ने मंगलवार को रोजगार महाकुंभ के अवसर पर अटल आवासीय विद्यालयों के लिए एकीकृत निगरानी प्रणाली की शुरूआत की। इस पोर्टल के जरिए प्रदेश के 18 अटल आवासीय विद्यालयों की गतिविधियों की रीयल टाइम मॉनिटरिंग की जाएगी। मुख्यमंत्री ने कहा कि यह पहल श्रमिकों के बच्चों को आधुनिक और अनुशासित शिक्षा दिलाने की दिशा में एक ऐतिहासिक कदम है। अटल कमांड सेंटर आधारित ईआरपी प्रणाली के माध्यम से विद्यालयों के सभी क्रियाकलापों की डिजिटल निगरानी शुरू की गई है। इससे उपस्थिति प्रबंधन, शैक्षणिक निगरानी, स्टॉफ प्रोफाइल, वित्तीय प्रबंधन, सीसीटीवी एकीकरण, छात्र प्रोफाइल के जरिए पूरा डॉटा ऑनलाइन रहेगा। सीएम ने कहा



ईंदिरा गांधी प्रतिष्ठान लखनऊ में श्रम विभाग के श्रम न्याय सेतु पोर्टल, औद्योगिक न्यायाधिकरण की वेबसाइट एवं ई-पोर्टल की लॉन्चिंग के बाद कार्यक्रम को संबोधित करते मुख्यमंत्री योगी आदित्यनाथ।

कि यह प्रणाली 18 हजार बच्चों को निःशुल्क लॉजिंग, फीडिंग और आधुनिक शिक्षा प्रदान करने वाले अटल आवासीय विद्यालयों में क्रांतिकारी बदलाव लाएगी। योगी ने कहा कि अटल आवासीय विद्यालय बीओसी बोर्ड से जुड़े श्रमिकों के बच्चों के लिए वरदान है। सीएम ने कहा कि अब उसी तर्ज पर हमने बेसिक एजुकेशन में भी इंटीग्रेटेड कैम्पस की एक व्यवस्था प्रारंभ की है। पहले चरण में 57

मुख्यमंत्री अभ्युदय और कंपोजिट विद्यालयों की स्थापना का कार्य हमने प्रारंभ कर दिया है। यह डे स्कूल होंगे जहां बच्चों को आधुनिक शिक्षा प्राप्त होगी। इस अवसर पर श्रम एवं सेवायोजन मंत्री अनिल राजभर, राज्य मंत्री मनोहर लाल ‘मन्नू’, प्रमुख सचिव श्रम एवं सेवायोजन एमकेएस सुंदरम्, निदेशक नेहा प्रकाश, श्रम आयुक्त मार्कंडेय शाही समेत अधिकारी मौजूद रहे।

मोर्थ की ‘सड़क सुरक्षा मित्र’ पहल को लेकर यूपी सक्रिय

लखनऊ। केंद्रीय सड़क परिवहन एवं राजमार्ग मंत्रालय (मोर्थ) व युवा कार्य-खेल मंत्रालय के सहयोग से ‘सड़क सुरक्षा मित्र कार्यक्रम प्रारंभ किया जा रहा है। युवाओं को सड़क-सुरक्षा हस्तक्षेपों में संगठित रूप से जोड़ना है। इसके लिए अनुमोदित कॉन्सेप्ट नोट व रोडमैप प्रेषित किए गए हैं। प्रथम चरण में देश के 100 चयनित जिलों में 28 यूपी के शामिल हैं। परिवहन आयुक्त ब्रजेश नारायण सिंह ने मंगलवार को सभी जिलाधिकारियों को पत्र जारी कर युवाओं के समन्वित जुड़ाव व प्रगति रिपोर्टिंग सुनिश्चित करने का अनुरोध किया है। स्वयं सेवक के रूप में 18-28 वर्ष के उसी जिले के युवा, जिनके विरुद्ध कोई यातायात चालान लंबित न हो, वे चुने जाएंगे। सामान्य स्वयंसेवकों के लिए 1 सप्ताह का प्रशिक्षण (फ्रस्ट-एड सहित) और सिविल इंजीनियर स्नातकों के लिए 15 दिन का रोड सेफ्टी ऑडिट प्रशिक्षण निर्धारित है। इनकी भूमिकाएं क्रैश-सीन समन्वय, रोड सेफ्टी ऑडिट/ब्लैक-स्पाट अध्ययन, एंजेजमेंट जैसे टूल्स का उपयोग अनिवार्य रहेगा।

जिला सड़क सुरक्षा समिति करेगी कार्यक्रम की देखरेख : प्रत्येक जिले में जिला सड़क सुरक्षा समिति कार्यक्रम की देखरेख करेगी। 28 जिलों में कानपुरपुर, बुलंदशहर, प्रयागराज, आगरा, उन्नाव, हरदोई, मथुरा, अलीगढ़, फतेहपुर, लखनऊ, सीतापुर, बरेली, गोरखपुर, कुशीनगर, बाराबंकी, , बदायूं, गौतमबुद्धनगर, सागरनगर, अजमगढ़, मेनपुरी, रायबरेली, सोनभद्र, लखीमपुर, शाहजहाँपुर और बस्ती शामिल हैं।

पिछड़े वर्ग के अभ्यर्थियों को दी जाएगी छात्रवृत्ति

राज्य ब्यूरो, लखनऊ

अमृत विचार। इस बार गांधी जयंती पर पिछड़े वर्ग व दिव्यांगजनों के अभ्यर्थियों को छात्रवृत्ति दी जाएगी। पिछड़ा वर्ग कल्याण व दिव्यांगजन सशक्तीकरण राज्यमंत्री स्वतंत्र प्रभार नरेंद्र कश्यप ने अधिकारियों को निर्देश दिये। राज्यमंत्री मंगलवार को विधानभवन में दोनों विभागों की साझा समीक्षा बैठक को संबोधित कर रहे थे।

● राज्यमंत्री नरेंद्र कश्यप ने दिये दिशा- निर्देश



विधानभवन में समीक्षा बैठक करते पिछड़ा वर्ग कल्याण व दिव्यांगजन सशक्तीकरण राज्यमंत्री स्वतंत्र प्रभार नरेंद्र कश्यप।

उन्होंने कहा कि 2 अक्टूबर गांधी जयंती पर पिछड़ा वर्ग कल्याण विभाग एवं दिव्यांगजन सशक्तीकरण विभाग की योजनाओं से लाभार्थियों को लाभान्वित किया जाएगा। इस अवसर पर पहली बार समय से पूर्व पात्र विद्यार्थियों को छात्रवृत्ति वितरित करने की व्यवस्था की जाएगी। उन्होंने अधिकारियों को निर्देश दिया कि विभागीय योजनाओं पर पूरे वर्ष कार्यक्रम आयोजित किया जाय, जिससे योजनाओं की पहुंच अधिक से अधिक लाभार्थियों तक सुनिश्चित हो सके।

बैठक में पिछड़ा वर्ग कल्याण विभाग की योजनाओं की समीक्षा के दौरान मंत्री ने छात्रवृत्ति, शुल्क प्रतिपूर्ति, कंप्यूटर प्रशिक्षण और शादी अनुदान योजनाओं की अद्यतन प्रगति की जानकारी ली। उन्होंने निर्देश दिया कि गांधी जयंती तक अधिक से अधिक पात्र छात्र-छात्राएं छात्रवृत्ति योजना का लाभ प्राप्त कर सकें। इसके लिए जिलों के बेसिक शिक्षा अधिकारियों और जिला पिछड़ा वर्ग कल्याण अधिकारियों के बीच समन्वय स्थापित किया जाय और विद्यालय स्तर पर विशेष

दिव्यांगजनों के लिए लगेगा रोजगार मेला राज्यमंत्री ने कहा कि दिव्यांगजनों को आत्मनिर्भर बनाने के लिए विभागीय स्तर पर रोजगार मेलों का आयोजन किया जाय। राज्य सरकार द्वारा 3 दिसम्बर 2025 को आयोजित ‘विश्व दिव्यांग दिवस’ पर राज्य स्तरीय पुरस्कार दिए जाएंगे। इसके लिए जिलों से प्रस्ताव 30 अगस्त तक आमंत्रित किए जा रहे हैं।

जनजागरूकता अभियान चलाया जाय।

शादी अनुदान योजना में प्राप्त आवेदनों के शीघ्र निस्तारण और समयबद्ध भुगतान पर बल देते हुए उन्होंने कहा कि किसी भी स्तर पर लापरवाही स्वीकार्य नहीं होगी। कंप्यूटर प्रशिक्षण योजना में ‘ट्रिपल सी’ और ‘ओ लेवल’ के अतिरिक्त आधुनिक तकनीकी प्रशिक्षणों को शामिल करने के प्रस्ताव तैयार करने के निर्देश दिए।

एमएलसी की 11 सीटों पर आपस में लड़ना इंडी की असलियत : ब्रजेश पाठक

राज्य ब्यूरो, लखनऊ

● एनडीए गठबंधन के प्रत्याशी सीपी राधाकृष्णन होंगे विजयी

अमृत विचार। उप मुख्यमंत्री ब्रजेश पाठक ने समाजवादी पार्टी और कांग्रेस पर तीखा प्रहार करते हुए कहा कि एमएलसी की 11 सीटों पर दोनों दलों का अलग-अलग चुनाव लड़ना ही इंडी गठबंधन की असलियत को उजागर करता है। उन्होंने कहा कि यह गठबंधन अवसरवाद और सत्ता की लालसा पर आधारित है, इसमें न कोई वैचारिक प्रतिबद्धता है और न ही जनता के लिए कोई गंभीर सोच। ब्रजेश पाठक ने मंगलवार को कहा है कि भारतीय जनता पार्टी



और एनडीए गठबंधन के प्रत्याशी सीपी राधाकृष्णन प्रचंड मतों से विजयी होंगे। उन्होंने कहा कि जनता का विश्वास भाजपा और एनडीए के साथ है और यही भारतीय लोकतंत्र की सच्ची ताकत है। पाठक ने कहा कि समाजवादी पार्टी के मुखिया अखिलेश यादव का बयान अंतर्विरोधों से भरा हुआ है। उन्हें कांग्रेस के काले इतिहास का अध्ययन करना चाहिए। यही कांग्रेस है जिसने देश पर आपातकाल थोपकर पूरे

भारत को कैदखाने में बदल दिया था। यही नहीं, कांग्रेस ने अलग-अलग समय पर जनता द्वारा चुनी गई 90 राज्य सरकारों को बर्खास्त कर लोकतंत्र का गला घोटने का काम किया। उन्होंने कहा कि यह भारतीय लोकतंत्र का सबसे काला अध्याय है, जिसे देश कभी भूल नहीं सकता। पाठक ने कहा कि प्रदेश की सत्ता में जब-जब सपा रही, गुंडे और माफिया सत्ता के आशीर्वाद से पनपे। उन्होंने कहा कि उस दौर में पूरा प्रदेश कटाकटा था कि, देख सपाईं, बिटिया घबराई। यही नहीं, सपा के लोग नारा देते थे कि समाजवाद का नारा है, खाली प्लॉट हमारा है।

बाढ़ की समस्या से निपटने को प्रशासन करे पुरख्ता इंतजाम

राज्य ब्यूरो, लखनऊ

अमृत विचार। पहाड़ों और मैदानी इलाकों में मूसलाधार बारिश से मंगलार को प्रदेश के कई जिलों में बाढ़ का पानी बढ़ने लगा है। ऐसे में मुख्यमंत्री योगी ने तत्काल अधिकारियों को राहत कार्यों में तेजी लाने के निर्देश दिए। शासन में भी निर्यातियों हुई हैं। मुख्यमंत्री ने कहा कि किसी व्यक्ति को बाढ़ की समस्या से परेशान न हो, इसका पुरखा इंतजाम किये जाय। साथ ही बाढ़ प्रभावित इलाकों के लोगों को सुरक्षित स्थान

● मुख्यमंत्री के निर्देश पर राहत और बचाव तेज

पर तत्काल शिफ्ट बारीश जाए। राहत आयुक्त भानु चंद्र गोस्वामी ने बताया कि वर्तमान में प्रदेश के 22 जिलों की 43 तहसीलों और 768 गांव बाढ़ से प्रभावित हुए हैं। इन इलाकों में बाढ़ से 2,52,839 लोग प्रभावित हैं, जिन्हें राहत सहायता प्रदान की गयी है। वहीं बाढ़ की वजह से 33,370 मवेशियों को सुरक्षा स्थान पर शिफ्ट किया गया है। प्रदेश में 37,279 हेक्टेयर से अधिक क्षेत्रफल बाढ़ की चपेट में आया है। एक हजार से अधिक बाढ़ चौकियों से बाढ़ प्रभावित इलाकों की निगरानी हो रही है।




लखनऊ। राजभवन में डॉ. एपीजे अब्दुल कलाम प्राविधिक विश्वविद्यालय व सिटी मॉन्टेसरी स्कूल के बीच वैज्ञानिक नवाचार के प्रसार के लिए समझौता ज्ञापन पर हस्ताक्षर के दौरान राज्यपाल आनंदीबेन पटेल व अंतरिक्ष यात्री युग कैप्टन शुभांशु शुक्ला।

सपा का समर्थन उपराष्ट्रपति पद के प्रत्याशी बी सुदर्शन रेड्डी ने मांगा सभी दलों से समर्थन सभी दल अंतरात्मा की आवाज पर मतदान करें : अखिलेश

राज्य ब्यूरो, लखनऊ

अमृत विचार। सपा प्रमुख अखिलेश यादव ने उप राष्ट्रपति पद के प्रत्याशी बी सुदर्शन रेड्डी को समर्थन देते हुए कहा कि सभी दल अंतरात्मा की आवाज पर मतदान करें। उन्होंने कहा कि आज जिन राजनीतिक परिस्थितियों में उप राष्ट्रपति पद का चुनाव हो रहा है व लोग जिस न्याय की लड़ाई लड़ रहे हैं, उसके लिए एक न्यायमूर्ति से अच्छा विकल्प कुछ नहीं हो सकता है। सपा प्रमुख सपा कार्यालय में प्रत्याशी रेड्डी की उपस्थिति में दोनों दलों की साझा प्रेस कॉन्फ्रेंस को संबोधित कर रहे थे। इससे पहले प्रत्याशी रेड्डी ने प्रदेश कांग्रेस कार्यालय में दोनों दलों के नेताओं के साथ बैठक कर समर्थन मांगा।



साझा प्रेस कॉन्फ्रेंस को संबोधित करते अखिलेश व साथ में उप राष्ट्रपति पद के प्रत्याशी बी सुदर्शन रेड्डी।

सपा प्रमुख ने कहा कि हमें उम्मीद है जो न्याय के पक्षधर हैं वे अन्तरात्मा की आवाज पर हमारे प्रत्याशी के पक्ष में वोट डालेंगे। उन्होंने कहा कि भाजपा उप राष्ट्रपति जैसे पद को एक विचारधारा विशेष में बांधना चाहती है। यह देश हित में नहीं है, इसलिए हम लोगों अपनी अधिकारों का सदुपयोग करते हुए अपने उम्मीदवार खड़ा किया है। उन्होंने कहा

कि बात हार या जीत की नहीं, सिद्धांत की है। कांग्रेस के पक्षधर हैं वे अन्तरात्मा की शिवालय सिंह यादव, कांग्रेस के वरिष्ठ नेता राज्यसभा सदस्य प्रमोद तिवारी, कांग्रेस प्रदेश अध्यक्ष अजय राय, कांग्रेस विधान मंडल दल की नेता आरधना हित में नहीं है, इसलिए हम लोगों पार्टी के अधिकारों का सदुपयोग करते हुए अपने उम्मीदवार खड़ा किया है। उन्होंने कहा

उप राष्ट्रपति का कार्यालय राजनीतिक नहीं : रेड्डी

उप राष्ट्रपति पद के प्रत्याशी रेड्डी ने कहा कि विपक्षी दलों ने उन पर विश्वास रखकर उप राष्ट्रपति पद का प्रत्याशी चुना है। इसके लिए वह आभारी हैं। चुनाव में इंडिया गठबंधन के सभी दलों के साथ जो दल गठबंधन में नहीं है वे भी मदद देने के लिए आगे आ रहे हैं। उन्होंने कहा कि वह देश को भरोसा दिलाते हैं कि संविधान के साथ उनकी यात्रा जारी रहेगी।

श्याम लाल पाल मौजूद रहे। इससे पहले सपा कार्यालय में सपा प्रमुख ने रेड्डी का शाल ओढ़ाकर स्वागत किया। कांग्रेस के प्रदेश कार्यालय में भी पार्टी नेताओं ने उनका स्वागत किया।



पूर्व मंत्री भगवती सिंह को श्रद्धांजलि अर्पित करते अखिलेश।

सादगी से मनाई गई समाजवादी नेता भगवती सिंह की 93वीं जयंती

लखनऊ. अमृत विचार : वरिष्ठ समाजवादी नेता एवं पूर्व मंत्री भगवती सिंह की 93वीं जयंती मंगलवार को सपा मुख्यालय में सादगी से मनाई गई। पार्टी प्रमुख अखिलेश यादव ने भगवती सिंह के चित्र पर माल्यार्पण किया। कार्यक्रम की अध्यक्षता पूर्व मंत्री रेवती रमण सिंह ने और संचालन देवी बख्श सिंह एडवोकेट ने की। भगवती सिंह को याद करते हुए अखिलेश यादव ने कहा कि वे अपने पूरे जीवन में समाजवादी विचारधारा के लिए समर्पित रहे। लोकतंत्र के लिए संघर्ष करते रहे। उनमें बराबर राजनीतिक स्पष्टता रही। कहा कि भगवती बाबू ने विकास को प्राथमिकता दी।

न्यूज़ ब्रीफ

महंत नृत्य गोपाल दास स्वस्थ हैं: शरद शर्मा

अयोध्या, अमृत विचार : श्रीराम जन्मभूमि तीर्थ क्षेत्र ट्रस्ट के अध्यक्ष महंत नृत्य गोपाल दास स्वस्थ हैं और मणि रामदास छावनी में भक्तों को दर्शन दे रहे हैं। विश्व हिंदू परिषद के प्रांतीय मीडिया प्रभारी व सलाहकार शरद शर्मा ने बताया कि मंगलवार सुबह से ही अध्यक्ष महंत नृत्य गोपाल दास को स्वास्थ्या को लेकर गलत संदेश फैलाया जा रहा था, जो बिकुल निराधार व अफवाह है। उन्होंने कहा कि महंत पूर्ण रूप से स्वस्थ होने के साथ ही आए अतिथियों से वार्ता भी कर रहे हैं। उन्होंने लोगों से अपील किया है कि इस तरह की झूठी अफवाह ना फैलाएं और ना ही फैलने दें।

वृहद रोजगार मेला कल सोहावल में



अयोध्या, अमृत विचार : क्षेत्रीय सेवायोजन कार्यालय और भवदीय गुप ऑफ इस्टीट्यूशनल के संयुक्त तत्वाधान में 28 अगस्त को 10 बजे से इंस्टीट्यूशनल परिसर लोहिया पुल, सीवार, सोहावल में एक दिवसीय वृहद रोजगार मेले का आयोजन होगा। सहायक निदेशक सेवायोजन देवव्रत कुमार ने बताया कि ऐसे अग्र्यर्थी जिनकी आयु 18 से 45 वर्ष के बीच है। शैक्षणिक योग्यता हाईस्कूल, इंटरमीडिएट, स्नातक, डिप्लोमा, आईटीआई, बीबीए, बीएससी (एजी), एमबीए, बीटेक एवं फार्मेसी तक है, प्रतिभाग कर सकते हैं।

जिला सैनिक बंधु समिति की बैठक कल

अयोध्या, अमृत विचार : जिलाधिकारी निखिल टीकाराम फुंडे की अध्यक्षता में जिला सैनिक बंधु समिति की बैठक 28 अगस्त को सांढे 11 से सांढे 12 बजे के बीच होगी। कलेक्ट्रेट सभागार में आयोजित बैठक में सेवारत/भूतपूर्व सैनिकों, वीर नारियों व उनके आश्रितों की समस्याओं/शिकायतों के समयबद्ध अनुश्रवण एवं निराकरण सुनिश्चित किए जाने पर चर्चा होगी।

डीएम ने किया वेयर हाउस का निरीक्षण

अयोध्या, अमृत विचार : जिलाधिकारी निखिल टीकाराम फुंडे ने कलेक्ट्रेट स्थित वीवी पैट वेयर हाउस का निरीक्षण किया। निरीक्षण के दौरान बेल्ट यूनिट, कंट्रोल रूम, स्ट्रॉग रूम, रिजेटेड यूनिट कक्ष, वीवीटीए कक्ष, सीसीटीवी कैमरा, सुरक्षा व्यवस्था को देखा। डीएम से वीवी पैट वेयर हाउस/स्ट्रॉग रूम निरीक्षण के दौरान निदेश दिया कि सुरक्षा के मद्देनजर स्ट्रॉग रूम की सभी व्यवस्थाएं सुनिश्चित की जाए। उनके साथ उप जिला निर्वाचन अधिकारी व जिला निर्वाचन कार्यालय के स्टाफ के लोग मौजूद थे।

107 मुख्य सेविकाओं का नियुक्ति पत्र वितरण आज

अयोध्या, अमृत विचार : जिले में 107 मुख्य सेविकाओं को नियुक्ति पत्र का वितरण बुधवार 27 अगस्त को किया जाएगा। लखनऊ में इसकी शुरुआत बुधवार को मुख्यमंत्री करेंगे। जिला कार्यक्रम अधिकारी अजय कुमार त्रिपाठी ने बताया कि उत्तर प्रदेश अधीनस्थ लोकसेवा आयोग लखनऊ से सीधी भर्ती से नव चयनित गृह जनपद अयोध्या की 107 मुख्य सेविकाओं का नियुक्ति पत्र वितरण 27 अगस्त को 11 बजे क्षेत्रीय ग्राम्य विकास संस्थान, डाभासेमर में होगा। इसमें जनसतिनिधियण सफल अभ्यर्थियों को नियुक्ति पत्र बांटेगे।

महापौर ने की साइकिल यात्रियों की हौसला अफजाई

अयोध्या, अमृत विचार : उत्तर प्रदेश सरकार की नीतियों को आम जनता तक पहुंचाने के लिए निकले साइकल यात्रियों का दल मंगलवार को अयोध्या पहुंचा। महापौर गिरीश पति त्रिपाठी से सिविल लाइंस स्थित उनके सरकारी आवास पर मुलाकात की। इस दौरान महापौर ने यात्रा के संबंध में जानकारी ली और उनकी हौसला अफजाई की। साइकिल यात्री अरविंद और रणविजय संत कबीरनगर जिले के ग्राम बूढी बेलहर के निवासी हैं। वह साइकिल से योगी आदित्यनाथ सरकार की नीतियों को जन-जन तक पहुंचाने तथा हिंदुत्व की अलग जगाने निकले हैं। अरविंद ने बताया की अब तक 62 दिनों में 22 हजार किलोमीटर की यात्रा पूरी कर चुके हैं। बीते एक जनवरी 2022 से यात्रा शुरू करने वाले रणविजय का लक्ष्य लोगों में राष्ट्रवाद की अलग जगाना है।

24 घंटे में दो जेई नहीं तय कर सके 40 किमी की दूरी

अयोध्या कार्यालय	अमृत विचार Follow UP	● कौशलपुरी विद्युत उपकेंद्र में सोमवार को गड़बड़ी के बाद जारी हुआ था तबादला आदेश	● रुदौली जेई ने अफसरों को दिखाई रसूख की हनक
अमृत विचार : कौशलपुरी विद्युत उप केन्द्र में सोमवार को हुई गड़बड़ी के बाद ठप हुई आपूर्ति के मामले में लापरवाही पर अधीक्षण अभियंता द्वारा जारी किया गया तबादला आदेश मजाक बन गया है। 24 घंटे बीतने के बाद भी रुदौली से अयोध्या और अयोध्या से रुदौली स्थानांतरित किए गए दोनों अवर अभियन्ता अभी तक मात्र 40 किलोमीटर की दूरी नहीं तय कर सके हैं। पावर कार्पोरेशन में चर्चा है कि रुदौली अवर अभियन्ता अमरदीप श्रीवास्तव ने अपने सियासी रसूख के बल पर	दुंसफार्मर होल्ड करवा लिया है। वहीं लापरवाही पर रुदौली भेजे गए रितेश कुमार वर्मा अभी भी कौशलपुरी में जमे हुए हैं। सोमवार को कौशलपुरी विद्युत उप केन्द्र में एक साथ कई गड़बड़ी के कारण कौशलपुरी की 10 हजार से अधिक की आबादी घंटों अंधेरे में रही। वर्तमान में तैनात अवर अभियन्ता पर आरोप है कि उन्होंने न व्यवस्था समय पर दुरुस्त की और न ही उपभोक्ताओं की कॉल रिसीव की। इन शिकायतों के बाद अधीक्षण अभियंता प्रदीप वर्मा ने एक तबादला	आदेश जारी किया। हालांकि वायरल तबादला आदेश में हास्यास्पद यह है कि आदेश कांपी में पत्रांक संख्या और तारीख नहीं दर्ज है। कार्यालय ज्ञाप में सोमवार को अधिशासी अभियंता मनीष चौबे द्वारा शिकायत पर स्थानान्तरण की बात नहीं लिखी गई है। साफ है कि तबादला आदेश जारी करते हुए यही खेल कर दिया गया। सूत्रों का कहना है कि तबादला आदेश की जानकारी जब रुदौली जेई अमरदीप श्रीवास्तव को हुई तो उन्होंने सियासी रसूख का इस्तेमाल करते हुए तबादला आदेश ही होल्ड करा लिया।	रुदौली वाले आए नहीं कैसे जाऊं: रितेश कौशलपुरी विद्युत उप केन्द्र के अवर अभियन्ता रितेश वर्मा ने बताया कि उनका कोई दोष नहीं था, केबल जैसीबी ने काटी थी। फिर भी तबादला कर दिया। कहा, अभी रुदौली जेई आए नहीं हैं तो कैसे उपकेन्द्र छेड़ कर जाएं। वह आते हैं तो रुदौली चला जाऊंगा। अधिकारियों को सूचित कर दिया है। अनुरक्षण के लिए एसीसी कंपनी को जिम्मेदारी दी गई है, लेकिन उसने अभी तक कुछ किया नहीं। यह सब ऊपर से तय होता है।

डंप है 15 लाख की डेंटल लैब का सामान, वेंडर भुगतान ले किनारे

सीएमएस लिखापढ़ी कर थके, सीएमओ प्रदेस सरकार के आदेश के बाद जनवरी में ही जिला कार्यालय से अभी तक कोई रिप्लाई नहीं अस्पताल पहुंच गया था डेंटल लैब का सामान

अयोध्या कार्यालय

अमृत विचार : जिला अस्पताल में शासन के निर्देश पर स्थापित होने वाली अत्याधुनिक डेंटल लैब सरकारी कामकाज में होने वाले भवर में फंसी हुई है। करीब 15 लाख का सामान 21 नंबर कमरे में डंप पड़ा है। सूत्र बताते हैं कि वेंडर पूरा भुगतान लेकर किनारे हो गया। अब लाख टके का सवाल यह है कि आने वाले दिनों में लैब शुरू करने की कवायद भी की गई तो अत्याधुनिक मशीनों को वहां इस्टॉल कौन करेगा। खास बात यह है कि इसे चालू किए जाने के लिए सीएमएस कई बार सीएमओ से लिखापढ़ी कर चुके हैं, लेकिन अभी उन्हें कोई रिप्लाई नहीं मिला है। नतीजा जनवरी में आया सजो-सामान रद्दी की तरह सरकारी कार्यशैली के भवर में फंसा हुआ है। सरकार ने प्रदेश के 18 जिलों के जिला अस्पताल में डेंटल लैब की स्थापना के लिए हरी झंडी दी थी। नेशनल ओरल हेल्थ प्रोग्राम (एनओएचपी) के तहत जिला अस्पताल में भी यह लैब विकसित की जानी थी। सरकार के आदेश के बाद आनन फानन में डेंटल लैब चालू करने के लिए टेंडर हुआ और एक निजी कंपनी से डेंटल लैब के लिए अत्याधुनिक उपकरणों की



जिला अस्पताल में बंद ताले में डंप पड़ा डेंटल लैब का सामान।

● अमृत विचार

यहां न दिला का दर्द दूर होता है न दांत का

जिला अस्पताल में बड़ी विसंगति है। यहां हृदय रोग विशेषज्ञ नहीं हैं। किसी तरह से फ़िजीशियन के सहारे काम चल रहा है। ईसीजी के बाद स्ट्रेमी तक ही इलाज सीमित है। वहीं डेंटल लैब शुरू न होने से दांतों के गंभीर रोगी निजी की शरण में जाने के लिए मजबूर होते हैं।

बाहर तीन हजार तक लगते हैं

डेंटल लैब में कई सामान अत्याधुनिक है। डेंटल लैब के संचालन के बाद दांत निशुल्क बन व लग जाएगा, जिसके लिए अभी बाहर तीन हजार रुपये खर्च करने पड़ते हैं। लैब में दांत बनाने वाली सभी मशीनें हैं। दांत पॉलिश, ढलाई करने वाली भी मशीनें हैं।

देखिए, डेंटल लैब को सिर्फ सीएमओ साहब से पूछिए। मैं कई बार उनसे इस संबंध में पत्राचार कर चुका हूं। – डॉ. अजय सिंह गौतम, सीएमएस, जिला अस्पताल

के उपकरण पैक के पैक पड़े हुए हैं। इन्हें इस्टॉल किया जाना तो दूर पैकिंग खोल कर उपकरणों को चेक और उनका स्थापन तक करने की कोशिश नहीं की गई कि कंपनी ने तत्काल ओपीडी में संचालित डेंटल चिकित्सा का विभाग अन्य स्थल पर शिफ्ट कर दिया गया और मशीनों को वहां रखा दिया गया। जनवरी से इस कमरे में रखे करीब 15 लाख



बसंतिया पट्टी के दो नए पुजारी की नियुक्ति करते हुए महंत और नागा साधु।

हनुमान गढ़ी मंदिर में नियुक्त हुए दो नए पुजारी

अयोध्या कार्यालय। अमृत विचार : अयोध्या के सिद्ध पीठ हनुमानगढ़ी मंदिर में बजरंगबली के सेवा में बसंतिया पट्टी से दो नए पुजारियों का चयन किया गया है। 110 सितंबर से दोनों पुजारी अपना कार्यभार संभालेंगे। सिद्ध पीठ हनुमान गढ़ी मंदिर पर श्री पंचरामानंदीय निर्वाणी अखाड़ा पंचायती व्यवस्था है। मंगलवार को बसंतिया पट्टी के महंत गौरी शंकर दास के आवास पर नागा संतों की बैठक हुई, जिसमें हिमांशु

दास और अनुपम दास को पुजारी नियुक्त किया गया है। इसके बाद अन्य पुजारी ने मंदिर के गर्भगृह में दोनों नए पुजारी का स्वागत महावीर को लगाकर किया। महंत गौरीशंकर दास ने बताया कि हनुमानगढ़ी मंदिर की व्यवस्था पुजारियों के द्वारा की जाती है। 10 सितंबर के बाद मंदिर में सेवा के लिए अपना कार्यभार संभालेंगे, लेकिन उसके पहले पुराने पुजारी द्वारा पूजा पद्धति सिखाई जाएगी।

प्रयोग

वैदिक सिटी बन रही रामनगरी के पर्यावरण में बेहतरी का प्रयास, अब आसान नहीं रह गई पौधों के जीवित होने की फर्जी रिपोर्टिंग

जीपीएस लोकेशन पर आए ऋषियों के नाम पर बने 58 वन

राजेंद्र कुमार पांडेय, अयोध्या

अमृत विचार: वैदिक सिटी बन रही अयोध्या के पर्यावरण को बेहतर करने के लिए जंगल वनायिका प्रदेस के लिए भी यह रोल मॉडल हो सकता है। इन वनों में पौधों की स्थिति की फर्जी रिपोर्टिंग आसान नहीं रह गई। ऋषियों के नाम पर बने वनों से कम क्षेत्रफल से ज्यादा तापमान को संतुलित करने का यह पहला प्रयोग है। सभी ऋषियन वन में देखभाल के



लिए मनरेगा से मजदूरों की तैनाती की गई। सभी में फैसला लगाई गई। गर्मी में पानी देने के लिए सभी 58 वनों में व्यवस्था की गई है। सरकारी या गैर सरकारी नलकूप न होने पर बोरिंग कराई गई। सभी ऋषियन वन में पौधों का रोपण पूरा हो गया। शहर से सटे इलाकों में भी इसका प्रयास है। सभी 11 ब्लॉकों में बनाए गए इन वनों

की जीपीएस लोकेशन तैयार करवाई गई। यह सभी अब ऑनलाइन हो गए। विकास भवन से इनकी मानीटरिंग की व्यवस्था की गई। इन वनों की स्थिति जीपीएस लोकेशन के जरिए मुख्यालय से भी देखी जा सकती है। प्रयास है कि यहां रहने वालों के साथ आने वाले श्रद्धालुओं को आध्यात्मिक शांति की अनुभूति हो।

11 हेक्टेयर में रोपे गए साढ़े चार लाख पौधे

जिले के 11 ब्लॉक क्षेत्र के 11 हेक्टेयर में साढ़े चार लाख पौधे रोपे गए। सामान्य पद्धति से साढ़े चार लाख पौधे रोपे जाने के लिए 300 हेक्टेयर की जमीन की जरूरत पड़ती है।

क्या है भियावाकी पद्धति

भियावाकी पद्धति से कम क्षेत्रफल में ज्यादा पौधे तैयार किए जाते हैं। जलान जल्दी तैयार होता है। वन विभाग के एसडीओ केएन सुधीर बताते हैं कि इस पद्धति में एक वर्ग मीटर में साढ़े तीन से चार पौधे रोपे जाते हैं। तीन लाइनों में अपर स्टोरी में सबसे बड़े, मिडिल में उससे छोटे और लोअर में सबसे छोटे पौधे रोपे जाते हैं।

वनों के जरिए अयोध्या में लिए जाएंगे ऋषियों के नाम

अपने पूर्वजों का नाम भूल रही नई पीढ़ी के लिए यह सुखद है ऋषि कपिल, कश्यप, पाराशर, वशिष्ठ, दुर्वासा, भारद्वाज, विश्वामित्र, आस्तिक, अंगिरा, मेधा, व्यास, अगस्त्य, अंगिरा, अग्निवेश, रमणक, माडव्य, उदालक, यमदग्नि जैसे 58 ऋषियों के नाम पर वनों का नाम रखा गया है। इसका बोर्ड लगाया गया। इससे लोगों को इनकी जानकारी ही नहीं होगी। बल्कि जिज्ञासु इनके बारे में जानने का प्रयास करेंगे। श्रद्धालुओं का आकर्षण बढ़ेगा।

ऋषियन वन में रोपे गए पौधों की सुरक्षा के लिए सभी व्यवस्थाएं की गई। वनों को जीपीएस पर ले लिया गया। विकास भवन से इस पर नजर रखने की व्यवस्था है। स्वयं अपने मोबाइल से इस पर नजर रखते हैं। अयोध्या के पर्यावरण को बेहतर बनाने का प्रयास है। – कृष्ण कुमार सिंह, मुख्य विकास अधिकारी, अयोध्या

पीएनबी बीमा कंपनी को 3.57 लाख रुपए देने का आदेश

अयोध्या कार्यालय। अमृत विचार: स्थाई लोक अदालत ने एक याचिका में मां की मौत के बाद पीएनबी बीमा कंपनी को 357742 मृतका की बेटी को देने का आदेश दिया है। यह आदेश स्थाई लोक अदालत के अध्यक्ष मनोज कुमार तिवारी सदस्य राजेश कुमार शुक्ला और अजीत प्रताप सिंह ने दिया है। आशा देवी निवासिनी मंगारी पूरे दया खजुरहट निवासी की मां धनपती देवी ने पंजाब नेशनल बैंक मेटेलाइफ इंडिया इश्योरेंस कंपनी से पॉलिसी लिया था, जिसकी तीन किश्त 60000 रुपए की जमा किया था। धनपती की दो अगस्त 2017 को निदान चिकित्सा केंद्र में मौत हो गई। इसमें आशा देवी नॉमिनी थी। उन्होंने कंपनी में डेथ क्लेम फार्म पॉलिसी बांड की मूल प्रति जमा किया, लेकिन उन्हें केवल 1,72,975 रुपए ही दिया गया। बची धनराशि 2,47,742 रुपए तथा गणपति देवी के बचत खाता से लिए गए एक लाख रुपए पाने के लिए उन्होंने स्थाई लोक अदालत में याचिका दायर की थी। सुनवाई के बाद लोक अदालत ने बीमंत धनराशि में से 242772 रुपए 9 फीसदी वार्षिक ब्याज की दर से तथा एक लाख रुपए निर्णय की तिथि से 2 माह के अंदर आशा देवी को भुगतान करने का आदेश दिया है।

एक और वंदे भारत की सौगात, आएगी आज

अयोध्या, अमृत विचार: मेरठ से लखनऊ तक चलने वाली वंदेभारत एक्सप्रेस ट्रेन का वाराणसी तक विस्तार किया गया है। 22490/22489 वंदेभारत एक्सप्रेस ट्रेन अब अयोध्या धाम स्टेशन होकर गुजरेगी। उत्तर रेलवे लखनऊ के जनसम्पर्क कार्यालय से मिली जानकारी के मुताबिक बुधवार को वंदेभारत एक्सप्रेस ट्रेन का प्रथम आगमन सुबह 11.40 बजे अयोध्या धाम स्टेशन पर होगा। अयोध्या धाम जंक्शन पर दो मिनट ठहराव के बाद यह ट्रेन यहां से रवाना होगी। पहले यह ट्रेन लखनऊ से मेरठ तक ही चलती थी। बुधवार को अयोध्या धाम रेलवे स्टेशन पहुंचने पर इसका समारोहपूर्वक स्वागत किया जाएगा।



वक्रतुंड महाकाय सूर्यकोटि समप्रभः

अयोध्या कार्यालय

अमृत विचार: जिले में बुधवार से भगवान गणपति के पूजा पांडालों से वक्रतुण्ड महाकाय सूर्यकोटि समप्रभः, निर्विघ्नं कुरु मे देव सर्वकार्येषु सर्वदा। के मंत्रोच्चारण गुंजने लगेंगे। इसी के साथ गणेश महोत्सव का शुभारंभ हो जाएगा।

बुधवार को गणेश चतुर्थी है। इसकी तैयारियां मंगलवार से शुरू हो गई हैं। बारिश के चलते पानी से बचाने वाले पंडाल बनाए जा रहे हैं।

बुधवार को शुभमहूर्त में वैदिक मंत्रोच्चार के बीच विघ्नहर्ता गणपति बप्पा पंडालों में विराजेंगे। कई पूजा पांडालों के ओर से दर्शन के साथ आरती के समय की घोषणा की गई है। साहबगंज में

● आज पंडालों में विराजेंगे गणपति बप्पा, शुरू होगा महोत्सव



ट्रेक्टर-ट्राली पर गणेश प्रतिमा ले जाते श्रद्धालु।

अमृत विचार

आयोजित गणपति पूजन करने वालों ने सुबह साढ़े आठ से रात 11 बजे तक दर्शन का समय तय किया है। विशेष आरती भोग प्रसाद के लिए रात साढ़े आठ बजे का समय नियत किया गया है।

केंद्रीय दुर्गा पूजा एवं राम लीला समिति ने बैठक करके पूजा पांडालों के आसपास सफाई के साथ अन्य व्यवस्थाओं के लिए जिला प्रशासन और नगर निगम को अवगत कराया है।



प्रमोदवन चौराहे के पास नामकरण के लिए लगाए गए शिलापट का लोकार्पण करते महापौर गिरीश पति त्रिपाठी व अन्य।

शंकराचार्य जगद्गुरु जयेंद्र सरस्वती के नाम पर मार्ग लोकार्पित

अयोध्या। महापौर गिरीशपति त्रिपाठी ने मंगलवार को आयोजित समारोह में श्री कांची काम कोटि पीठ के शंकराचार्य जगद्गुरु जयेंद्र सरस्वती के नाम पर प्रमोद वन में मार्ग का लोकार्पण किया। इस मौके पर उन्होंने कहा कि अयोध्या को विश्व का आध्यात्मिक केंद्र बनाने के लिए चल रहे प्रयास में यह मार्ग अहम भूमिका निभाएगा। उन्होंने कहा कि कांची के शंकराचार्य के श्री चरणों में श्रद्धा निवेदित करने से अयोध्या का कांची से रिश्ता प्रगाढ़ हुआ है। महापौर ने कहा कि नगर निगम का प्रयास है कि जब दुनिया के लोग यहां आए तो भारत की समृद्ध विविधता भरी सांस्कृतिक विरासत से भी रुबरु हो। महापौर ने मंदिर में भगवती कामाक्षी, भगवान वेंकटेश्वर, रामदरबार की आरती की। गुरुकुल के छात्रों ने वेद मंत्रों के साथ स्वागत किया। प्रबंधक बीएस सुब्रामण्यम, अशोक वैदिक, बीएस चंद्रशेखर, पुरुषोत्तम, श्रीकांत भारद्वाज आदि मौजूद रहे।

गंभीर चोट पहुंचाने में सात

को तीन-तीन साल की सजा

अयोध्या, अमृत विचार: गंभीर चोट पहुंचाने के एक मामले में कोर्ट ने सात आरोपियों को तीन-तीन साल के कारावास से दंडित किया है। प्रत्येक पर 1500 जुर्माना भी हुआ है। फैसला अपर जिला जज सुरेंद्र मोहन सहाय की अदालत से मंगलवार को हुआ। अज्ञान बक जिला शासकीय अधिवक्ता विजय कुमार ओझा ने बताया कि घटना 14 मार्च 2017 की सुबह 10 बजे की है। तारुन थाना क्षेत्र के मिझौली किशुनू दासपुर लाल तारा गांव में अविनाश कुमार अश्वनी कुमार अनूप कुमार के साथ अपने घर के बरामदे में बैठ थे। तभी उनके गांव के रमेश कुमार वर्मा, दिनेश कुमार वर्मा, वासुदेव वर्मा ,राजेश कुमार वर्मा, अतुल कुमार वर्मा, अर्जुन वर्मा और गायत्री वर्मा लाठी डंडा फरसा तथा तमंचा से लैस होकर वहां आए और उन पर हमला बोल दिए। इस हमले में अनूप वर्मा, राम अचल वर्मा, अविनाश वर्मा, अश्वनी कुमार वर्मा, रश्मि व बबीता घायल हो गई। इसकी रिपोर्ट सभी लोगों के खिलाफ जानलेवा हमला समेत अन्य धारा में लिखी गई थी। सुनवाई के बाद कोर्ट ने मामले को गंभीर चोट पहुंचने का पाते हुए सबको सजा दी।

न्यूज़ ब्रीफ

पर्व व त्योहार को लेकर पीस कमेटी की बैठक

बीकापुर, अमृत विचार : कोतवाली परिसर में पीस कमेटी की बैठक आयोजित की गई। बैठक में गणेश चतुर्थी एवं बारावफात के त्योहार को लेकर फीडबैक लिया गया। बारावफात के दिन मस्जिदों में नमाज, जुलूस का रूट चार्ट समय के संबंध में जानकारी की गई। बैठक में सीओ पिपूष पाल ने दोनों त्योहार के दौरान आसानी सौहार्द बनाए रखने व त्योहारों को सकुशल सम्पन्न कराने की अपील की। इंस्पेक्टर लालचंद सरोज, निरीक्षक गोरीशंकर पाल, मोतीगंज पुलिस चौकी प्रभारी राजकुमार, प्रधान अहमद रजा, मोहम्मद नफीस, बीकापुर व्यापार मंडल अध्यक्ष अशोक गुप्ता, शमशेर खान, आवाद अहमद खां एडवोकेट आदि थे।

16वें दिन भी प्रदर्शन, मुख्य अभियंता पर लगे आरोप

अयोध्या, अमृत विचार : विद्युत मजदूर पंचायत उत्तर प्रदेश की अयोध्या शाखा के बैनर तले निविदा कर्मचारियों ने 16वें दिन भी मुख्य अभियंता (वितरण) कार्यालय पर धरना-प्रदर्शन जारी रखा। यह प्रदर्शन 5 जुलाई 2025 को हुए समझौते का पालन न किए जाने के विरोध में किया गया। प्रदर्शन की अध्यक्षता विद्युत मजदूर पंचायत के जनेल अध्यक्ष केपन सिंह ने की। प्रदर्शनकारी कर्मचारियों का आरोप है कि मुख्य अभियंता ने 5 जुलाई को हुए समझौते के तहत 50 सैंविदा कर्मचारियों की बहाली का वादा किया था, जिसे जुलाई माह के अंत तक पूरा किया जाना था, लेकिन इस समझौते का पालन नहीं किया गया। जनेल अध्यक्ष के.एन. सिंह ने कहा हमारा आंदोलन तब तक जारी रहेगा जब तक हमारी मांगें पूरी नहीं होती।

सीएचसी में पांच महिलाओं का प्रसव

बीकापुर, अमृत विचार : सामुदायिक स्वास्थ्य केंद्र बीकापुर में सोमवार को पांच प्रसूता महिलाओं का सिजेरियन किया गया। सिजेरियन प्रसवों को सर्जन डॉ. गुंजन यादव, एनेस्थीसियोलॉजिस्ट डॉ अभिषेक, स्टाफ नर्स वंदना सिंह, अनुराग गुप्ता और मेडिकल टीम से द्वारा सफलतापूर्वक प्रसव संपन्न कराया गया। शाम को सीएमओ डॉ. सुनील कुमार टीम के साथ खुद सामुदायिक स्वास्थ्य केंद्र बीकापुर पहुंचे। उन्होंने सभी सिजेरियन की गई प्रसूताओं के संबंध में जेएसवाई डॉ जांकर स्वास्थ्य सेवाओं की जानकारी ली। डिप्टी सीएमओ डॉ राजेश चौधरी, डॉ दीपक पांडेय, डीपीएम राम प्रकाश पटेल, मौजूद रहे।

चौधरी चरण सिंह घाट के पास दिखा घड़ियाल

अयोध्या। सरयू तट स्थित चौधरी चरण सिंह घाट के पास राम की पैड़ी फेज 2 पर बीते तीन दिनों से घड़ियाल देखे जाने का लोगो को डर है। सोमवार की रात पानी में तेरते हुए घड़ियाल को देखते ही लोगों की भीड़ जुड़ गई। इसकी जानकारी वन विभाग को भी दी गई। हालांकि अभी तक वन विभाग घड़ियाल को पकड़ नहीं सका है।

ईद मिलादुन्बी पर होगा जलसा

अयोध्या, अमृत विचार : मरकजी अंजुमन तबलीग अहले सुन्नत के तत्वावधान में ईद मिलादुन्बी इस वर्ष ऐतिहासिक होगी। क्योंकि पैगंबर-ए-इस्लाम हजरत मुहम्मद साहब का जन्मोत्सव है। पूरे जिले में इसे शान-ओ-शौकत से मनाया जाएगा। आयोजन के तहत 3 और 4 सितंबर को चौक घंटाघर पर दो दिवसीय जलसा होगा। 5 सितंबर को परंपरागत जुलूस-ए-मुहम्मदी (शोभा यात्रा) निर्धारित समय और स्थान से निकाला जाएगा। विभिन्न अंजुमने अपने-अपने इलाकों से जुलूस में शामिल होंगी। मरकजी अंजुमन तबलीग अहले सुन्नत के फेस्टिवली फ्रीद कुरेशी ने बताया कि अंजुमन के जनरल सैफर मजीलिस को शिताब करेंगे। साथ ही लंगरे इमामे जमाना का भी आयोजन एहेतेमाम फतेह मंजिल पर होगा।

1 सितम्बर को निकलेगा कदीमी चुप ताबूत का जुलूस

अयोध्या, अमृत विचार : नगर में कदीम जुलूसे घुप ताबूते मुबारक चन्द्र दर्शन के अनुसार एक सितंबर को सुबह 5 बजे छोटी दरगाह कोठा पाचो, बजाजा से निकलेगा। जुलूस अपने पुराने रास्तों से होता हुआ मस्जिद नज्दी, राठहवेली में समाप्त होगा। आयोजक से शकील अहमद ने बताया कि चौक चौराहे पर जुलूस के दौरान मौलाना शम्सी अय्यामे अजा की आखिरी सुबह पर तकरीर करेंगे। फतेह मंजिल राठहवेली के पास मौलाना इकबाल हैदर जलविदाई तकरीर करेंगे। जुलूस के बाद मौलाना इकबाल हैदर मजीलिस को शिताब करेंगे। साथ ही लंगरे इमामे जमाना का भी आयोजन एहेतेमाम फतेह मंजिल पर होगा।

पर्यटकों को आकर्षित करेगी टूरिस्ट पैकेज की व्यवस्था

मंडलायुक्त ने की अयोध्या संरक्षण व विकास निधि समिति की बैठक



कलेक्ट्रेट सभागार में बैठक करते जिलाधिकारी निखिल टीकाराम फुंडे व मौजूद अन्य अधिकारी।

अयोध्या कार्यालय

सीएमओ को स्वास्थ्य कैंप लगवाने के निर्देश

सीएमओ को श्रद्धालुओं की सुविधा के लिए स्वास्थ्य कैम्प लगवाने, नगर निगम को साफ-सफाई व पेयजल व्यवस्था, विद्युत विभाग को निरन्तर विद्युत आपूर्ति सहित अन्य सम्बंधित विभागों को सभी कार्रवाई समय पर पूरा करने का निर्देश दिया।

जयेंद्र कुमार, मुख्य विकास अधिकारी कृष्ण कुमार सिंह सहित उप निदेशक पर्यटन व संबंधित विभाग व कार्यवाई संस्था के अधिकारी मौजूद रहे।

उधर, कलेक्ट्रेट सभागार में दीपोत्सव व परिक्रमा मेले की बैठक के दौरान जिलाधिकारी निखिल टीकाराम फुंडे के समक्ष अपर जिलाधिकारी नगर/मेलाधिकारी योगानन्द पांडेय ने दीपोत्सव के अवसर पर आयोजित होने वाले कार्यक्रमों के बारे में जानकारी दी। बताया कि साकेत महाविद्यालय में से झांकी और शोभायात्रा, रामकथा पार्क के कार्यक्रम, सरयू आरती, राम की पैड़ी के कार्यक्रम के

संबंध में संबंधित विभागों संस्कृति, सूचना, पर्यटन, नगर निगम, परिवहन, उद्यान, विद्युत, सिंचाई, लोक निर्माण विभाग, चिकित्सा आदि से दीपोत्सव संपन्न कराने के लिए संबंधित कार्यों के साथ दायित्वों के बारे में जानकारी दी। दीपोत्सव मेला की बैठक के बाद परिक्रमा/ कार्तिक पूर्णिमा मेला को लेकर चर्चा की गई। डीएम ने कहा कि सभी संबंधित विभाग पांच दिन के अंदर कार्ययोजना तैयार कर प्रस्तुत करें। परिक्रमा मार्ग पर कार्य कर रही कार्यदायी संस्थाओं को निर्देश दिया कि 15 अक्टूबर तक परिक्रमा मार्ग की सड़कों और प्रकाश के लिए स्ट्रीट लाइट का कार्य अवश्य पूरा कर लें, जिससे श्रद्धालुओं को चलने में किसी प्रकार की असुविधा न हो। बैठक में सीडीओ कृष्ण कुमार सिंह, अपर जिलाधिकारी वि.रा. महेन्द्र कुमार सिंह, पुलिस अधीक्षक नगर, पुलिस अधीक्षक ग्रामीण, अपर नगर आयुक्त, उपनिदेशक पर्यटन, पंचायती राज, परिवहन, उद्यान, विद्युत, सिंचाई, सूचना, लोक निर्माण विभाग सहित अन्य सम्बंधित विभागों के अधिकारी मौजूद रहे।

एसडीएम ने विसर्जन स्थल का किया निरीक्षण

सोहावल, अयोध्या



विसर्जन घाट का निरीक्षण करती एसडीएम सोहावल एवं मौजूद अन्य।

डेमवा घाट पर साफ-सफाई के निर्देश

अति आवश्यक है। पुलिस प्रशासन को सतर्क रहने का निर्देश दिया। कहा कि नाव पर बच्चों व अत्यधिक

वृद्ध लोगों को न चढ़ाया जाए, जिससे कोई अप्रिय घटना न हो। निरीक्षण के दौरान खंड विकास अधिकारी सोहावल समेत राजस्व विभाग के अन्य अधिकारी और कर्मचारी मौजूद रहे।

स्वच्छता अभियान का सच



यह तस्वीर नगर के दिल्ली दरवाजा की है। यहां कई दिनों से कूड़े का ढेर आसपास के लोगों का जीना मुहाल किए है। यह हाल तब है जब नगर निगम स्वच्छता के 28वें पायदान पर आया है।

● अमृत विचार

जलभराव से परेशान कृष्णा नगर के लोग

रुदौली, अमृत विचार : नगर पालिका परिषद क्षेत्र की कृष्णा नगर कॉलोनी के लोग बदहाल सफाई, जलभराव से परेशान हैं। नागरिकों ने कॉलोनी में जल निकासी की मांग की है।

शहर के कृष्णा नगर कॉलोनी के निवासी घुटनों तक गंदे पानी से होकर गुजरने को मजबूर हैं। कॉलोनी में संचालित स्कूल के बच्चों को भी रोजाना इसी गंदे पानी से होकर स्कूल जाना पड़ रहा है, जिससे बीमारियों का खतरा बढ़ गया है। कॉलोनी निवासी नवनीत रस्तोगी ने बताया कि कॉलोनी के जलभराव के निकासी की मांग पूरी नहीं हो पाई है। इसी कॉलोनी के रहने वाले संतोष तिवारी ने बताया कि कॉलोनी के जलभराव से घरों में मच्छर पैदा



रुदौली के कृष्णा नगर कालोनी में जल भराव।

अमृत विचार

● उठाई सफाई, जल भराव व प्रकाश की समस्या से निजात की मांग

हो गए हैं। आए दिन लोग बीमार रहते हैं। कालोनी के लोगों ने जलनिकासी की व्यवस्था दुरुस्त कराने की मांग की है। दूसरी ओर

नगर के अन्य हिस्सों में कूड़े के ढेर, बजबजाती नालियां और साल भर से बंद पड़ी स्ट्रीट लाइटें नगर पालिका की लापरवाही की पोल खोल रही हैं। सफाई और रोशनी दोनों मोर्चों पर प्रशासन की निष्क्रियता से नागरिकों में आक्रोश है।

कोटेदार ने की घटतौली एसडीएम से शिकायत

रानी बाजार, अमृत विचार : सोहावल तहसील क्षेत्र के कादीपुर गांव के कोटेदार मालती यादव ने लगभग पांच महीने से ग्राम सभा के सैकड़ों कांईधारकों से अंगुठा लगवाने के बाद भी राशन नहीं दिया गया। इसकी शिकायत गांव के लोगों ने एसडीएम सोहावल से की। एसडीएम ने जांच सप्लाई इंस्पेक्टर को सौंपी। मंगलवार को सप्लाई इंस्पेक्टर ने लोगों का बयान दर्ज किया।

एसडीएम से गांव के लोगों ने कई आरोप लगाए। कहा कि अंगुठा लगवाने के बाद राशन नहीं दिया गया। 10 किलो में एक किलो कम तौल जाता है। मनोज, विनय, राम कैलाश, राम भजन, नंदकिशोर, रमेश, शिवम, अशोक, कांति सहित सैकड़ों लोग ट्रॉली से पहुंचकर उप जिला अधिकारी सोहावल से फरियाद की। जांच सप्लाई इंस्पेक्टर पूजा सिंह ने प्राथमिक विद्यालय कादीपुर पर पहुंचकर ग्रामीणों का बयान दर्ज किया। सप्लाई इंस्पेक्टर पूजा सिंह से फोन से संपर्क किया गया, लेकिन फोन नहीं उठाया।

सैन्य कर्मियों ने सीखे मछली पालन के गुण

कुमारगंज, अयोध्या

अमृत विचार: आचार्य नरेंद्रदेव कृषि एवं प्रौद्योगिक विश्वविद्यालय कुमारगंज के प्रसार निदेशालय से डोगरा रेजीमेंट अयोध्या के सैनिकों एवं सैन्य अधिकारियों के लिए कृषि एवं कृषि आधारित उद्यमों पर प्रशिक्षण कार्यक्रम आयोजित किया गया।

कार्यक्रम का उद्घाटन करते हुए विश्वविद्यालय के प्रसार निदेशक डॉ राम बटुक सिंह ने कृषि में प्रयोग होने वाले जैव उत्पाद प्रयोग और सब्जी की नवीन उत्पादन तकनीकों के बारे में जानकारी दी। वरिष्ठ प्रसार अधिकारी डॉ. केएम सिंह ने कहा कि सैनिकों को कृषि आधारित उद्यमिता स्थापित करने के लिए लेजर, लेबर, ड्रोन, फसल विशेष प्रबंध तकनीक प्रयुक्त होने वाली मशीनरी बैक, ड्रिप स्प्रेकलर सिंचाई को अपना कर

हाईवे के किनारे खड़ी डीसीएम से 120 पेट्टी सरसों का तेल चोरी

सोहावल, अयोध्या



अमृत विचार: रौनहौ थाना क्षेत्र अंतर्गत सोहावल चौराहे पर खड़े डीसीएम से सोमवार रात चोरों ने 120 पेट्टी सरसों का तेल पार कर दिया। सुबह गाड़ी चेक करने पर घटना का खुलासा हुआ। पीड़ित चालक सफ़ीक अहमद निवासी मिर्जापुर, थाना कैट ने थाने में दी तहरीर में बताया कि वह डीसीएम से बरेली से फैजाबाद के लिए 800 पेट्टी सरसों का तेल वजन लगभग नौ टन लेकर जा रहा था। 25 अगस्त की रात लगभग साढ़े दस बजे नींद आने पर उसने वाहन को सोहावल चौराहे स्थित एक बैटरी दुकान के पास हाईवे के सर्विस लेन पर खड़ा कर दिया और वहीं सो गया।

सैन्य कर्मियों ने सीखे मछली पालन के गुण



कृषि विवि परिसर में कृषि बागवानी, मछली पालन के गुण सीखते सैन्य कर्मी।

अमृत विचार

ग्रामीण क्षेत्र में एक उद्यमिता स्थापित कर रोजगार सृजित करने के अवसर प्राप्त करारक जानकारी उपलब्ध कराई गई।

वानिकी प्राध्यापक डॉ आरके आनंद ने सैनिक कर्मियों को अपने यहां वानिकी के पौधे लगाकर आय को बढ़ाने के लिए विशेष जानकारी दी। सैनिकों को विश्वविद्यालय के विभिन्न फार्मों जैसे डेरी

फार्म, मत्स्य फॉर्म, उद्यान फार्म, सब्जी फॉर्म, वानिकी फार्म का प्रक्षेत्र भ्रमण कराकर जानकारी उपलब्ध कराई गई। प्रशिक्षण में डोगरा रेजीमेंट, के लगभग 50 सैन्य कर्मियों ने प्रतिभाग किया। इस अवसर पर अयोध्या डोगरा रेजिमेंट सेंटर के चयनित सैन्य कर्मी व विश्ववद्यालय के वैज्ञानिक मौजूद रहे।

सीएचसी गोसाईगंज में मनमानी, मरीज बेहाल

गोसाईगंज, अमृत विचार: सामुदायिक स्वास्थ्य केंद्र गोसाईगंज में मंगलवार दोपहर मरीजों को भारी परेशानियों का सामना करना पड़ा। लगभग एक बजे पचां बनाने की प्रक्रिया अचानक रोक दी गई, जिससे दूर-दराज से आए मरीज उपचार से वंचित रह गए। ग्रामीण अंचलों से आए कई मरीजों का आरोप है कि वार्ड बॉय राम प्रकाश ने पचां काटने से मना कर दिया, जिम्मेदारी डॉक्टर अजय दीप सिंह पर डाल दी। कमरा नंबर आठ में मौजूद वार्ड बॉय भोला तिवारी ने कहा कि यह निर्णय फार्मासिस्ट प्रदीप का था। स्थिति और उलझ गई जब भोला तिवारी ने कुछ मरीजों से यह तक कह दिया कि अस्पताल की दवाएं असरदार नहीं होतीं, बाहर से खरीद लो। चिकित्सा प्रभारी डॉ. रवि प्रकाश राणा ने बताया कि वह मेडिकल कॉलेज अयोध्या में ट्रेनिंग पर हैं। कहा कि मरीजों को असुविधा नहीं होनी चाहिए और जो हो रहा है वह गलत है।

लोक अदालत की बैठक संपन्न वादों के निस्तारण के निर्देश

अयोध्या, अमृत विचार: जिला विधिक सेवा प्राधिकरण की ओर से 13 सितंबर 2025 को आयोजित होने जा रही राष्ट्रीय लोक अदालत के सफल आयोजन के लिए प्राधिकरण के सचिव अतिल कुमार वर्मा के विश्राम कक्ष में जिले के समस्त तहसीलदारों की बैठक की गई, जिसमें बीकापुर के तहसीलदार दिनेश कुमार, मिल्कीपुर के प्रभारी तहसीलदार रंजन वर्मा और नायब तहसीलदार सदर स्नेहिल वर्मा उपस्थित रहे। उन्हें राजस्व से संबंधित अधिक से अधिक वादों के निस्तारण के लिए निर्देशित किया गया। इसी क्रम में विश्राम कक्ष में बैंक के अधिकारियों की भी बैठक हुई, जिसमें एलडीएम गणेश यादव, एक्सिस बैंक के नीतीश कुमार, बैंक ऑफ महाराष्ट्र के निशांत कुमार, पीएनबी के मनोज कुमार, आईडीबीआई बैंक के अनुभव पांडे, यूनियन बैंक ऑफ इंडिया के संत तिवारी, केनरा बैंक के बरकत रजा, बैंक ऑफ बड़ौदा के मोहम्मद आलम अंसारी, स्टेट बैंक ऑफ इंडिया के अपूर्ण कुमार मौजूद रहे। उनसे आयोजित होने जा रही राष्ट्रीय लोक अदालत में सर्वाधिक वादों के निस्तारण की अपेक्षा की गई।

हवा की निगरानी को 16 क्षेत्र सहायक चयनित

अयोध्या कार्यालय

अमृत विचार : डॉ. राममनोहर लोहिया अवध विश्वविद्यालय के पर्यावरण विज्ञान विभाग द्वारा संचालित अंबेडकरनगर, गोंडा, बहराइच व श्रावस्ती जनपदों में परिवेशीय वायु गुणवत्ता निगरानी परियोजना के अंतर्गत चयनित अभ्यर्थियों का प्रशिक्षण कार्यक्रम प्रारम्भ कर दिया गया है। यह परियोजना उत्तर प्रदेश प्रदूषण नियंत्रण बोर्ड द्वारा प्रायोजित है। इसका उद्देश्य चारों जनपदों में वायु प्रदूषण की स्थिति का सतत वैज्ञानिक मूल्यांकन करना है।

इस परियोजना के अंतर्गत चार शोध सहायक व सोलह क्षेत्र सहायक का चयन किया गया है। चयनित अभ्यर्थियों को प्रशिक्षण कार्यक्रम में



अवध विवि में प्रशिक्षण के लिए पहुंचे चयनित शोध सहायक व क्षेत्र सहायक।

वायु गुणवत्ता मापन यंत्रों के संचालन, नमूना संग्रहण की प्रक्रिया, डेटा विश्रलेषण एवं प्रदूषकों की पहचान संबंधी तकनीकी जानकारी दी जा रही है। प्रशिक्षण के दौरान अभ्यर्थियों को विशेष रूप से पीएम 10, पीएम 2.5, सल्फर ऑक्साइड, नाइट्रोजन ऑक्साइड जैसे प्रदूषकों के परीक्षण संबंधी विधियों का अभ्यास कराया

जा रहा है। परियोजना प्रभारी डॉ. विनोद कुमार चौधरी, सह-प्राध्यापक, पर्यावरण विज्ञान विभाग ने कहा कि यह परियोजना न केवल विवि के लिए बल्कि पूरे पूर्वी उत्तर प्रदेश के लिए महत्वपूर्ण है। इससे विभागीय शोध कार्यों को और मजबूती मिलेगी तथा पर्यावरण विज्ञान के छात्रों को रोजगार एवं शोध के अवसर उपलब्ध होंगे।

आज से शुरू होगी पांच दिवसीय मजलिस

अयोध्या, अमृत विचार: कदीमी खमसे की अल विदाई (पांच दिवसीय) मजलिस का सिलसिला 27 अगस्त से शुरू होने जा रहा है। यह आयोजन चंद की तारीख के हिसाब से 3 रबी उल अखन से 7 रबी उल अव्वल तक चलेगा। मजलिस रोजाना सुबह 8 बजे शुरू होगी और 9 बजे समाप्त होगी।

यह 5 दिवसीय मजलिस नजफी मस्जिद, मियागंज, राठ हवेली, अयोध्या, फैजाबाद में आयोजित की जाएगी। इस मजलिस को नजफी मस्जिद कमेटी की ओर से आयोजित किया जा रहा है। आयोजन में पांच अलग-अलग मौलाना मजलिस को संबोधित करेंगे। पहले दिन मौलाना वसी हसन साहब, दूसरे दिन मौलाना हुज्जत साहब, तीसरे दिन मौलाना सैयद मोहम्मद काज़िम साहब, चौथे दिन मौलाना कमर मेहंदी साहब और पांचवें दिन की अंतिम मजलिस को मौलाना सैयद इकबाल हैदर साहब खिताब करेंगे। यह

आज निकलेगा कदीमी जुलूस

अयोध्या, अमृत विचार : नहरबाग मोहल्ले में बुधवार को रात आठ बजे स्वर्गीय कासिम रजा के यहां का कदीमी अलम मुबारक जुलूस निकलेगा। हर साल तीन रबी उल अव्वल को निकलने वाला यह अलम मुबारक का जुलूस स्व. हैदर अली अल्दी के घर से उठा कर इमामबाड़ा कासिम रजा मरहूम के अनाखान तक लाया जाएगा। उसके बाद प्रख्यात मौलाना नदीम रजा जैदी एक मजलिस को खिताब फारमाएंगे। बाद मजलिस शहर की अंजुमन हाय मातमी नौहाखानी और सीनाजनी करेंगी। हाशिम रजा, आफताब रजा, महताब रजा, मो कुमैल रजा, काजिम हुसैन, मो अली हुसैन ने तमाम अजदादों से जुलूस और मजलिस में शिरकत की गुजारिश की है।

जानकारी पूर्व सभासद और ताजिया दरान कमेटी के पूर्व सचिव वसी हैदर (गुड्डू) ने दी।

न्यूज़ ब्रीफ

दहियावर में जुलूसे अमारी 30 को

अंबेडकरनगर, अमृत विचार । टांडा तहसील क्षेत्र अंतर्गत ग्राम दहियावर में जुलूसे अमारी का वार्षिक कार्यक्रम अंजुमन अब्बासिया के तत्वावधान में शनिवार 30 अगस्त को सुबह छह बजे से शुरू होगा। अलमदार हुसैन जैदी उर्फ सोनू ने बताया कि उवत कार्यक्रम में अंजुमन हुआ, जहरा मुजफ्फरनगर, फौज हुसैनी मेरठ, दरत, मासुमिया बड़ागांव-घोसी, मौलाना मोहम्मद जहीर जैदी बाराबंकी, मौलाना शफकत तकी आदि तकरीर के लिए मौजूद रहेंगे।

हैंडबॉल प्रतियोगिता का आयोजन 30 को

अंबेडकरनगर, अमृत विचार । राष्ट्रीय खेल दिवस के उपलब्ध में जनपद में खेल का भव्य आयोजन होने जा रहा है। यह उत्सव 29 अगस्त से 31 अगस्त तक चलेगा, जो हॉकी के जिलाद्वार मेजर ध्यानचंद के जन्मदिन के सम्मान में आयोजित किया जा रहा है। इस अवसर पर जिला हैंडबॉल संघ द्वारा 30 अगस्त को राजकीय एकलव्य स्पोर्ट्स स्टेडियम में एक शानदार हैंडबॉल प्रतियोगिता का आयोजन किया जाएगा। जिला हैंडबॉल संघ के सचिव डॉ. हनुमान प्रताप सिंह ने बताया कि यह प्रतियोगिता स्थानीय युवाओं में खेल के प्रति जोश जगाने और उनकी प्रतिभा को मंच प्रदान करने का एक शानदार अवसर होगी।

बैठक आज

अंबेडकरनगर, अमृत विचार । परियोजना निदेशक डीआरडीए ने बताया कि जिला विकास समन्वय एवं अनुश्रवण समिति दिशा के संशोधित मार्ग-निर्देश में दी गई व्यवस्था के क्रम में समिति के अध्यक्ष सांसद लाल जी वर्मा की अध्यक्षता में 27 अगस्त को पूर्वाह्न 11 बजे कलेक्ट्रेट सभागार में जिला विकास समन्वय एवं अनुश्रवण समिति दिशा की बैठक प्रस्तावित है।

संगठन संचालन में कार्यकर्ताओं की भूमिका अहम

जिला संवाददाता, अंबेडकरनगर

अमृत विचार: भाजपा के मंडल कार्य समिति की घोषणा के बाद भाजपा जिलाध्यक्ष त्र्यंबक तिवारी के मार्गदर्शन में मंडलों के पदाधिकारियों और कार्यसमिति और शक्ति केंद्र संयोजकों की बैठक तीन दिनों में तय कर बैठकों में शामिल होने वाले मुख्य अतिथि और विशिष्ट अतिथियों को जिम्मेदारी दी गई है।

भाजपा जिलाध्यक्ष त्र्यंबक तिवारी ने मंडलों में बैठक की तिथि और अतिथि तय करते हुए कहा कि संगठन के कार्यों को सुचारू रूप से संचालित करने के लिए संगठन के समर्पित कार्यकर्ताओं की भूमिका मुख्य होती है। भाजपा जैसे समर्पित कार्यकर्ताओं

पीआरबी वाहन और कार की टक्कर, 4 लोग घायल

बसखारी, अंबेडकरनगर

अमृत विचार: पीआरबी 1665 और कार की भीषण टक्कर में कार चालक और उसकी पत्नी और पीआरबी चालक होमगार्ड व पीआरबी पर सवार एक पुलिसकर्मी घायल हो गए। दुर्घटना मंगलवार की दोपहर राष्ट्रीय राजमार्ग 233 पर स्थित राम अवध समारक महाविद्यालय कसदहा शुकुल बाजार के निकट की बताई जा रही है। जब पीआरबी 1665 किसी सूचना पर कौड़ाही जा रही थी तभी इसी बीच प्रतापपुर बेल्वरिया गांव की ओर से आ रही अटिका कारमन जैसे ही राष्ट्रीय राजमार्ग 233 पर पहुंची

हरितालिका तीज पर सुहागिनों ने रखा निर्जला व्रत

नागेश्वरनाथ व क्षीरेश्वर नाथ मंदिर में दर्शन-पूजन के लिए लगा रहा तांता

अयोध्या कार्यालय

अमृत विचार: हरितालिका तीज पर्व पर सुहागिन महिलाओं ने 24 घंटे का निर्जला व्रत रखा। सुबह से ही सुहागिनों ने सोलह शृंगार कर सिद्ध पीठ नागेश्वर नाथ व क्षीरेश्वर नाथ मंदिर में अपने सुहाग के लम्बी उम्र का कामना की। इस मौके पर बड़ी संख्या में श्रद्धालु अयोध्या पहुंचे और सरयू नदी में स्नान कर मंदिरों में दर्शन पूजन किया। भादौ शुक्ल पक्ष तृतीया को हरितालिका तीज या कजरी तीज भी कहते हैं। इस पर्व पर सुहागिन महिलाओं व कन्याओं ने इच्छानुसार वर प्राप्त की कामना से निराजल उपवास रख शिव व माता पार्वती का पूजन किया है। उदया तिथि में



बजाज स्थित शिव मंदिर में कजरी तीज पर पूजन-अर्चन करती महिलाएं।

मंगलवार को सुबह नागेश्वर नाथ मंदिर में और शाम को नागेश्वर नाथ व क्षीरेश्वर नाथ मंदिर में पून के

लिए सुहागिनों की भीड़ रही। अमिता पांडेय ने बताया कि सुबह 4 बजे से यह व्रत प्रारंभ होता है और दिन में

दीवार निर्माण को लेकर दो पक्षों में मारपीट आधा दर्जन लोगों के खिलाफ रिपोर्ट दर्ज

जलालपुर, अंबेडकरनगर

अमृत विचार। थाना जलालपुर क्षेत्र के मसूदपुर अशरफपुर भुआ गांव में सोमवार शाम दीवार निर्माण को लेकर दो पक्षों के बीच जमकर विवाद हो गया। देखते ही देखते मामला मारपीट, धमकी और छेड़छाड़ तक जा पहुंचा। घटना के बाद दोनों पक्षों ने एक-दूसरे के खिलाफ पुलिस को तहरीर दी है। पुलिस ने दोनों तरफ से ग्राम प्रधान समेत आधा दर्जन से अधिक लोगों के विरुद्ध घर में घुसकर मारपीट करने व छेड़छाड़ का

मुकदमा दर्ज किया है। पहले पक्ष की ओर से एक युवती ने आरोप लगाया है कि सोमवार शाम करीब 6 बजे विपक्षी एकजुट होकर उनकी आबादी की भूमि में दीवार उठा रहे थे। मना करने पर प्रधान नरेंद्र देव समेत सीताराम, श्याम और अमरजीत ने हमला कर दिया। आरोप है कि प्रधान ने ललकार कर मारपीट के लिए उकसाया। हमले में उसकी मां तारादेवी बेहोश होकर गिर गई। युवती ने आरोप लगाया कि विपक्षी घर में घुसकर उसके साथ छेड़छाड़ की और जान से मारने की धमकी भी दी। उधर,

दूसरे पक्ष से अन्य युवती ने पुलिस को तहरीर देकर बताया कि शाम करीब 5.15 बजे गांव के ही शिवम उर्फ बृजेंद्र और लालचंद घर पर आकर अश्लील हरकत करने लगे। विरोध करने पर आरोपित तारा देवी और उनकी पुत्री समेत अन्य लोगों ने लाठी-डंडे से हमला कर दिया, जिससे उसे और उनकी मां को गंभीर चोटें आईं। आरोप कि उसकी दीवार भी गिरा दी गई और जान से मारने की धमकी दी। इस संबंध में कोतवाल संतोष कुमार सिंह ने बताया कि दोनों पक्षों की तहरीर पर मुकदमा दर्ज कर लिया है।

तीन बार स्नान कर पूजा किया जाता है। भोलेनाथ को फल, मीठा और बेलपत्र चढ़ाकर शाम को भी भगवान

कई जगह मेला व सांस्कृतिक कार्यक्रमों का हुआ आयोजन

बीकापुर, अमृत विचार : हरितालिका तीज पर मंगलवार को ब्लॉक क्षेत्र के योद्धा कुंड गुंघौर और गोसाईं तारा भीखीसराय में मेला और सांस्कृतिक कार्यक्रम हुआ। भीखी सराय के गोसाईं तारा पर मेले के दौरान वीर रस आल्हा गायन का भी आयोजन हुआ। पूर्व क्षेत्र पंचायत सदस्य पप्पु पांडेय, प्रदीप पांडे, किशन पांडे, पूर्व प्रधान पन्नालाल पासवान आदि मौजूद रहे। पूर्व प्रधान पन्नालाल पासवान ने बताया कि काफी अरसे से कजरिया तीज पर यहां मेला और सांस्कृतिक कार्यक्रम का आयोजन होता है। योद्धा कुंड गुंघौर में पारंपरिक मेले और दाल का आयोजन हुआ। दाल में पहलवानों ने अपनी कुशती का जौहर दिखाया। बारिश के चलते मेला और दाल में व्यवधान पड़ा। मौके पर अमरनाथ यादव, राजकुमार सिंह सहित तमाम लोग मौजूद रहे। सुरक्षा व्यवस्था को लेकर कोतवाली पुलिस भी मौजूद रही।

की आराधना पूजा करते हैं। अगले दिन सुबह चार बजे शृंगार के संबंधित वस्तुओं का दान करते हैं। फिर पूजा अर्चन के बाद व्रत को विराम देते हैं।

अभियान में 15 वाहनों का काटा चालान

जिला संवाददाता, अंबेडकरनगर

अमृत विचार। परिवहन विभाग के अन्तरजनपदीय प्रवर्तन दलों द्वारा अनाधिकृत रूप से संचालित यात्री वाहनों के विरुद्ध चलाए जा रहे अभियान के तहत मंगलवार को जनपद के विभिन्न मार्गों जलालपुर-बख्तखारी, राजेसुल्तानपुर-टॉंडा, टॉंडा-अयोध्या एवं गौहन्ना बाईपास-दोस्तपुर रोड चौराहा पर विशेष चेकिंग अभियान चलाया गया।

अभियान के दौरान जलालपुर नगरपालिका परिषद के पश्चिमी चौराहे, दोस्तपुर चौराहा गौहना बाईपास तथा बसखारी कस्बे के पास 02 बसों को मोटर वाहन अधिनियम 1988 की धारा 207 के तहत निरुद्ध किया गया, जबकि 05 बसों का चालान किया गया। यह बसें ऑल इंडिया, ऑल यूपी कॉन्ट्रैक्ट कैरिज



वाहनों की जांच करते एआरटीओ सतेंद्र कुमार यादव।

परमिट से अच्छादित होने के बावजूद परमिट शर्तों का उल्लंघन कर फुटकर सवारियां ढो रही थीं। इनमें नंबर प्लेट का मानक अनुरूप न

दबंगों ने रास्ता अवरुद्ध किया, डीएम से शिकायत

अंबेडकरनगर, अमृत विचार। जनपद में अकबरपुर तहसील क्षेत्र के विश्रामपुर गांव में दबंगई से आमजन का रास्ता बंद कर दिया गया है। गांव की निवासी सुनीता देवी ने जिलाधिकारी को प्रार्थना पत्र देकर गंभीर आरोप लगाया कि उनके घर तक जाने वाले रास्ते पर बने खड़ुंजे को दबंगों ने उखाड़ फेंका, जिससे आवागमन पूरी तरह बाधित हो गया है। सुनीता देवी ने बताया कि सरंजा हामफेर के घर से रामसुमेर के घर तक बने खड़ुंजे से पूरे मोहल्ले के लोग आवागमन करते थे, लेकिन उमाशंकर और विजयशंकर पुत्र दमाराम ने ग्राम प्रधान की मिलीभगत से इस खड़ुंजे को उखाड़ डाला और अब उसी जमीन पर मकान खड़ा करने की तैयारी कर रहे हैं। पीडिता का आरोप है कि इस मामले की शिकायत वह कई बार अधिकारियों से कर चुकी हैं, लेकिन कार्रवाई के नाम पर सिर्फ आश्वासन मिला। रास्ता बंद होने से न केवल उनके परिवार बल्कि आसपास के कई ग्रामीणों को भारी दिक्कत हो रही है। पीडित सुनीता देवी ने जिलाधिकारी से दोषियों पर कड़ी कार्रवाई करने की मांग की है। उन्होंने कहा कि खड़ुंजे का पुनर्निर्माण कराया जाए। ग्रामीणों ने चेतावनी दी है कि यदि शीघ्र न्याय नहीं मिला तो वह आंदोलन करने को बाध्य होंगे।

होना, प्लेट छिपाकर रखना तथा प्रेशर हार्न का प्रयोग जैसी अनियमितताएं पाई गईं। परिवहन विभाग के अनुसार बीते दिवस से शुरू हुई प्रभावी प्रवर्तन कार्यवाही के चलते मंगलवार को उल्लंघन करने वाले वाहनों की संख्या में उल्लेखनीय कमी देखी गई है। मंगलवार के अभियान में शैलेन्द्र तिवारी यात्रीकर मालकर अधिकारी सुल्तानपुर की देखरेख में अन्य मार्गों पर भी चेकिंग की गई। जिसमें निजी वाहनों द्वारा यात्री छोए जाने के मामलों में कार्रवाई करते हुए 02 वाहन थाना अलीगंज में तथा 02 वाहन एआरटीओ कार्यालय में निरुद्ध किए गए। इस प्रकार कुल 06 यात्री वाहन निरुद्ध और 15 वाहनों का चालान किया गया। एआरटीओ सतेंद्र कुमार यादव ने बताया कि अनाधिकृत रूप से संचालित वाहनों के खिलाफ अभियान चलाकर कार्रवाई की जा रही है।

गंगा सम्मान पुरस्कार के लिए आवेदन की अंतिम तिथि आज

अंबेडकरनगर:

प्रभागीय वनाधिकारी डॉ. उमेश तिवारी ने बताया कि राष्ट्रीय स्वच्छ गंगा मिशन नई दिल्ली के निर्देशानुसार राज्य स्वच्छ गंगा मिशन उत्तर प्रदेश द्वारा गंगा और उनकी सहायक नदियों के संरक्षण, स्वच्छता, पर्यावरणीय पुनर्जीवन को प्रोत्साहित करने के लिए गंगा सम्मान पुरस्कार का आयोजन किया जा रहा है। इस पुरस्कार के लिए इच्छुक व्यक्ति संस्थाएं एवं संगठन पुरस्कार श्रेणी के अनुसार आवश्यक दस्तावेजों सहित अपना आवेदन 27 अगस्त तक प्रभागीय वनाधिकारी कार्यालय में उपलब्ध कराएं।

हिंदू संगठनों व भाजपा नेताओं ने हृदय मणि को दी बधाई

जलालपुर, अंबेडकरनगर

अमृत विचार: श्रीराम जन्मभूमि

आंदोलन में सक्रिय भूमिका निभाने वाले राष्ट्रीय स्वयंसेवक संघ की अलख क्षेत्र में जगाने वाले तथा सनातन धर्म के उपासक प्रखर हिंदू वादी नेता जलालपुर विधानसभा के ग्राम हजपुरा निवासी हृदय मणि मिश्र को विश्व हिंदू परिषद अंबेडकरनगर का जिला अध्यक्ष बनाए जाने पर तमाम हिंदू संगठनों व भाजपा नेताओं ने बधाई दी है। संगठनों ने कहा कि हृदय मणि



हृदय मणि, जिलाध्यक्ष विश्व हिंदू परिषद।

मिश्र के नेतृत्व में संगठन को मजबूती मिलेगी। बधाई देने वालों में विश्व हिंदू परिषद के पूर्व जिला अध्यक्ष प्रदीप पांडे, श्याम बाबू गुप्ता, भाजपा पूर्व जिला अध्यक्ष मिथलेश त्रिपाठी, प्रहलाद वर्मा, रबी सोनी, शुभम पांडे, सत्यम श्रीवास्तव, भाजपा जलालपुर नगर अध्यक्ष संदीप गुप्ता, गोपाल केशव श्रीवास्तव, विकास मोर्य, संजय पांडे आदि

लोगों ने शुभकामनाएं व्यक्त करते हुए कहा कि इनके नेतृत्व में जिले में संगठन का विस्तार होगा और मजबूती मिलेगी।

1072 विद्यालयों में संचालित होंगी स्मार्ट क्लास

जिला संवाददाता, अंबेडकरनगर

अमृत विचार: परिषदीय विद्यालयों को आधुनिक शिक्षा से जोड़ने के लिए बड़े पैमाने पर स्मार्ट क्लासरूम की सुविधा शुरू की जा रही है। इस परियोजना पर 26 करोड़ 80 लाख रुपए खर्च किए जाएंगे, जिसका खर्च सामुदायिक सहभागिता सीएसआर फंड से वहन होगा। एनटीपीसी संस्था की मदद से जनपद के 1072 विद्यालयों में स्मार्ट क्लास संचालित होंगी। इसके तहत एक लाख से अधिक विद्यार्थियों को डिजिटल शिक्षा का लाभ मिलेगा। प्रभारी बीएसए प्रवीण तिवारी ने

बताया कि जनपद में कुल 1591 परिषदीय विद्यालय संचालित हो रहे हैं। वर्तमान में 519 स्कूलों में स्मार्ट क्लासे पहले से चल रही हैं। शेष विद्यालयों में भी जल्द यह व्यवस्था लागू की जाएगी। स्मार्ट क्लासरूम में विद्यार्थियों की पाठ्य सामग्री और पाठ्यक्रम कंप्यूटर में सुरक्षित रहेगा। नियमित ऑनलाइन परीक्षाएं कराई जाएंगी, जिससे पढ़ाई का मूल्यांकन बेहतर हो सकेगा। स्मार्ट क्लासरूम के लिए प्रत्येक कक्षा में कंप्यूटर, लैपटॉप और प्रोजेक्टर लगाए जाएंगे। वीडियो और ऑडियो आधारित अध्ययन सामग्री से बच्चों को जटिल विषय भी सरल ढंग से समझाए जाएंगे।

संवाददाता, आजमगढ़

अमृत विचार: जिलाधिकारी रविंद्र कुमार ने मंगलवार को यज्ञप्रकाश नारायण सर्वोदय आश्रम पड़ति विद्यालय मूसेपुर का आकस्मिक निरीक्षण किया। छात्रों ने जिलाधिकारी को सुबह से कितनी कक्षाएं चली तथा किस विषय के कौन-कौन से अध्यापक आए और क्या पढ़ाया गया, इसके बारे में विस्तृत जानकारी देने के साथ ही अन्य जानकारी दी। जिलाधिकारी ने छात्रों के लिए तैयार किये जा रहे भोजन की गुणवत्ता का भी निरीक्षण किया। चावल की गुणवत्ता अच्छी नहीं पाये जाने पर जिलाधिकारी ने नाराजगी व्यक्त करते हुए स्पष्टाई



अटल आवासीय विद्यालय का निरीक्षण करते जिलाधिकारी।

अमृत विचार

डीएम ने आश्रम पद्धति विद्यालय मूसेपुर का किया निरीक्षण

करने वाली फर्म को नोटिस जारी करते हुए 05 प्रतिशत की कटौती करने का निर्देश प्रधानाचार्य को दिया। जिलाधिकारी ने चावल एवं दाल की गुणवत्ता की जांच के लिए सैंपल भी

एकत्र करवाया। जिलाधिकारी ने छात्रावास में नाली का पानी जाम होने पर कड़ी नाराजगी जताई। उन्होंने नाली के चादर लेवव को सही करने के निर्देश दिए। इसके पश्चात जिलाधिकारी ने अटल आवासीय विद्यालय गंभीरनगर का भी निरीक्षण करने पहुंचे।

परेशान अधेड़ की कुएं में डूबने से मौत

सम्मनपुर, अंबेडकरनगर: सम्मनपुर थाना क्षेत्र के अंतर्गत केशनपुर कटुई के पास एक कुएं में 65 वर्षीय व्यक्ति का शव मिला। मृतक की पहचान राम उजागिर के रूप में हुई, जो मेडु के पुत्र थे। पुलिस जांच में सामने आया कि राम उजागिर पिछले दो वर्षों से मानसिक रूप से परेशान चल रहे थे। घटना के समय वह गांव के बाहर स्थित कुएं के चबूतरें पर सो रहे थे। रात में उठने के दौरान वह असंतुलित होकर कुएं में गिर गए, जिससे डूबने से उनकी मृत्यु हो गई। स्थानीय लोगों ने शव देखने के बाद तुरंत पुलिस को सूचना दी। मौके पर पहुंची पुलिस ने शव को अपने कब्जे में लेकर पोस्टमार्टम के लिए भेज दिया है। थानाध्यक्ष सम्मनपुर दिनेश सिंह ने बताया कि मामले में विधिक कार्यवाही की जा रही है।

पंचायत सहायकों का डीएम कार्यालय पर प्रदर्शन

संवाददाता, आजमगढ़

अमृत विचार: एग्रीस्ट्रेक डिजिटल क्राॅप सर्वे कार्य से स्वयं को अलग करने और अपनी समस्याओं को सामने रखने के लिए पंचायत सहायकों ने आज जिलाधिकारी कार्यालय पर प्रदर्शन किया। प्रदर्शनकारियों ने नारे लगाते हुए कहा हमारी मांगें पूरी करो और जिलाधिकारी को ज्ञापन सौंपा। पंचायत सहायक यूनियन उत्तर प्रदेश के पदाधिकारियों ने कहा कि शासनादेश के अंतर्गत खरीफ मौसम 2025 से ई-खसरा पड़ताल के तहत डिजिटल क्राॅप सर्वे का कार्य लेखपालों की जगह प्राइवेट सर्वेयर्स से कराने का निर्देश दिया गया है। कृषि विभाग जिलाधिकारियों के माध्यम से सर्वेयर्स का चयन कर रहा है और मानदेय की व्यवस्था भी वही करेगा। आदेश

में पंचायत सहायकों को भी सर्वेयर बनाए जाने की संभावना व्यक्त की गई है, जिसका उन्होंने कड़ा विरोध किया। यूनियन ने ज्ञापन में कहा कि पंचायत सहायक इस कार्य को करने में कई कारणों से असमर्थ हैं। उन्होंने कहा कि डिजिटल क्राॅप सर्वे पूरी तरह कृषि विभाग का कार्य है, जबकि पंचायत सहायक पंचायती राज विभाग के अधीन काम करते हैं। विभागीय असंगतता के चलते यह कार्य उनके नियमित दायित्वों में शामिल नहीं है। इसके अलावा, प्रति गाटा या प्लॉट के हिसाब से दी जाने वाली प्रोत्साहन राशि बहुत ही न्यूनतम है, जो कार्यभार की तुलना में न्यायसंगत नहीं है। पंचायत सहायकों ने मांग की कि सरकार इस निर्णय पर पुनर्विचार करे और उन्हें इस अतिरिक्त कार्य से मुक्त किया जाए।

जिला संवाददाता, अंबेडकरनगर

अमृत विचार: उत्तर प्रदेश राज्य विधिक सेवा प्राधिकरण द्वारा प्रेषित एक्शन प्लान के तहत तथा जनपद न्यायाधीश अध्यक्ष जिला विधिक सेवा प्राधिकरण रीता कौशिक के निर्देशानुसार मंगलवार को महिला समानता दिवस के अवसर पर एक विधिक साक्षरता और जागरूकता कार्यक्रम का आयोजन ड्वाकरा हाल विकासखंड जलालपुर में किया गया। कार्यक्रम में महिलाओं के अधिकार, महिला सशक्तिकरण, मिशन शक्ति, पाश एक्ट, पीसीपीएनडीटी एक्ट तथा शासन द्वारा संचालित विभिन्न महिला कल्याणकारी योजनाओं की



महिला समानता दिवस पर आयोजित जागरूकता कार्यक्रम को संबोधित करते अपर जिला जज भारतेन्दु प्रकाश गुप्ता व अन्य। अमृत विचार

जानकारी दी गई। शिविर में मुख्य अतिथि अपर जिला जज सचिव जिला विधिक सेवा प्राधिकरण भारतेन्दु प्रकाश गुप्ता, डिप्टी चीफ लीगल एंड डिफेंस काउन्सिल राजेश कुमार तिवारी, खंड विकास अधिकारी दिनेश राम,

निरीक्षक हीरालाल यादव, महिला उपनिरीक्षक ममता यादव, सचिव जन शिक्षण केंद्र पुष्पा पाल सहित पीएलवी, कर्मचारी और बड़ी संख्या में महिलाएं उपस्थित रही। शिविर का शुभारम्भ मां सरस्वती के चित्र पर माल्यार्पण के साथ

किया गया। संचालन सचिव जन शिक्षण केंद्र पुष्पा पाल ने किया। डिप्टी चीफ लीगल एंड डिफेंस काउन्सिल राजेश कुमार तिवारी ने महिलाओं के विरुद्ध अपराधों जैसे एसिड हमला, बलात्कार, अपहरण, यौन उत्पीडन, मानव तस्करी,



न्यूज़ ब्रीफ

पंचायत भवन का ताला तोड़कर चोरी

कादीपुर, सुलतानपुर, अमृत विचार : कोतवाली क्षेत्र के सराय कल्याण गांव में स्थित पंचायत भवन को अज्ञात चोरों ने निशाना बनाया। बीती 24 अगस्त की रात चोरों ने पंचायत भवन का ताला तोड़कर कमरे में रखा इनवर्टर, बैटरी, कंप्यूटर और चार कुर्सियां चुरा लीं। प्रधान की तहरीर पर पुलिस ने अज्ञात चोरों के खिलाफ केस दर्ज कर लिया है। पुलिस मामले की जांच कर रही है।

माइक्रोबायोलॉजी के छात्रों ने किया पौधरोपण
सुलतानपुर, अमृत विचार : मंगलवार को कमला नेहरू संस्थान (केएनआई) के माइक्रोबायोलॉजी विभाग के छात्रों ने परिसर में पौधरोपण कार्यक्रम संपन्न किया। इस अवसर पर विभागाध्यक्ष डॉ. दीप नारायण प्रसाद, डॉ. राम कृष्ण वर्मा, डॉ. शेष विजय शर्मा और श्रेयस मिश्रा सहित अन्य प्राध्यापक उपस्थित रहे। डॉ. राम कृष्ण वर्मा ने कहा कि वृक्षों की सघनता से पर्यावरण प्रदूषण कम किया जा सकता है और छात्र समाज में पौधरोपण को लगातार बढ़ावा देने हेतु लोगों को जागरूक करें।

इतिहास समाज और राष्ट्र की आत्मा: शैलेंद्र
सुलतानपुर, अमृत विचार : राणा प्रताप स्नातकोत्तर महाविद्यालय के प्राचीन इतिहास विभाग में इतिहास संकलन समिति, काशी प्रांत द्वारा आयोजित विचार गोष्ठी का आयोजन 24 से 31 अगस्त 2025 तक सम्पर्ण दिवस के रूप में मनाया गया। इस मौके पर प्रो. शैलेंद्र प्रताप सिंह ने कहा कि इतिहास किसी भी समाज और राष्ट्र की आत्मा है। उन्होंने कहा कि यही समय है कि इतिहास के पुनर्लेखन के माध्यम से एक नए भारत के निर्माण में योगदान किया जाए।

प्रावि में मनाई गई भाजपा मंडल अध्यक्ष की दादी की पुण्यतिथि

संवाददाता, सुलतानपुर

अमृत विचार: कुड़वार क्षेत्र के प्राथमिक विद्यालय भवानानपुर में विद्यालय समय में भाजपा मंडल अध्यक्ष की दादी की पुण्यतिथि मनाए जाने का मामला सामने आया है। घटना के बाद शिक्षा विभाग ने जांच शुरू कर दी है।

मंगलवार को हेड मास्टर शिवानी श्रीवास्तव की मौजूदगी में बच्चों से दिवंगत महिला के चित्र पर पुष्पांजलि कराई गई। कार्यक्रम में बहुवार प्राथमिक विद्यालय के हेडमास्टर धर्मेन्द्र बंसल भी शामिल हुए, जिन्होंने बताया कि यह आयोजन हर साल होता है और

... एक हिन्दू मैं जगाऊं, एक हिन्दू तुम जगाना

संवाददाता, सुलतानपुर

अमृत विचार: विगत वर्षों की भांति इस वर्ष भी मां श्याम कुमारी की 18वीं पुण्यतिथि धूमधाम और श्रद्धा के साथ मनाई गई। श्याम कुमारी इंटर कॉलेज परिसर में आयोजित कार्यक्रम का शुभारंभ मां श्याम कुमारी की प्रतिमा के समक्ष उनके पुत्र अजय सिंह, प्रबंधक एवं परिजनों द्वारा हवन-पूजन के साथ किया गया। इसके उपरांत भंडारे का आयोजन हुआ, जिसमें हजारों श्रद्धालुओं ने प्रसाद ग्रहण किया।

पुण्यतिथि कार्यक्रम के अंतर्गत कवि सम्मेलन व मुशायरे का आयोजन किया गया। इसका शुभारंभ काशी प्रांत के उपाध्यक्ष संत बख्श सिंह चुन्नी तथा रामबरन स्नातकोत्तर महाविद्यालय के प्रबंधक अजय सिंह ने मां सरस्वती व माता श्याम कुमारी के चित्र पर दीप प्रज्वलित कर किया। इस दौरान विद्यालय की छात्राओं ने सरस्वती वंदना, स्वागत गीत और कॉलेज का भावगीत प्रस्तुत

5 एकड़ भूमि में बनेगा प्लेज पार्क: डीएम

निवेश प्रकरणों के शीघ्र निस्तारण के निर्देश, ओडीओपी योजना के आवेदनों की समीक्षा

जिला संवाददाता, सुलतानपुर

अमृत विचार: जिलाधिकारी कुमार हर्ष की अध्यक्षता और मुख्य विकास अधिकारी अंकुर कौशिक की उपस्थिति में कलेक्ट्रेट सभागार में जिला उद्योग बंधु की बैठक आयोजित हुई। बैठक में निवेश मित्र पॉर्टल पर विभागों द्वारा समय सीमा के भीतर लंबित प्रकरणों के निस्तारण के निर्देश दिए गए।

बैठक में मुख्यमंत्री युवा स्वरोजगार योजना एवं ओडीओपी योजना के अंतर्गत बैंकों को भेजे गए आवेदन पत्रों पर चर्चा की गई। डीएम ने अग्रणी जिला प्रबंधक, बैंक ऑफ बड़ौदा को लंबित आवेदनों को शीघ्र स्वीकृत कर वितरण सुनिश्चित कराने के निर्देश दिए। बैठक में उद्यमियों को प्लेज योजना की विस्तृत जानकारी दी गई। जिलाधिकारी ने बताया कि 5 एकड़ भूमि

स्कूलों में ली जाएगी

पंच प्रण की शपथ

लंभुआ, सुलतानपुर, अमृत विचार: अखिल भारतीय राष्ट्रीय शैक्षिक महासंघ के आह्वान पर हमारा विद्यालय, हमारा स्वाभिमान कार्यक्रम एक सितंबर को जिले के विद्यालयों में धूमधाम से मनाया जाएगा। इस दौरान पंच प्रण की शपथ दिलाई जाएगी। लंभुआ ब्लॉक इकाई अध्यक्ष संतोष कुमार सिंह के नेतृत्व में प्रतिनिधि मंडल ने बीईओ से मुलाकात कर कार्यक्रम को सफल बनाने पर चर्चा की। संतोष सिंह ने बताया कि पंच प्रण के अंतर्गत विद्यालय को स्वच्छ, अनुशासित, हरित और प्रेरणास्पद बनाए रखने, संसाधनों के संरक्षण, भेदभाव रहित वातावरण तथा शिक्षा को चरित्र निर्माण और समाज सेवा का साधन मानने का संकल्प दिलाया जाएगा।



डीएम की अध्यक्षता में कलेक्ट्रेट सभागार में आयोजित हुई उद्योग बंधु की बैठक।

● अमृत विचार

पर प्लेज पार्क स्थापित करने हेतु उद्यमियों के आवेदन पर शासन को प्रस्ताव भेजा गया है। वर्तमान में जिले की 62 औद्योगिक इकाइयां उत्पादन कार्य कर रही हैं, जबकि 58 इकाइयां निर्माणाधीन हैं। इस अवसर पर उपयुक्त उद्योग,

विद्युत विभाग के अधिशासी अभियंता, अग्रणी जिला प्रबंधक बैंक ऑफ बड़ौदा, श्रमायुक्त कार्यालय के प्रतिनिधि, प्रदूषण नियंत्रण बोर्ड के अधिकारी सहित जिले के उद्यमी व औद्योगिक संगठनों के पदाधिकारी मौजूद रहे।

पोस्टमार्टम डॉक्टर की गवाही न होने पर कोर्ट सख्त



विधि संवाददाता, सुलतानपुर

अमृत विचार: हलियापुर थानाक्षेत्र में आत्महत्या से जुड़े एक मामले की सुनवाई में सोमवार को पोस्टमार्टम करने वाले डॉक्टर की गवाही दर्ज न हो पाने पर अपर सत्र न्यायाधीश संतोष कुमार ने सख्त रुख अपनाया। अदालत ने स्पष्ट किया कि यदि अगली तिथि 2 सितम्बर को भी अभियोजन पक्ष गवाह प्रस्तुत करने में असफल रहता तो उपलब्ध साक्ष्यों के आधार पर ही निर्णय किया जाएगा। न्यायालय ने आदेश की प्रति जिला मजिस्ट्रेट, पुलिस अधीक्षक व संबंधित थानाध्यक्ष को आवश्यक कार्यवाही हेतु भेजी है। सुनवाई के दौरान आरोपी संतराम, बिरजू और बिंदु कोर्ट में उपस्थित रहे, जबकि आरोपी शिवपल्टन की हाजिरी माफ़ी स्वीकार की गई। अभियोजन पक्ष की ओर से प्रार्थना पत्र देकर बताया गया कि पोस्टमार्टम करने वाले डॉक्टर बी.एल. अग्रवाल गवाही हेतु उपस्थित नहीं हो सके हैं। अदालत ने माना कि डॉक्टर की गवाही मामले के निस्तारण के लिए महत्वपूर्ण है। ऐसे में अंतिम अवसर देते हुए 2 सितम्बर को अभियोजन साक्ष्य हेतु तिथि नियत की गई।

पूर्व मंत्री पर दर्ज केस में गवाही टली

पूर्व मंत्री जंग बहादुर सिंह व अन्य के खिलाफ चल रहे 24 वर्ष

लूट के मुकदमे में झूठी गवाही देने पर वादी के खिलाफ केस दर्ज करने का आदेश
संवाददाता, सुलतानपुर : कोतवाली देहात थानाक्षेत्र में मोबाइल लूट के मामले में झूठी गवाही देने पर न्यायाधीश राकेश ने कड़ा रुख अपनते हुए वादी मुकदमा सोनू विश्वकर्मा के खिलाफ केस दर्ज करने का आदेश दिया है। वहीं कोर्ट में मामले में आरोपी प्रतापगढ़ जनपद के कोहडौर थाने के एक गांव निवासी किशोर को साक्ष्य के अभाव में बरी कर दिया है। विशेष लोक अभियोजक अभिषेक त्रिपाठी ने बतायाआरोप था कि कोतवाली देहात थाने के मुरारचक निवासी सोनू विश्वकर्मा के टेंट हाउस पर 18 जुलाई 2018 को बाइक से आए दो आरोपी मोबाइल छीनकर भागने लगे जिस शोर शराबे पर लोगों ने दौड़ाकर एक किशोर आरोपित को पकड़ लिया था जबकि दूसरा भाग निकला। सुनवाई के दौरान अभियोजन पक्ष की ओर से चार गवाह पेश किए गए लेकिन संदेह का लाभ देते हुए किशोर को बरी कर दिया।

पहले हत्या के केस में मंगलवार को कोर्ट न्यायाधीश राकेश की अदालत में अभियोजन गवाह न आने से सुनवाई 8 सितम्बर तक टल गई। विशेष लोक अभियोजक वैभव पाण्डेय के मुताबिक अमेठी जिले के जगदीशपुर थाने के पूरे मतज गौरा निवासी शिव कुमार यादव ने सात अप्रैल 2001 सुबह 10:30 बजे अपने भाई राज कुमार यादव को साजिशान बाइक से ले जाकर हत्या कर देने के आरोप में गांव निवासी पूर्व मंत्री जंग बहादुर सिंह, राम विलास तिवारी व सह आरोपी अशोक कुमार निवासी पूरे शुक्ल, विजय बहादुर निवासी नगौही, जगदीशपुर के खिलाफ मुकदमा दर्ज कराया।

आईएसएस नौकरी के नाम पर ठगी में गिरफ्तार आरोपी ने दाखिल की जमानत अर्जी

आईएसएस नौकरी दिलाने के नाम पर ठगी के मामले में गिरफ्तार बजरंग द्विवेदी ने मंगलवार को सेशन जज लक्ष्मीकांत शुक्ल की

अदालत में जमानत अर्जी दाखिल की। अदालत ने इस अर्जी को सुनवाई हेतु अपर सत्र न्यायाधीश प्रथम संतोष कुमार की अदालत में स्थानांतरित कर दिया है। इस पर सुनवाई के लिए 28 अगस्त की तारीख तय की गई है।

गौरतलब है कि नगर कोतवाली पुलिस ने बजरंग द्विवेदी, उनके पुत्र प्रणव द्विवेदी और मनीष दूबे को तिकोनिया पार्क के पास से गिरफ्तार किया था। तीनों पर लक्ष्मणपुर निवासी प्रांजल त्रिपाठी की तहरीर पर धोखाधड़ी समेत विभिन्न धाराओं में मुकदमा दर्ज है। गिरफ्तारी के बाद से मामला क्षेत्र में चर्चा का विषय बना हुआ है।

संविदा चिकित्सक हत्याकांड में कांस्टेबल का बयान दर्ज

कोतवाली नगर के शास्त्री नगर मोहल्ले में बीते साल हुए संविदा चिकित्सक घनश्याम तिवारी हत्याकांड की सुनवाई मंगलवार को अपर सत्र न्यायाधीश संतोष

सीमांकन के बाद पत्थर

उखाड़ने पर दो नामजद

कादीपुर, सुलतानपुर, अमृत विचार: लंभुआ तहसील क्षेत्र के सराय कल्याण गांव निवासी वीरेंद्र प्रताप सिंह की कादीपुर कोतवाली के कल्याणपुर गांव में भूमिधरी की जमीन है। उन्होंने राजस्व टीम से सीमांकन कराकर पत्थर नसब की कार्यवाही पूरी कराई थी। आरोप है कि बीते 8 जुलाई को विपक्षियों ने सीमांकन के बाद लगाए गए पत्थरों को उखाड़ कर निशान समाप्त कर दिया। आपत्ति जताने पर जान से मारने की धमकी दी गई। मामले की जानकारी राजस्व निरीक्षक द्वारा दी गई आख्या में भी दर्ज की गई। पीड़ित ने सोमवार को कोतवाली में तहरीर दी, जिस पर पुलिस ने रोहिनी खुजेंगीपुर गांव निवासी प्रदीप तिवारी और दिव्यांश तिवारी के खिलाफ नामजद मुकदमा दर्ज कर लिया है।

लंभुआ में पैतृक मकान पर कब्जे को लेकर हुआ बवाल

●पुलिस पर मिलीभगत का आरोप सीसीटीवी में कैद हुई वारदात

लंभुआ, सुलतानपुर, अमृत विचार: लंभुआ नगर पंचायत के गांधीनगर वार्ड में मंगलवार की रात दो बजे पैतृक मकान पर कब्जे को लेकर बड़ा विवाद सामने आया। पीड़ित परिवार ने आरोप लगाया कि विपक्षी जितेन्द्र विश्वकर्मा नकाबपोश बदमाशों व पुलिसकर्मियों के साथ पहुंचा और मकान का शटर तोड़कर घर में रखे सामान की लूटपाट की। विरोध करने पर परिजनों को दौड़ा-दौड़ाकर पीटा गया।

पीड़ित भोलानाथ विश्वकर्मा पुत्र स्व. छोटेलाल का कहना है कि विपक्षियों के साथ पहुंचे पुलिसकर्मियों ने मकान में रखे बड़े दुकानदारों को जगाकर डीबीआर से फुट्रेज भी डिलीट कर दिया। थाना प्रभारी ने बताया कि मामला पैतृक संपत्ति के बंटवारे से जुड़ा है। कब्जे को लेकर पहले से केस दर्ज है। रात में झगड़े की सूचना पर पुलिस पहुंची निर्मला को थाने ले जाकर धारा 151 में कार्रवाई की गई। परिवार का

कोर्ट में है मामला

जानकारी के मुताबिक मकान का बंटवारा भाइयों के बीच विवादित है और मामला दीवानी न्यायालय में विवाराधीन है। मृतक महेंद्र विश्वकर्मा की पत्नी पूजा ने भी बंटवारे को लेकर तहसील लंभुआ में वाद दायर किया है। पीड़ित भोलानाथ ने जिलाधिकारी और पुलिस उच्चाधिकारियों से मामले की निष्पक्ष जांच कर दोषी पुलिसकर्मियों व विपक्षियों के खिलाफ कार्रवाई की मांग की है। उन्होंने आरोप लगाया कि पूर्व में भी पुलिस विपक्षियों को कब्जा दिलाने की कोशिश कर चुकी है।

कहना है कि पूरी घटना सीसीटीवी में कैद है। पुलिस ने मौके पर लगे अन्य कैमरे तोड़ दिए और सुबह 4 बजे दुकानदारों को जगाकर डीबीआर से फुट्रेज भी डिलीट कर दिया। थाना प्रभारी ने बताया कि मामला पैतृक संपत्ति के बंटवारे से जुड़ा है। कब्जे को लेकर पहले से केस दर्ज है। रात में झगड़े की सूचना पर पुलिस पहुंची और दोनों पक्षों को थाने लाकर शांति भंग की धारा में कार्रवाई की गई।

कलासीफाइट

विज्ञापन हेतु अमृत विचार कार्यालय में सम्पर्क करें

वर्गीकृत विज्ञापन हेतु अमृत विचार अखबार के कार्यालय में सम्पर्क करें

सूचना	सूचना
सूचित हो कि मैं दीपक सिंह (DEEPAK SINGH) पुत्र शिवशंकर सिंह (SHIV SHANKAR SINGH) माता ममता सिंह (MAMATA SINGH) पटेल नगर कसाई रोड चिकिट, मो-0 7080710177, जन्म तिथि - 01/01/1998, मेरा हाईस्कूल - 2013 - अनु0 1961515, मा0रि0ग0 (उप0ग0), इण्टरमीडिएट - 2015- अनु0 1510946, बी0एस0सी0 -2018 अनु0 3002876 - CSJMU KANPUR - BT/C/DLE-IIsem - 2018 - अनु0 1916700046 - PNP PRAYAGRAJ मेरे उत्पत्तिक प्रमाणपत्र सह अंकपत्र वास्तव में खो गये हैं।	मैं राम सिंह कुशवाहा पुत्र श्री चंद्रिका सिंह कुशवाहा नि0: ग्राम रेवा पोस्ट रामगढ़ सकलडीह, जिला चंदौली, उ0प्र0 घोषणा करता हूँ कि मेरी उम्र अंजलि कुशवाहा के कक्षा 8 केंद्रीय विद्यालय थारुडी00परस0ओ0मानक नगर, लखनऊ की अंक तलिका व प्रमाण पत्र में उसकी जन्म तिथि 18.01.2011 अंकित है जो कि गलत है। उसकी सही जन्म तिथि 18.01.2010 है। जो कि ग्राम पंचायत रेवा जिला चंदौली के अभिलेखों में (जन्म प्रमाण पत्र) तथा आधार कार्ड में अंकित है।
सूचना	सूचना
मेरा नाम अन्जना कुमारी सिंह है। जबकि हाईस्कूल मार्केटींग एवं सर्टिफिकेट में भूलश आनन्द कुमार अंकित हो गया है। ये दोनों नाम एक ही समझा जाए। अन्जना कुमारी सिंह पत्नी राकेश कुमार सिंह निवासिनी- लक्ष्मणपुरी नवाबगंज, बाराबंकी (उ.प्र.)- 225001	मेरा नाम हाईस्कूल के सर्टिफिकेट में रिजवान अली वर्ज है एवं आधारकार्ड अति अन्य सभी दस्तावेजों में मेरा नाम रिजवान अली हासमी वर्ज है। रिजवान अली व रिजवान अली हासमी दोनों एक ही व्यक्ति के नाम है। भविष्य में मुझे रिजवान अली हासमी (पुत्र नजीब अली हासमी (पिता) व वकीला बयान (माता) नि0 कलैंट - .11 व 12, रहेंगनगर, डूडौली के क0उल्लगंज, बेहटा, लखनऊ) के नाम से जाना पहचाना जाये।
सूचना	सूचना
सूचित हो कि मेरे पुत्र अयोध्या यादव का सही जन्मतिथि ति. 07-03-2018 है परन्तु नगर निगम प्रमाण पत्र में जुटिदश उसकी जन्मतिथि 07-03-2019 अंकित हो गयी है। जो कि गलत है। मेरी पुत्र की सही जन्मतिथि 07-03-2018 जन्म प्रमाण पत्र में अंकित की जाये- कुसुम सता यादव पत्नी अमित कुमार निवासी- 91/5, चांदगंज गार्डन, लखनऊ	मैं शांती देवी पत्नी अनंत राम, निवासी- नहरवल सुधियामऊ जिला बाराबंकी, यह कि मेरा नाम पालिसी सं0 218722917 में राजेश्वरी देवी लिखा हुआ है जबकि सही नाम शांती देवी है जो सही व सत्य है। शांती देवी एवं राजेश्वरी देवी दोनों से जाना व पहचाना जाता है दोनों नाम मेरे ही है अन्य किसी व्यक्ति के नहीं है।

सूचना	सूचना
सर्वसाधारण को सूचित किया जाता है कि मेरी हाईस्कूल वर्ष 2016 अनुक्रमांक 1443883 अंकपत्र सह प्रमाण पत्र वास्तव में कहीं खो गया है। वैशाली गुप्ता पुत्री बिजेंद्र गुप्ता निवासी रा. निगोही, पो. टेकारी दांढ़, डीह, जिला रायबरेली।	मैंने अपना नाम राजीव कुमार शुक्ला से बदलकर राजीव शुक्ला रख लिया है भविष्य में मुझे राजीव शुक्ला पुत्र श्री वीरेंद्र कुमार ग्राम गिपरी, नोनाहा कलां, चौबेपुर कानपुर से जाना जाये
सूचना	सूचना
मैं शिव दर्शन पुत्र परसुराम निवासी राम प्रसाद पुरवा तुलसीपुर माहा गोष्पथ यह कि आधार कार्ड सं0 3974 3335 5158 है तथा आधार कार्ड में मेरा नाम सुवर्धन SUDARSHAN अंकित है, जबकि मेरा नाम शिव दर्शन पुत्र परसुराम परिवार रायस्वरूप राम प्रसाद पुरपरा, तुलसीपुर मांडा जनपद गोष्पथ में व खतौनी ग्राम-तुलसीपुर मांडा जिला लखनौ तख्तगंज व जैन कार्ड संख्या-SFAPS377750 में भी सुवर्धन व बट्टर कार्ड संख्या-ADK0001980 में भी अंकित है। अतः मेरे आधार कार्ड पैग कार्ड व मतदाता कार्ड में सुवर्धन के स्थान पर शिव दर्शन पुत्र परसुराम अंकित किया जाय।	मैंने अपने भाई आशीष शर्मा, अमित शर्मा पुत्र नरेन्द्र शर्मा, अजय कुमार पत्नी अमिता शर्मा, इन्दू शर्मा पत्नी आशीष शर्मा निवासी ग्राम- गिरसी थाना रेउना कानपुर नगर से उनके आचरण एवं कृत्य बहुत खराब है से दुखी होकर उक्त पारिवारिक जनों से अपना सम्बन्ध विच्छेद करती हूँ. रेनू भट्ट पत्नी कुलदीप कुमार, निवासी- गिरसी, थाना रेउना कानपुर नगर
सूचना	सूचना
सर्वसाधारण को सूचित किया जाता है कि मेरा नाम अक्षय शर्मा पुत्र विनोद कुमार, माता का नाम अंजू देवी था मुझे दिनांक 02-05-2014 को श्रीमती छविराजी पत्नी पूजा वृष विहारी शर्मा के द्वारा रजिस्टर्ड नगनास संख्या 229/232 के आधार पर मोद लिया गया है। दिनांक 02-05-2014 से मेरा नाम बदलकर विश्वकर्मा पुत्र वृजविविरी शर्मा, माता का नाम छविराजी के नाम से जाना व पहचाना जाय। एवढुपरा प्रमाणित किया जाता है कि उपर्युक्त के संबंध में समस्त तथितिक औपचारिकताये स्वयं मेरे द्वारा पूर्ण की गई हैं। विश्वेक शर्मा पुत्र वृजविविरी, निवासी- ग्राम कलौ, कानपुर करोहामान तहसील मनकापुर जिला गंडा	सर्वसाधारण को सूचित किया जाता है कि मेरा नाम अक्षय शर्मा पुत्र विनोद कुमार, माता का नाम अंजू देवी था मुझे दिनांक 02-05-2014 को श्रीमती छविराजी पत्नी पूजा वृष विहारी शर्मा के द्वारा रजिस्टर्ड नगनास संख्या 229/232 के आधार पर मोद लिया गया है। दिनांक 02-05-2014 से मेरा नाम बदलकर विश्वकर्मा पुत्र वृजविविरी शर्मा, माता का नाम छविराजी के नाम से जाना व पहचाना जाय। एवढुपरा प्रमाणित किया जाता है कि उपर्युक्त के संबंध में समस्त तथितिक औपचारिकताये स्वयं मेरे द्वारा पूर्ण की गई हैं। विश्वेक शर्मा पुत्र वृजविविरी, निवासी- ग्राम कलौ, कानपुर करोहामान तहसील मनकापुर जिला गंडा
सूचना	सूचना
मैं रोहन बाबू पुत्र रव0 शारदा प्रसाद निवासी 139/63 सांवलदास का मंिर जूही नहरिया बारा देवी, कानपुर नगर यह सूचित करता हूँ कि मेरी हाईस्कूल (10वीं) की वर्ष 2023 की अंकपत्र (मा0रि0ग0) रोल नंबर 1231266821 की मूल प्रति दिनांक 11.08.2025 को रास्ते में गुम हो गई है। यदि किसी को यह दस्तावेज प्राप्त हो तो कृपया उपरोक्त पते या मोबाइल नंबर 9336938693 पर संपर्क करें।	



कजरी तीज के अवसर पर गोंडा में कांवड़ यात्रा की झोने से खींची गई तस्वीर ।

अमृत विचार



खरगपुर पृथ्वीनाथ मंदिर में जलाभिषेक के लिए मौजूद कांवड़ियों की भीड़ ।

अमृत विचार



कजरी तीज पर दुखहरनाथ मंदिर के पास लगी शिवभक्तों की भीड़ ।

अमृत विचार

कजरी तीज पर जलाभिषेक के लिए सड़कों पर उमड़़ा केसरिया सैलाब

20 लाख से अधिक शिवभक्तों ने शिवालयों में जलाभिषेक कर सुख-समृद्धि का आशीर्वाद मांगा , कांवड़ियों के लिए जगह-जगह कराया गया जलपान का प्रबंध

संवाददाता, गोंडा

अमृत विचार: कजरी तीज के पर्व पर भगवान भोलेनाथ के जलाभिषेक को लेकर सोमवार को सड़क पर आस्था का सैलाब उमड़ पड़ा। हर-हर, बम-बम का जयघोष करते कांवड़ियों सैलाब से पूरा जिला केसरिया रंग में दिखाई दिया। शहर के दुखहरनाथ मंदिर, खरगपुर के बाबा पृथ्वीनाथ मंदिर, मनकापुर के करोहानाथ मंदिर व करनैलगंज के बाबा बरखंडी नाथ महादेव मंदिर समेत जिलेभर के विभिन्न शिवालयों में करीब 20 लाख से अधिक शिवभक्तों ने भगवान आशुतोष का जलाभिषेक कर सुख-समृद्धि का आशीर्वाद मांगा ।

सोमवार शाम 7 बजे से शुरू हुआ जलाभिषेक कार्यक्रम मंगलवार देर रात तक चलता रहा। समाजसेवियों ने कांवड़ियों की सुविधा के लिए जगह-जगह स्टॉल लगाकर उन्हें जलपान कराया और उनकी सेवा की। इन पंडालों में चिकित्सा सुविधा की भी व्यवस्था रही। शिवभक्तों की सुरक्षा के लिए जिला प्रशासन की तरफ से अभूतपूर्व इंतजाम रहा। चप्पे-चप्पे पर पुलिस फोर्स तैनात रही और कांवड़ मार्ग पर वाहनों का आवागमन प्रतिबंधित रहा। देवीपाटन मंडल आयुक्त शशि भूषण लाल सुशील ने दुखहरननाथ मंदिर पहुंचकर व्यवस्था का निरीक्षण किया। वहीं जलाधिकारी प्रियंका निरंजन ने सरयू घाट का निरीक्षण किया और खरगपुर स्थित



खरगपुर के पृथ्वीनाथ मंदिर में जलाभिषेक करती डीएम प्रियंका निरंजन ।

हर-हर, बम-बम का जयघोष

बाबा पृथ्वीनाथ मंदिर पहुंचकर भगवान शिव का जलाभिषेक किया। उधर, एसपी विनीत जायसवाल, अपर पुलिस अधीक्षक पूर्वी मनोज कुमार रावत, सीओ राजेश सिंह व नगर कोतवाल विवेक त्रिवेदी समेत भारी पुलिस फोर्स के साथ पूरी रात व्यवस्था की निगरानी करते रहे। **बरखंडीनाथ मंदिर में उमड़ी भक्तों की भीड़, मेले का उठाया आनंद,** करनैलगंज: कजरीतीज पर्व पर करनैलगंज क्षेत्र के ऐतिहासिक बरखंडी नाथ महादेव मंदिर में आस्था का अद्भुत नजारा देखने को मिला। लाखों शिव भक्तों ने सरयू घाट से जल लेकर बाबा भोलेनाथ का जलाभिषेक किया। रविवार से ही बोलबम के जयकारों के साथ कांवड़ियों का आना शुरू हो गया था, लेकिन मंगलवार को मुख्य मेले में भक्तों का जनसैलाब उमड़ पड़ा। भोर से ही श्रद्धालु सरयू नदी में स्नान कर जल लेकर बरखंडीनाथ मंदिर पहुंचे और बाबा भोलेनाथ का जलाभिषेक किया। जलाभिषेक का यह क्रम देर रात तक चलता रहा। श्रद्धालुओं में महिलाओं व बच्चों की भी भारी संख्या देखी

गई। मंदिर परिसर से लेकर करीब दो किलोमीटर तक विशाल मेला सजा रहा। इसमें कॉस्मेटिक, मेहंदी, खिलौने, मिठाई, झूले, चर्खों और सर्कस तक की दुकानें लगीं। महिलाओं ने जमकर खरीददारी की, वहीं बच्चों ने झूलों व सर्कस का खूब आनंद उठाया।

सुरक्षा के पुख्ता इंतजाम: श्रद्धालुओं की भीड़ को देखते हुए भारी पुलिस बल तैनात रहा। एसडीएम जितेंद्र गौतम व तहसीलदार सुभद्र प्रसाद ने स्वयं मंदिर परिसर का जायजा लिया। कोतवाल तेज प्रताप सिंह व अपराध निरीक्षक अरविंद कुमार पुलिस टीम के साथ लगातार निगरानी करते रहे। मंदिर के महंत सुनील पुरी श्रद्धालुओं को दर्शन व पूजन करा रहे थे।

रेलवे क्रॉसिंग पर लगा भीषण जाम: सरयू घाट से जल लेकर लौट रहे श्रद्धालुओं को रेलवे क्रॉसिंग पर जाम की समस्या से जूझना पड़ा। करनैलगंज-हुजूरपुर मार्ग पर कई बार वाहनों की लंबी कतारें लग गईं। नगर चौकी प्रभारी राजीव कनौजिया व उपनिरीक्षक मानिक चंद्र पटेल ने सिविल व रेलवे पुलिस के साथ मिलकर घंटों मशक्कत के बाद यातायात सुचारू कराया। उमसभरी

सदर विधायक प्रतीक ने पत्नी समेत किया शिवजी का जलाभिषेक

गोंडा, अमृत विचार : पूर्व सांसद बृजभूषण शरण सिंह के बेटे व भांजपा से सदर विधायक प्रतीक भूषण सिंह भी सरयू नदी से जल भरने के बाद 30 किलोमीटर पैदल चलकर पौराणिक दुखहरननाथ मंदिर पहुंचे और अपनी पत्नी डा राजश्री सिंह के साथ भगवान भोलेनाथ का जलाभिषेक किया। सदर विधायक ने कहा कि अपने माता-पिता के उत्तम स्वास्थ्य और दीर्घयु की कामना को लेकर उन्होंने भगवान दुखहरननाथ का जलाभिषेक किया है।



कजरी तीज पर्व के अवसर कांवड़ यात्रा में शामिल गोंडा विधायक प्रतीक भूषण सिंह व उनकी पत्नी डॉ. राजश्री सिंह ।

अमृत विचार

कांवड़ लेकर विभिन्न जिलों समेत नेपाल से भी पहुंचे श्रद्धालु

खरगपुर : पांडवकालीन प्रसिद्ध पृथ्वीनाथ मंदिर में कजरी तीज के अवसर पर लाखों महिला-पुरुष कांवड़िये व श्रद्धालुओं ने बम-बम भोले भंडारी, ॐ नमः शिवाय, जय महाकाल, जय शिव शंभु के उद्घोष के साथ विशालकाय शिवलाट पर गंगाजल, दुग्ध, बेलपत्र, शहद, पुष्प, शमी, भांग, धतूर आदि से जलाभिषेक कर मनवांछित फल की कामना की। गर्भगृह व मन्दिर परिसर श्रद्धालुओं के उद्घोष से गुंजायमान रहा। सोमवार को शाम पांच बजे के बाद से ही लाखों की संख्या में राप्ती बलरामपुर, सरयू करनैलगंज व अयोध्या से जल भरकर लाये कांवड़ियों ने जलाभिषेक व पूजन-अर्चन किया। इस मौके पर देवी पाटन मण्डल के विभिन्न जिलों सहित नेपाल तक के श्रद्धालु भी विभिन्न वाहनों से पहुंचे। मंदिर परिसर में सुरक्षा व्यवस्था के लिए फायर ब्रिगेड, एडीएम, एसडीएम सदर, खंड विकास अधिकारी, एडीओ, थानाध्यक्ष प्रदीप सिंह महिला-पुरुष आरक्षी व पीएसबी बल के साथ मौजूद रहे। वहीं क्राइम इन्वेस्टीगेशन एजेंसी के अजय सिंह व संतोष पाण्डेय की अगुवाई में सैकड़ों कार्यकर्ता श्रद्धालुओं को जलाभिषेक कराने में सहयोग करते रहे। जलाभिषेक के बाद लोगों ने मेले में जमकर खरीदारी भी की। स्वास्थ्य विभाग के कैप में गर्मी और थकान से परेशान 692 कांवड़ियों का प्राथमिक इलाज किया गया।

गर्मी में श्रद्धालुओं को भारी परेशानी का सामना करना पड़ा।

48 घंटे से जारी जल भरने का सिलसिला, पुलिस प्रशासन के छूटे पसीने, करनैलगंज, गोंडा : देवीपाटन मंडल का प्रसिद्ध कांवड़ मेला रविवार से शुरू होकर मंगलवार तक जारी रहा। विगत 48 घंटे से अधिक समय तक कांवड़िये कटरा घाट सरयू तट पर पहुंचते रहे और स्नान-पूजन के बाद जल भरकर शिव मंदिरों की ओर रवाना होते रहे। खरगपुर के पृथ्वीनाथ

मंदिर, जिला मुख्यालय स्थित दुःखहरणनाथ मंदिर व करनैलगंज के बरखंडीनाथ महादेव मंदिर सहित अन्य शिव मंदिरों में जलाभिषेक के लिए रविवार से ही सरयू नदी कटरा घाट पर भक्तों का तांता लगना शुरू हो गया था। कभी भीड़ अधिक की कभी थोड़ी कम नजर आयी, मगर रुकने का नाम नहीं लिया।

सोमवार देर रात जब भीड़ कम हुई तो बरखंडीनाथ मंदिर पर जलाभिषेक के लिए स्थानीय महिलाओं और शिवभक्तों का

सैलाब उमड़ पड़ा। उन्हें नियंत्रित करने में पुलिस प्रशासन के हाथ-पांव फूल गए। रात में स्नान कर रहे कांवड़ियों की सुरक्षा के लिए प्रशासन और पुलिस पूरी तरह अलर्ट दिखे। जानकारों के अनुसार अब तक जल लेने पहुंचे श्रद्धालुओं की संख्या 15 लाख से अधिक हो चुकी है। भीड़ इतनी विशाल है कि उसका सही अंदाजा लगाना भी मुश्किल हो रहा है। फिलहाल, शिव मंदिरों में जलाभिषेक का सिलसिला मंगलवार शाम तक जारी रहा।

35 हजार शिवभक्तों ने मुख्यमंत्री को लिखी चिट्ठी

गोंडा, कार्यालय

अमृत विचार: कजरीतीज पर जलाभिषेक करने आए 35 हजार से अधिक शिवभक्तों ने मुख्यमंत्री को पत्र लिखकर फीस रेगुलेशन एक्ट बनाने व लागू करने की मांग की है।

राष्ट्रीय छात्र पंचायत कार्यकर्ताओं ने पोर्टरंगंज में हेल्थ कैंप लगाया और श्रद्धालुओं से पत्र भी लिखवाया। उनसे अपील की गई कि वे बाबा दुखहरण नाथ पर जलाभिषेक करते समय मांग करें कि प्रदेश में प्राइवेट स्कूलों की जो फीस के नाम पर मनमानी है, इस पर लगाम लगाने के लिए प्रदेश सरकार को प्रेरित करें। राष्ट्रीय अध्यक्ष शिवम पांडेय ने बताया कि बाबा दुखहरण नाथ में बहुत ताकत है, हमारे यहां यह मान्यता रही है कि जो बाबा दुखहरण

फीस रेगुलेशन एक्ट बनाने और लागू करने की मांग



मुख्यमंत्री को लिखे गए पत्र को दिखाते शिवम पांडेय ।

अमृत विचार

नाथ पर जलाभिषेक करता है उसकी सारी मनोकामनाएं पूर्ण होती हैं। इसी को लेकर 35703 श्रद्धालुओं ने मुख्यमंत्री के नाम पर पत्र लिखा है। इस पत्र को स्पीड पोस्ट के माध्यम

से भेजा है। 2 से 3 दिनों के अंदर मुख्यमंत्री तक पहुंचेगी। मुख्यमंत्री छात्रों व विद्यार्थियों के भविष्य को ध्यान में रखते हुए फीस बिल लाने का काम करेंगे।

वहीं मनकापुर पंचायत सहायकों ने अपनी समस्याओं को लेकर चार सूत्रीय मांग पत्र खंड विकास अधिकारी गौरीशा श्रीवास्तव को सौंपा है। इसमें पंचायत सहायकों ने उच्च गुणवत्ता युक्त मोबाइल, लैपटॉप उपलब्ध कराए जाने, आईटी विभाग की तर्ज पर प्रोत्साहन राशि व प्रशिक्षण दिए जाने, विभागीय कार्यों का पूरा श्रेय पंचायत सहायकों को भी दिलाए जाने तथा कार्य के दौरान दुर्घटना की स्थिति में बीमा योजना लागू किए जाने की मांग की है। पंचायत सहायकों से ग्राम पंचायत स्तर पर योजनाओं के

क्रियान्वयन की जिम्मेदारी ली जाती है, लेकिन संसाधनों की कमी के कारण उन्हें कठिनाइयों का सामना करना पड़ता है। विभाग द्वारा कभी भी पंचायत सहायकों को उचित सम्मान नहीं दिया गया। जापन में कहा गया है कि दुर्गम क्षेत्रों में महिला पंचायत सहायकों से सर्वे कराया जाना महिला सुरक्षा की दृष्टि से अनुचित है। पंचायत सहायकों ने डिजिटल क्रांप सर्वे के कार्य से मुक्ति की मांग की है। उनका कहना है कि यदि उनकी मांगों पर शीघ्र निर्णय नहीं लिया गया तो वे कार्य करने में असमर्थ होंगे। इस दौरान ब्लॉक अध्यक्ष आशुतोष मिश्रा सौभ पाण्डेय, शिवम यादव, नितिन पाण्डेय, सूरज भारती, सना कौसर, रीना वर्मा, पूनम वर्मा, रमेश रावत, आनन्द सिंह, अखिलेश तिवारी लोग आदि रहे।

सालाना तरही मुशायरा का हुआ आयोजन

करनैलगंज, गोंडा : साहित्यिक संस्था बच्चे शामे गज़ल का सालाना तरही मुसालमा (मनकबती मुशायरा) एम.ए. मेमोरियल स्कूल में आयोजित हुआ। कार्यक्रम की अध्यक्षता हाजी नसीर अंसारी बाराबंकी व मुजीब सिद्दीकी ने की। संचालन याकूब सिद्दीकी अजूम ने किया। शुरुआत रईस कादरी की तिलावत-ए-कुआन से हुई, इसके बाद इरफान मसऊदी ने नात पेश की। संरक्षक गणेश तिवारी नेश ने कबला पर व्याख्यान दिया। मुशायरे में मुजीब सिद्दीकी, हुज़ैल लालपुरी, नज़र सुल्तानपुरी, ताज मु. कुरबान, नियाज क़मर, कीसर सलमानी, हैदर गोंडवी, सलीम बेदिल, उत्तम कुमार शोला समेत कई नामचीन शायरों ने कलाम पेश कर समां बांधा।

प्राइवेट दुकानों पर रैक से भेजी जाएगी 65 फीसदी यूरिया

गोंडा, कार्यालय

अमृत विचार: किसानों को यूरिया आराम से मिल सके इसके लिए प्रशासन नए-नए फार्मूले बना रहा है। अभी तक समितियों को ज्यादा खाद दी जा रही थी, लेकिन अब इसमें बदलाव किया गया है। अब प्राइवेट दुकानदारों को अधिक खाद दी जाएगी, ताकि किसानों को सुगमता के साथ यूरिया मिल सके। प्रशासन को नया फार्मूला मजबूरी में तय करना पड़ा है, क्योंकि एक सचिव के पास कई समितियां का चार्ज है। खाद तो समितियां पर पहुंच गई, लेकिन वितरण करने वाला कोई नहीं है। जब सचिव



ट्रक पर लोड कर यूरिया भेजते हुए ।

अमृत विचार

एक समिति पर खाद का वितरण कर लेता है। तब उसके बाद दूसरी समिति पर जाकर वितरण करता है। इस दौरान किसान लाइन लगाकर

खाद वितरण का इंतजार करते हैं। जिले में यूरिया की मारामारी के बीच किसानों के लिए राहत भरी व्यवस्था प्रशासन ने किया है।

यूरिया आवंटन प्रक्रिया में किया गया बदलाव

जिला कृषि अधिकारी सीपी सिंह ने बताया कि यूरिया आवंटन प्रक्रिया में बदलाव किया गया है। निजी दुकानों को अधिक यूरिया भेजी जा रही है। समितियों का आवंटन कम किया गया है। इससे साधन सहकारी समितियों पर किसानों की भीड़ को काफी हद तक कम किया जा सकेगा और किसानों को आसानी से यूरिया मिल सकेगी।

जनपद में खाद की किल्लत को देखते हुए शासन की ओर से यूरिया आवंटन प्रक्रिया में बदलाव कर दिया गया है। पहले समितियों को 50 प्रतिशत व निजी दुकानदारों को भी 50 प्रतिशत यूरिया का आवंटन रैक से किया जाता था, लेकिन अब इसमें बदलाव कर दिया गया है। अब समिति को 35 फीसदी और निजी दुकानों पर 65 फीसदी

यूरिया आवंटित की जा रही है। अब किसानों को इधर उधर भागने के बजाय अपने नजदीकी प्राइवेट खाद दुकान पर यूरिया मिल जाएगी। किसानों को यूरिया लेने के लिए आधार कार्ड और खतौनी जरूरी अभिलेखों में किया गया है। इस बदलाव से समितियों पर यूरिया लेने वाले किसानों की भीड़ कम हो जाएगी।

सिटी डायरी

बुखार से पीड़ित युवक की इलाज के दौरान हुई मौत

गोंडा, कार्यालय, अमृत विचार : इलाज के दौरान युवक की मौत हो गई। शव घर पर पहुंचने से कोहराम मच गया। विकासखंड पडरी कृपाल अंतर्गत ग्राम सभा कचहरा तेजी के मजरे बदवालिया के रहने वाले जसवंत वर्मा (22) की तबीयत एक सप्ताह से खराब चल रही थी। ग्रामीणों के मुताबिक जसवंत को बुखार था। जिला मुख्यालय स्थित एक निजी चिकित्सालय में इलाज चल रहा था। हालत गंभीर होने पर लखनऊ रेफर कर दिया गया था। जहां पर इलाज चल रहा था। सोमवार की रात मौत हो गई। शव घर पहुंचने पर कोहराम मच गया। मृतक प्राइवेट बिजली मिस्त्री को कार्य करता था। घटना से पूरा गांव में मातम है।

जंगली जानवर ने बछिया पर हमला कर किया घायल

गौरा चौकी (गोंडा) : बमनजोत विकास खंड में तेंदुपुर की दहशत बढ़ गई है। सीतारामपुर ग्रांट के जहदा मंदिर के पास बीती रात एक बछिया पर जंगली जानवर ने हमला कर दिया। लक्ष्मण यादव की बछिया के पीछे के हिस्से पर कटे के निशान मिले हैं। घटना के बाद बछिया सहित कई गांवें पास के गांव में भाग गईं। मौके पर पहुंचे ग्रामीणों ने तेंदुपुर के पदविह देखे। घायल बछिया का इलाज जारी है। सूचना मिलते ही सादुल्लाह नगर रेंज के वन कर्मों टीम के साथ मौके पर पहुंचे। उन्होंने ग्रामीणों के साथ तलाशी अभियान चलाया, लेकिन तेंदुपुर का कोई सुराग नहीं मिला। राधिका प्रसाद पांडेय, आशीष तिवारी, आदित्य यादव और मंगल प्रसाद सहित कई ग्रामीणों ने तेंदुपुर को देखने की बात कही है। ग्रामीण वन विभाग की कार्यशैली पर सवाल उठा रहे हैं। वे खुद को असुरक्षित महसूस कर रहे हैं। ग्रामीण और वन कर्मों रात भर जागकर निगरानी कर रहे हैं। सादुल्लाह नगर रेंज के रेंजर बिरेद तिवारी ने बताया कि बछिया के शरीर पर घोंरे के निशान हैं। सुरक्षा की दृष्टि से दो पिंजरे मगाए जा रहे हैं। जानवर की आवाजही के हिसाब से इन्हें लगाया जाएगा। हालांकि अभी तक तेंदुपुर की पुष्टि नहीं हो पाई है।

तार काटने को लेकर दो पक्षों में हुई मारपीट, मुकदमा दर्ज

उमरी बेगमगंज, गोंडा, अमृत विचार : थाना क्षेत्र के ग्राम सभा बरोली के मजरे पासिन पुरवा में बिजली के तार को काटने को लेकर हुए विवाद में दो पक्षों में जमकर मारपीट हुई। पुलिस ने दोनों पक्षों की तहरीर पर मुकदमा दर्ज कर जांच शुरू कर दी है। रामलाल पुत्र जोखई ने थाने में दी गई तहरीर में आरोप लगाया कि उनके घर की बिजली का तार काट दिया था। इसी बात को लेकर हुई कहासुनी में गांव के ही गणेश पवन कुमार, संतोषा पत्नी विष्णु ने गाली गलौज देते हुए लाठी मुक्का थप्पड़ से मारा पीटा। दूसरे पक्ष से संतोषा पत्नी विष्णु की तहरीर पर संतोष, जोखई, रामलाल व राम निहोर के खिलाफ मुकदमा दर्ज किया गया है। इस बाबत प्रभारी निरीक्षक उमरीबेगमगंज नरेंद्र प्रताप राय ने बताया कि मुकदमा दर्ज कर कार्रवाई की जा रही है।

चहुंओर दिखा आस्था, उमंग और उल्लास का महाकुंभ



दुखहरन नाथ मंदिर में जलाभिषेक के लिए लाइन में लगे कांवड़िये ।

अमृत विचार

उमानाथ तिवारी, गोंडा ● शिव दर्शन की अभिलाषा दूर करती रही भक्तों की थकान

अमृत विचार: कजरी तीज के पर्व इस बार कई मायनों में ऐतिहासिक रहा। एक तरफ जहां शिवभक्तों के जोश ने पिछले सारे रिकॉर्ड तोड़ दिए, वहीं इन भक्तों की सुरक्षा को लेकर जिला प्रशासन का इंतजाम भी अभूतपूर्व रहा। करनैलगंज के पवित्र सरयू घाट से लेकर शहर की विभिन्न सड़कों पर उमड़ें केसरिया सैलाब और हर हर महादेव तथा बोल बम के जयघोष से भक्ति का ऐसा रंग बरसा कि समूचा जिला इस भक्ति रंग से सराबोर हो गया। चहुंओर आस्था, उमंग और उल्लास का महाकुंभ दिखाई दिया। कजरी तीज पर भगवान शिव का जलाभिषेक करने के लिए करनैलगंज को सरयू घाट पर शिव भक्तों के पहुंचने का सिलसिला सोमवार की सुबह से ही शुरू हो गया था। दोपहर होते होते करीब 5 लाख से अधिक शिवभक्त जल भरकर शिवालयों की ओर रवाना हो चुके थे। वाहनों की कतार से भरा रहने वाला गोंडा लखनऊ राजमार्ग सोमवार को केसरिया सैलाब में रंगा

दिखाई दिया। वाहनों के शोर से दूर बोल बम और हर हर महादेव के उद्घोष से मानो सड़क भी खुद को धन्य समझ रही थी। इस उद्घोष से उद्बलित प्रकृति ने भी शिवभक्तों को राहत देने के लिए फुहारों की बारिश की तो मौसम और सुहाना हो गया। शाम 6 बजे जब जिलाधिकारी प्रियंका निरंजन सरयू घाट पर पहुंची तब तक शिव भक्तों का आंकड़ा 10 लाख को पार गया था। शाम 7 बजे जब बाबा पृथ्वीनाथ व दुखहरण नाथ मंदिर में भगवान शिव का जलाभिषेक प्रारंभ हुआ भोले बाबा के दर्शन की अभिलाषा में कतार लगाकर खड़े शिवभक्तों की थकान पल भर में दूर हो गयी। जलाभिषेक का यह सिलसिला मंगलवार रात तक चलता रहा। जलाभिषेक करने में गोंडा के अलावा बहराइच, बलरामपुर, श्रावस्ती, बाराबंकी, अयोध्या, बस्ती, अलीगढ़, रामपुर, सीतापुर, लखीमपुर खीरी समेत प्रदेश के अन्य कई जनपदों के श्रद्धालु शामिल रहे।

न्यूज ब्रीफ

विद्यालय से हजारों का सामान उठा ले गए चोर

खैरीघाट, बहराइच, अमृत विचार : उच्च प्राथमिक विद्यालय बसंतापुर से रविवार-सोमवार की रात चोर हजारों का सामान समेट ले गए। विद्यालय का ताला काटकर अंदर दाखिल हुए चोर हजारों का सामान चुरा ले गए। प्रधानाध्यापिका अनवर परवीन ने पुलिस को तहरीर देते हुए बताया है कि, विद्यालय में रखी कुर्सी-मेज एवं लोहे की रेलिंग व छत में लगे दो पंखे एवं अन्य सामान चोर चुरा ले गए और। टाट-पट्टी जलाकर नष्ट कर दी। थानाध्यक्ष राशिश अली खान ने बताया कि जांच की जा रही है। जल्द खुलासा किया जाएगा।

दबंगों ने की लाइनमैन की पिटाई

बहराइच, अमृत विचार : शहर क्षेत्र में कुछ दबंगों ने एक लाइनमैन की पिटाई कर दी। मामला विद्युत बिल जमा न होने पर कनेक्शन काट जाने का था। पीड़ित ने पुलिस से शिकायत की है। घासरियारीपुरा मोहल्ला निवासी लाइनमैन विजय द्विवेदी की तैनाती सिविल लाइन पावर हाउस पर है। लाइनमैन ने सोमवार को बिजली बिल जमाना न होने पर एसपी कार्यालय के सामने एक घर की बिजली काट दी। इससे आक्रोशित गृहस्वामी कुछ लोगों को साथ लेकर पावर हाउस पहुंचा और लाइनमैन की पिटाई कर दी। पटना सीसीटीवी में कैद हो गयी है। पिटाई के बाद हमलावर फरार हो गए।

साइबर सेल ने पापस दिलाए ठगे गए रुपए

बहराइच, अमृत विचार : साइबर थाना पुलिस ने एक व्यक्ति से ठगे गए रुपए उसे वापस दिला दिये। पीड़ित माता प्रसाद निवासी ग्राम भवानीपुर बनकट ने शिकायत में कहा था कि उसके खते से साइबर फ्राड करके 21 हजार रुपए जालसाजों ने निकाल लिये थे।

युवा उद्यमी विकास योजना ने बदला भाग्य

संवाददाता, बहराइच

अमृत विचार : श्रावस्ती में आपदा मित्रों को स्वरोजगार से जोड़ने की डीएम की मुहिम रंग ला रही है। जनपद में विभिन्न आपदाओं से निपटने के लिए 430 आपदा मित्रों को प्रशिक्षित किया गया था। जिलाधिकारी अजय कुमार द्विवेदी ने इन्हें अपने ग्राम स्तर पर ही रोजगार से जोड़ने का निर्णय लिया था।

आपदा मित्रों का सेमिनार आयोजित कर उन्हें इस योजना का लाभ लेने के लिए प्रोत्साहित किया गया। जिसके तहत 52 आपदा मित्रों ने योजना से जुड़ने में रुचि दिखाई। उनमें से एक आपदा मित्र गया प्रसाद जो कि कोलकाता गांव के निवासी हैं, ने मुख्यमंत्री युवा उद्यमी विकास योजना के अंतर्गत



व्यापारियों को संबोधित करते प्रदेश अध्यक्ष एवं मौजूद अन्य लोग मौके ● अमृत विचार

ग्राहक भुगतान न करे तो पुलिस में करें शिकायत

बलरामपुर, अमृत विचार : विवाह उद्योग से जुड़े कारोबारियों की बैठक का आयोजन पहलुवारा मोहल्ले स्थित एक मेरिज हाल में किया गया। अध्यक्षता टेंट केंटरर्स एंड डेकोरेटर्स वेल्फेयर एसोसिएशन के प्रदेश अध्यक्ष विजय कुमार ने की। प्रदेश अध्यक्ष ने कहा कि ग्राहक से बुकिंग के समय लिखित पर्वी अवश्य लें, ताकि विवाद न हो। यदि कोई ग्राहक काम के बाद भुगतान नहीं करता है तो पुलिस में शिकायत करें और उसके घर के सामने घरना दें, जिससे वह भुगतान को बाध्य होगा। उन्होंने व्यापारियों से 12, 13 और 14 सितम्बर को लखनऊ के इंदिरा गांधी प्रतिष्ठान में आयोजित होने वाले तीन दिवसीय महाधिवेशन व टेंट डेकोर एक्सपोजे में भाग लेने की अपील की। बैठक में गोरखपुर जिलाध्यक्ष अनवर अहमद ने कहा कि प्रत्येक जिले में जाकर व्यापारियों की समस्याओं को सुना जा रहा है। इस दौरान जिला अध्यक्ष मंगल गुप्ता, श महामंत्री रवि गुप्ता, चेयरमैन प्रताप सिंह, वरिष्ठ उपाध्यक्ष गुलाम अहमद, उपाध्यक्ष अनिल गुप्ता सहित बड़ी संख्या में व्यापारी मौजूद रहे।

हरितालिका तीज

शिवालयों में उमड़ा श्रद्धालुओं का सैलाब

संवाददाता, बलरामपुर, उत्तरौली

अमृत विचार : हरितालिका (कजली) तीज पर्व पर मंगलवार को पूरे जिले के शिवालयों में श्रद्धालुओं का सैलाब उमड़ पड़ा। भोर से ही मंदिरों में जलाभिषेक व पूजा-अर्चना का क्रम शुरू हो गया। सुहागिन महिलाओं ने अखंड सौभाग्य व पति की दीर्घायु के लिए व्रत रखकर माता पार्वती और भगवान शिव की विशेष पूजा की, वहीं अविवाहित कन्याओं ने योग्य वर की कामना की।

उत्तरौली नगर के श्री दुःख हरण नाथ मंदिर उत्तरौली में तीज पर सुबह से देर रात तक भक्तों का रेला लगा रहा। महिलाओं ने सोलह

भक्तों ने बाबा बागेश्वर नाथ का किया जलाभिषेक

कजरी तीज के अवसर पर आधी रात से ही दर्शन-पूजन के लिए लग गयी थी कांवड़ियों की कतार

आस्था

संवाददाता, पयागपुर, बहराइच

अमृत विचार : कजरी तीज पर बाबा बागेश्वरनाथ शिवालय पर लाखों शिवभक्तों ने जलार्पण किया। सोमवार की रात से ही जलाभिषेक के लिए कांवड़ियों की भीड़ के बीच जुट गयी थी।

आधी रात से ही भगइवा स्थित सरयू नदी से जल भरकर कांवड़िये मंदिर पर पहुंचने लगे। देखते ही देखते कांवड़ियों की लंबी कतार लग गयी। भारी भीड़ को देखते हुए प्रशासन ने मंदिर के पट आधी रात को खोल दिये थे। विधायक सुभाष त्रिपाठी, एसडीएम अश्वनी पांडेय, तहसीलदार रविकांत द्विवेदी एवं विधानसभा



बाबा बागेश्वरनाथ मंदिर परिसर में लगी भक्तों की कतार।

● अमृत विचार

संयोजक निशंक त्रिपाठी ने मंदिर में जलाभिषेक कर शुरुआत की। उसके बाद कांवड़ियों के लिए मंदिर के पट खोल दिये गये। भक्तों के सैलाब को नियंत्रित करने के लिए थानाध्यक्ष करुणाकर पांडेय के साथ भारी पुलिस

बल व मन्दिर प्रशासन द्वारा बनाई गई शिवभक्तों की टोली व्यवस्था सभालने में जुटी रही।

हर्षोल्लास से मना हरतालिका तीज का त्योहार : नानपारा में हरतालिका तीज का पर्व श्रद्धा और

कांवर यात्रा में शामिल युवक की ट्रैक्टर से कुचलकर मौत

खुटेहना, बहराइच, अमृत विचार : हुजूरपुर थाना क्षेत्र में लोकही तथा बबरही गांव के बीच बाइक सवार और ट्रैक्टर में आमने-सामने टक्कर हो गई। इस घटना में एक व्यक्ति की मौके पर मौत हो गई। जबकि दो लोग गंभीर रूप से घायल हुए हैं। जिनको इलाज के लिए एंबुलेंस से अस्पताल भेजा गया है पुलिस ने शव को कब्जे में लेकर पोस्टमार्टम के लिए भेज दिया है।

विशेश्वरगंज थाना क्षेत्र के चंदईपुर निवासी मेला राम पुत्र गोमती बाइक से अपने दो अन्य साथियों के साथ बाबा बागेश्वर नाथ

मंदिर जलाभिषेक करने जा रहे थे। जब यह लोग हुजूरपुर थाना क्षेत्र के लोकही और बबरही गांव के बीच पहुंचे तभी अचानक सामने से आ रहे ट्रैक्टर ने टक्कर मार दी। जिससे तीनों जमीन पर गिर गए। इनमें मेला राम की ट्रैक्टर के नीचे कुचल जाने के कारण मौके पर ही उसकी मृत्यु हो गई। जबकि आने दो लोग गंभीर रूप से घायल हो गए। सूचना पाकर मौके पर पहुंची पुलिस ने गंभीर घायलों को इलाज के लिए नजदीकी स्वास्थ्य केंद्र में भर्ती कराया है। जबकि शव को पुलिस ने पोस्टमार्टम के लिए भेज दिया।

निःशुल्क स्वास्थ्य शिविर कल से

बहराइच, अमृत विचार : जिले के विभिन्न इलाकों में 28 अगस्त से 01 सितंबर तक निःशुल्क स्वास्थ्य परीक्षण एवं उपचार शिविर का आयोजन किया जाएगा। इसमें जन्मजात कटे होंट एवं कटे तालू के रोगियों का परीक्षण एवं उपचार किया जाएगा। सीएमओ डॉ. संजय कुमार ने बताया कि स्माइल ट्रेन संस्था द्वारा राष्ट्रीय बाल स्वास्थ्य कार्यक्रम के सहयोग से जन्मजात कटे होंट एवं कटे तालू के मरीजों का निःशुल्क आपरेशन एवं उपचार के लिए 28 अगस्त से 01 सितम्बर तक प्रातः तक निःशुल्क पंजीकरण कैम्प का आयोजन किया जाएगा।

पक्के मकान वालों को मिला आवास योजना का लाभ

बहराइच, अमृत विचार : प्रधानमंत्री आवास योजना (शहरी) में बड़ा घोटाला सामने आया है। फर्जी जिओ टैगिंग करके पक्के मकान वाले लोगों को योजना से लाभान्वित कर दिया गया। जबकि पात्र वंचित रह गए। मामले की शिकायत नगर विकास विभाग के प्रमुख सचिव से की गई है।

जिला नगरीय विकास अधिकरण (डूडा) और नगरपालिका कर्मचारियों पर आरोप है कि उन्होंने पात्रता की अनदेखी कर ऐसे लोगों को योजना का लाभ दिला दिया जिनके पास पहले से पक्के मकान मौजूद हैं।

नगर विकास विभाग के प्रमुख सचिव को भेजे गए पत्र में

जंगली नाथ मंदिर में उमड़ा श्रद्धालुओं का रेला

मटेरा, बहराइच, अमृत विचार : मंगलवार को जंगली नाथ मंदिर पर कजरीतीज पर आयोजित मेले का सीओ देवेंद्र प्रताप व उपजिलाधिकारी ने निरीक्षण कर सुरक्षाकर्मियों को पैनी नजर रखने के निर्देश दिए। मेले में श्रद्धालुओं ने बड़ी संख्या में शिरकत की। सोमवार से ही श्रद्धालुओं का आना शुरू हो गया था। समाजसेवियों ने भंडारे का आयोजन भी किया था। जंगली नाथ मंदिर में सुबह चार बजे से ही जलाभिषेक के लिए श्रद्धालुओं का तांता लगा रहा। कई जनपदी सहित नेपाल से भी श्रद्धालु मंदिर पहुंचे। मंदिर परिसर हर-हर महादेव और बम-बम भोले के जयकारों से गुंजता रहा। महिलाएं व्रत-पूजन में लीन दिखी तो वहीं बच्चे और बुजुर्ग भी दर्शन के लिए कतारों में खड़े दिखाई दिए। श्रद्धालुओं ने भगवान शिव की पूजा-अर्चना की। इउजमिलधिकारी मोनालिसा जौहरी, सीओ प्रद्युम्न सिंह, तहसीलदार अंबिका चौधरी, कोतवाल नानपारा परिसर में मौजूद रहकर हर तरफ पैनी नजर रखी।

उल्लास के साथ मनाया जा रहा है। मंगलवार को सुबह से ही कालीकुंडा, विश्वनाथ मंदिर और शिवाला बाग शिव मंदिर समेत अन्य मंदिरों में श्रद्धालुओं की भीड़ उमड़ी। कांवड़िये जत्थों में पहुंचकर भगवान शिव का

जलाभिषेक कर रहे हैं। मंदिरों में हर-हर महादेव और बोल बम के जयकारे गुंज रहे हैं। विश्वनाथ मंदिर के पुजारी पूरन मिश्रा के अनुसार, यह व्रत सुहागिन महिलाओं को अखंड सौभाग्य देता है।

ड्रॉप आउट छात्रों को दिलाया जाए प्रवेश

बैठक

संवाददाता, बहराइच

अमृत विचार : जिलाधिकारी अक्षय त्रिपाठी ने अभिनव पहल करते हुए शिक्षा विभाग के अधिकारियों को निर्देशित किया कि वह ड्रॉप आउट बच्चों को चिह्नित कर अगली कक्षा में प्रवेश दिलाएं।

शासन द्वारा वर्ष 2024-25 में कक्षा-8 में अध्ययनरत रहे सभी बच्चों का कक्षा 9 में शत-प्रतिशत प्रवेश सुनिश्चित करने के लिए 01 अप्रैल से 15 अप्रैल तक संचालित किये गये विशेष नामांकन अभियान की समीक्षा में पाया गया कि 20 मई तक मात्र



अधिकारियों के साथ बैठक करते जिलाधिकारी अक्षय त्रिपाठी। ● अमृत विचार

50 प्रतिशत बच्चों द्वारा ही कक्षा-9 में प्रवेश लिया गया जो कि काफी कम है। इस स्थिति का संज्ञान लेते हुए जिले के समस्त विद्यालयों एवं मंदरसों

गैर इरादतन हत्या के 4 दोषियों को 5-5 वर्ष की कठोर कैद

बहराइच, अमृत विचार : न्यायालय पीठासीन अधिकारी/सत्र न्यायाधीश सुनील प्रसाद ने गैर इरादतन हत्या के एक मामले में दोष सिद्ध पाए गए चार अभियुक्तों को पांच-पांच साल के कठोर कारावास की सजा सुनाई है। सभी आरोपियों को पांच-पांच हजार रुपए के अर्थ दंड से भी दंडित किया है।

मोतीपुर थाने पर एक व्यक्ति ने पुलिस को सूचना दी थी कि आरोपी छांगुर, अवधेश, राजेश व कोमल के जमकर मारा-पीटा। जिससे उसका भाई बेहोश हो कर गिर गया। वह शोर मचाते हुए बचाने के लिए दौड़ा। उसको भी मारा-पीटा गया। घटना में उसके भाई को काफी चोटें आयी थीं। इस सम्बन्ध में

थाना मोतीपुर में वादी की लिखित तहरीर के आधार पर 02 अक्टूबर 2000 को मुकदमा पंजीकृत किया गया था। तत्कालीन विवेचक उप निरीक्षक गिरीशचन्द्र पाण्डेय द्वारा साक्ष्य संकलन, गवाहों की गवाही व विवेचनात्मक कार्यवाही के उपरान्त अभियुक्तगण छांगुर, अवधेश, राजेश व कोमल के विरुद्ध न्यायालय पर आरोप पत्र प्रेषित किया था। मामले की मॉनिटरिंग सेल पुलिस कार्यालय, प्रभारी थाना मोतीपुर, एडीजीसी क्रिमिनल सुनील कुमार जायसवाल, कोर्ट मोहर्रर महिला आरक्षी ज्योति शर्मा थाना पैरोकार कॉन्स्टेबल सत्यम मिश्रा की प्रभावी पैरवी के बाद न्यायालय ने चारों आरोपियों को दोष सिद्ध पाए जाने पर सजा सुनाई।

ड्रॉप आउट छात्रों को दिलाया जाए प्रवेश



अधिकारियों के साथ बैठक करते जिलाधिकारी अक्षय त्रिपाठी। ● अमृत विचार

50 प्रतिशत बच्चों द्वारा ही कक्षा-9 में प्रवेश लिया गया जो कि काफी कम है। इस स्थिति का संज्ञान लेते हुए जिले के समस्त विद्यालयों एवं मंदरसों

कक्षा में प्रवेश लेने से वंचित न रहने पाये। इसके लिए डीएम के निर्देश पर समस्त ब्लॉकों के लिए 01-01 नोडल अधिकारी व सह नोडल अधिकारी तथा सम्बन्धित ब्लॉकों के सीडीपीओ व बीईओ को ब्लॉक स्तरीय समन्वय अधिकारी की जिम्मेदारी सौंपी गई है। जिलाधिकारी का मानना है कि बहराइच जैसे आकांक्षी जनपद के सर्वांगीण विकास में शिक्षा एवं लघु उद्योगों की स्थापना महत्वपूर्ण भूमिका निभा सकते हैं। शिक्षा व्यक्ति को ज्ञान, कौशल और आत्मविश्वास प्रदान करके सशक्त बनाती है, जिससे वह बेहतर निर्णय लेने में सक्षम होते हैं। शिक्षा सामाजिक और आर्थिक विकास को बढ़ावा देती है।

एनसीसी कैडेटों का प्रशिक्षण शुरू

संवाददाता, रूपईडीहा, बहराइच

अमृत विचार : लॉर्ड बुद्ध पीजी कॉलेज के सभागार में एनसीसी की 51वीं बटालियन बलरामपुर द्वारा 10 दिवसीय संयुक्त राष्ट्रीय प्रशिक्षण कैंप का आयोजन किया गया।

मुख्य अतिथि थाना प्रभारी निरीक्षक रूपईडीहा रमेश सिंह रावत रहे, जबकि विशिष्ट अतिथि के रूप में लैंड पोर्ट अथॉरिटी ऑफ इंडिया रूपईडीहा के प्रबंधक सुधीर शर्मा, लॉर्ड बुद्ध पीजी कॉलेज के अध्यक्ष डॉ. हरिश्चंद्र उर्फ बटू भइया एवं डॉ. यशपाल उपस्थित रहे। एनसीसी 51वीं बटालियन के कमांडिंग ऑफिसर अरविंद प्रताप सिंह पटवाल ने जानकारी दी कि इस प्रशिक्षण शिविर में जनपद बहराइच



एनसीसी शिविर के शुभारंभ के मौके पर मंचासीन अतिथि।

● अमृत विचार

के लगभग 1500 एनसीसी कैडेट भाग ले रहे हैं। शिविर में उन्हें बीएसएफ, सेना तथा एसएसबी में कैरियर बनाने के मार्गदर्शन से भी अवगत कराया जाएगा। इस अवसर पर मुख्य अतिथि और विशिष्ट

अतिथियों को मोमेंटो भेंट कर सम्मानित किया गया। कार्यक्रम में आईसीपी ईचार्ज सुधीर शर्मा, थाना प्रभारी रमेश सिंह रावत तथा कॉलेज अध्यक्ष डॉ. हरिश्चंद्र ने संबोधित कर कैडेट्स का उत्साहवर्धन किया।

सीएमओ ने सीएचसी का किया निरीक्षण

संवाददाता, बलरामपुर

अमृत विचार : पायनियर पब्लिक स्कूल एंड कॉलेज, बलरामपुर में सोमवार को कक्षा-2 के छात्र-छात्राओं को सामाजिक विज्ञान और विज्ञान विषय के अंतर्गत परिवार का महत्व एवं परिवार के प्रकार के बारे में विस्तृत जानकारी दी गई। यह कार्यक्रम विद्यालय के प्रबंध निदेशक डॉ. एम.पी. तिवारी के नेतृत्व में उप प्रधानाचार्यां शिखा पांडेय तथा अध्यापिकाओं किरन मिश्रा व उर्वशी शुक्ला के संरक्षण में आयोजित किया गया।

अध्यापिकाओं ने छात्रों को बताया कि परिवार बच्चों का पहला विद्यालय होता है, जहां संस्कार, अनुशासन और आचार-व्यवहार की शिक्षा मिलती है।

बच्चों ने सीखा परिवार का महत्व

संवाददाता, बलरामपुर

अमृत विचार : पायनियर पब्लिक स्कूल एंड कॉलेज, बलरामपुर में सोमवार को कक्षा-2 के छात्र-छात्राओं को सामाजिक विज्ञान और विज्ञान विषय के अंतर्गत परिवार का महत्व एवं परिवार के प्रकार के बारे में विस्तृत जानकारी दी गई। यह कार्यक्रम विद्यालय के प्रबंध निदेशक डॉ. एम.पी. तिवारी के नेतृत्व में उप प्रधानाचार्यां शिखा पांडेय तथा अध्यापिकाओं किरन मिश्रा व उर्वशी शुक्ला के संरक्षण में आयोजित किया गया।

अध्यापिकाओं ने छात्रों को बताया कि परिवार बच्चों का पहला विद्यालय होता है, जहां संस्कार, अनुशासन और आचार-व्यवहार की शिक्षा मिलती है।



परिवार के महत्व के बारे में जानकारी लेते विद्यार्थी।

● अमृत विचार

संयुक्त परिवारों में बुजुर्ग मुखिया होते हैं। कार्यक्रम के दौरान कक्षा-2 के बच्चों ने परिवार के विभिन्न सदस्यों की भूमिकाओं का मंचन भी किया। अहतसाम और रूचिता ने दादा-दादी की, हलाता, जयस, सिया और अयांश

त्रिवेदी ने माता-पिता की, सर्वानी और सुशांत ने चाचा-चाची की, जबकि परिधि, समध, दैविक और प्रेरणा ने बच्चों की भूमिका निभाई। सर्वेश और काव्या ने भी अपने किरदारों से सबका मन मोह लिया।

विशेष शिविरों में उमड़ी भीड़

बलरामपुर, अमृत विचार : शासन की महत्वाकांक्षी योजनाओं का लाभ पात्र लोगों तक पहुंचाने के लिए चलाए जा रहे विशेष अभियान में ग्रामीणों की उत्साहजनक भागीदारी देखने को मिल रही है। मंगलवार को सदर ब्लॉक के पड़री और बगाही गांवों में आयोजित शिविरों में कुल 39 ग्रामीणों ने विभिन्न योजनाओं के लिए आवेदन किया। पड़री गांव के पंचायत भवन में लगाए गए शिविर में 12 लोगों ने आवेदन पत्र जमा किए। इनमें रुकसाना, आलोक कुमार, रूपा देवी और मीना देवी ने शौचालय निर्माण योजना का लाभ पाने के लिए आवेदन किया। इसी तरह राशन कार्ड, आंगनबाड़ी प्रवेश और प्रधानमंत्री आवास योजना हेतु भी ग्रामीणों ने फार्म भरे।

नवरात्र मेले की तैयारी में जुटा प्रशासन

संवाददाता, बलरामपुर

अमृत विचार : 22 सितम्बर से प्रारंभ होने वाले शारदीय नवरात्र मेले को सुचारु रूप से संपन्न कराने के लिए मंगलवार को देवीपाटन मंदिर परिसर में बैठक हुई। अध्यक्षता महंत मिथलेश नाथ योगी ने की। इस अवसर पर डीएम पवन अग्रवाल एवं एसपी विकास कुमार सहित विभिन्न विभागों के अधिकारी मौजूद रहे। बैठक में सुरक्षा व्यवस्था, साफ-सफाई, पेयजल, विद्युत आपूर्ति, यातायात, चिकित्सा सुविधा, पार्किंग, रेलवे स्टेशन पर शौचालय और कूड़ा प्रबंधन जैसे विषयों पर चर्चा की गई। डीएम ने सभी विभागों को समयबद्ध तैयारी करने और रेस्टर के अनुसार 200 से अधिक सफाईकर्मियों की



शारदीय नवरात्र मेला की तैयारी बैठक में मौजूद महंत व अधिकारी। ● अमृत विचार

तैनाती के निर्देश दिए। मेला क्षेत्र में नियमित फॉगिंग, मोबाइल शौचालय, प्याऊ, रैन बसेरा और पर्याप्त टैकर्स से पेयजल आपूर्ति सुनिश्चित की जाएगी। श्रद्धालुओं की सुविधा के लिए बसों और ट्रेनों का संचालन बढ़ाया जाएगा, किराया सूची और टाइम टेबल सार्वजनिक स्थलों पर प्रदर्शित किए जाएंगे। सुरक्षा की दृष्टि से मेला क्षेत्र में अस्थायी थाना, सेक्टरवार चौकियां और पर्याप्त पुलिस बल

तैनात किया जाएगा। सीसीटीवी कैमरे लगाए जाएंगे। बिजली आपूर्ति 24 घंटे निर्बाध रहे, इसके लिए मोबाइल ट्रांसफार्मर, पोल रैपिंग और तारों की मरम्मत कराई जाएगी। साथ ही 09 दिवसीय कृषि मेले का आयोजन कर विभिन्न विभागों के स्टॉल के माध्यम से श्रद्धालुओं और जनमानस को कल्याणकारी योजनाओं की जानकारी दी जाएगी और पात्र लाभार्थियों के फॉर्म भराए जाएंगे।

न्यूज ब्रीफ

ट्रक -बस की भिड़ंत में 1 की मौत, 11 गंभीर

कुशीनगर, अमृत विचार : कोतवाली हाटा के जालहरिया कट पर अजमेर शरीफ से बिहार के पूर्वी चंपारण के मेहरूसी लौट रही जायरीनों से भरी बस में तेज रफ्तार ट्रक ने टक्कर मार दी। दुर्घटना के बाद चीख-पुकार मच गई। घटना की सूचना पर पुलिस द्वारा मौके पर पहुंचकर जांच पड़ताल किया गया। बस नं बीआर 06 पीबी 0751 जो दिल्ली से मोतिहारी के लिए जा रही थी जालनिया कट के पास एक ढाबे पर रुकने के बाद बस गलत दिशा से हाईवे पर जा रही थी, जिसे सामने से आ रही ट्रक द्वारा टक्कर मार दिया गया। दुर्घटना में 11 यात्री गंभीर रूप से घायल हुए। जिन्हें अस्पताल में भर्ती कराया गया है। प्रकरण में बस चालक जिसकी पहचान सुबेश मोहन सिवान बिकर की इलाज के दौरान मौत हो गई है। पुलिस द्वारा मृतक के शव को कब्जे में लेकर पोस्टमॉरम की कार्यवाही करायी जा रही है। सभी घायलों के परिजनों को सूचित कर दिया गया है। जबकि हादसे के बाद ट्रक चालक भाग निकला।

कसौधन समाज की शोभायात्रा व जयंती कल गोरखपुर, अमृत विचार : वैश्य शिरोमणि कुमुदगुहर्ष कश्यप की जयंती पर कसौधन समाज परंपरागत तरीके से हौल्लास पूर्वक वृषधाम से मनाया एवं भव्य शोभायात्रा निकाली जाएगी। उन्नत बातें का वैश्य कल्याण समिति के अध्यक्ष अशोक कुमार गुप्ता, महामंत्री गौरव गुप्ता एवं महिला सभा अध्यक्ष शिखा गुप्ता ने संयुक्त पत्रकार वार्ता के दौरान कही। उन्होंने बताया कि यह कार्यक्रम 28 अगस्त को मनाया जाएगा। उन्होंने कहा कि कसौधन पंचायती मंदिर, शेषपुर में विधि विधान से, मुहूर्त कश्यप ऋषि का हवन, पूजन, कथा आरती की विधि परिसर में सुबह 10 बजे से आयोजित होगी तथा सायंकाल 4:30 बजे श्री दुर्गा हनुमान मंदिर लाल डिग्री से दिव्य भव्य विशाल शोभायात्रा निकाली जाएगी।

पेड़ पर लटके अजर को वन कर्मियों ने पकड़ा सिद्धार्थनगर , अमृत विचार : उसका बाजार भाग क्षेत्र के ग्राम बगही में गत दिनों सुहृद हडकंपय मच गया जब मेहेन्द्र प्रसाद चौरसिया के बगीचे में कटहल तोड़ने गये एक व्यक्ति को पेड़ पर विशाल अजरगर दिखाई दिया। अजरग की मौजूदगी का पता चलते ही वहां अफरा-तफरी मच गई। सूचना मिलते ही ग्राम प्रधान और वन विभाग की भी सूचित किया गया। कुछ ही देर में वन विभाग की टीम मौके पर पहुंची और अजरग को सुरक्षित पकड़कर वहां से ले गई। वन विभाग के अधिकारी ने बताया कि यह अजरग स्थानीय जंगलों से भोजन की तलाश में आबादी वाले क्षेत्र में आ गया होगा।

सांसद खेल महोत्सव का आयोजन 29 से सिद्धार्थनगर : सांसद जगदीशका पाल के नेतृत्व में इस वर्ष भी सांसद खेल महोत्सव -2025 का आयोजन होने जा रहा है। सांसद आवास पर हुई आयोजन समिति की बैठक में तैयारियों पर चर्चा हुई। बैठक की अध्यक्षता सांसद प्रतिनिधि एस.पी. अग्रवाल ने की एवं संचालन सचिव अरुण कुमार प्रजापति ने किया। महोत्सव का शुभारंभ 29 अगस्त राष्ट्रीय खेल दिवस पर होगा, जो तीन दिनों का होगा, ब्लॉक/वाड़, एवं जिला स्तर पर संपन्न होगा। महोत्सव में महिला एवं पुरुष वर्ग के लिए कबड्डी, जो-खो, क्रिकेट, फुटबॉल, गুল्ली-डंडा एवं वॉलीबॉल जैसे पारंपरिक खेलों का आयोजन किया जाएगा। जिला स्तरीय आयोजन 21 से 25 सितंबर तक बेवेगा और समान प्रतियोगिता के वर्चुअल उद्घोषन के साथ होगा। रजिस्ट्रेशन 29 अगस्त से 10 सितंबर तक ऑनलाइन एप के माध्यम से किया जाएगा।

अमीय रमण भारत पेंशनर्स समाज के कार्यकारी अध्यक्ष बने गोरखपुर, अमृत विचार : देश के सबसे अग्रणी पेंशनर्स फेडरेशन भारत पेंशनर्स समाज, नई दिल्ली देश के सभी विभागों के 20 लाख से अधिक पेंशनर्स का प्रतिनिधित्व विभिन्न मंगलय आयोग जैसे कार्मिक, जन परिवार एवं पेंशन मंत्रालय, सामाजिक न्याय मंत्रालय नीति आयोग आदि में करता है, उसके प्रधान की जिम्मेदारी निभाने हेतु पूर्वोत्तर रेलवे पेंशनर्स एसोसिएशन के केन्द्रीय संघाटन, गोरखपुर के दो पदाधिकारियों को चुना गया है। अमिय रमण जो भारत पेंशनर्स समाज के अबतक संयुक्त महासचिव का काम देख रहे थे, उन्हें कार्यकारी अध्यक्ष, भारत पेंशनर्स समाज पद की महत्वपूर्ण जिम्मेदारी दी गई है तथा मुनीलाल गुप्ता जो अब तक प्रबंध समिति के सदस्य थे, उन्हें सहायक महासचिव, भारत पेंशनर्स समाज पद की जिम्मेदारी दी गयी है।

डॉक्टर न बाहर की दवा लिखेंगे, न मरीज को प्राइवेट अस्पताल रेफर करेंगे : डीएम

जिलाधिकारी ने स्वास्थ्य विभाग से संबंधित योजनाओं की समीक्षा बैठक में दिए सख्त निर्देश

संवाददाता,सिद्धार्थनगर

अमृत विचार : जिला स्वास्थ्य समिति (डीएचएस) एवं स्वास्थ्य विभाग से जुड़ी योजनाओं की समीक्षा बैठक कलेक्ट्रेट सभागार में जिलाधिकारी डॉ. राजा गणपति आर की अध्यक्षता में सम्पन्न हुई। बैठक में मुख्य चिकित्सा अधिकारी (सीएमओ) डॉ. रजत कुमार चौरसिया सहित विभिन्न स्वास्थ्य विभागीय अधिकारी उपस्थित रहे। जिलाधिकारी ने पिछली बैठक में दिए गए निर्देशों की प्रगति की समीक्षा करते हुए विभागीय कार्यों में गति लाने व लापरवाही पर सख्त कार्रवाई के निर्देश दिए।

बाहरी दवा लिखने पर सख्त प्रतिबंध जिलाधिकारी ने निर्देश दिए कि कोई भी डॉक्टर बाहर की दवा नहीं लिखेगा और न ही किसी मरीज को प्राइवेट अस्पताल में रेफर करेगा। आशा व सीएचओ के साथ बैठक कर कार्यवृत्त भेजने को भी कहा गया। कार्य न करने पर संबंधित आशा व सीएचओ के विरुद्ध कार्रवाई की चेतावनी दी गई। **गर्भवती महिलाओं के लिए विशेष दिशा-निर्देश :** जिलाधिकारी ने स्पष्ट निर्देश दिए कि कोई भी प्रसव घर पर न हो। सभी प्रसव अस्पताल में कराए जाएं। यदि घर



जिला स्वास्थ्य विभाग समिति से जुड़ी योजनाओं की समीक्षा के दौरान बोलते डीएम डॉ. राजा गणपति आर।

पर प्रसव होता है, तो संबंधित एमओआईसी जिम्मेदार होंगे। एनबीएसयू को 24 घंटे सक्रिय रखने के निर्देश दिए गए, ताकि जरूरत पड़ने पर गर्भवती महिलाएं व उनके परिजन सहायता प्राप्त कर सकें। **डाटा फीडिंग में गड़बड़ी पर होगी कार्रवाई :** प्रधानमंत्री मातृत्व वंदना योजना, जननी सुरक्षा योजना एवं टीकाकरण कार्यक्रम की समीक्षा करते हुए आरसीएच पोर्टल पर शत-प्रतिशत और सही डाटा फीडिंग के निर्देश दिए गए। मोबाइल नंबर व आरसीएच नंबर सही दर्ज करने पर विशेष जोर दिया गया। फीडिंग में गड़बड़ी पाए जाने पर संबंधित के खिलाफ कार्यवाही की जाएगी। **मेडिकल कॉलेज एवं हेल्थ सेंटर का निरीक्षण अनिवार्य :** मुख्य चिकित्सा

अधिकारी और मुख्य चिकित्सा अधीक्षक को मेडिकल कॉलेज का औचक निरीक्षण करने के निर्देश दिए गए। सभी विकासखंडों में चिन्हित डिलीवरी प्वाइंट को क्रियाशील करने, आयुष्मान आरोग्य मंदिर, बीएचएनडी दिवस में भागीदारी, और समस्त योजनाओं की जमीनी स्तर पर समीक्षा कर आख्या उपलब्ध कराने के आदेश दिए गए। **ई-संजीवनी व टेलीमेडिसिन पर जोर :** ई-संजीवनी के माध्यम से अधिक से अधिक मरीजों को टेलीमेडिसिन सुविधा उपलब्ध कराने का निर्देश देते हुए जिलाधिकारी ने स्वास्थ्य सेवाओं को डिजिटल माध्यम से सशक्त करने की बात कही। **लिंग परीक्षण पर सख्त चेतावनी :** जिलाधिकारी ने स्पष्ट रूप से कहा कि किसी

सियांव नानकर की गौशाला में गोवंशों की स्थिति देख ग्रामीणों में आक्रोश

शोहरतगढ़, /सिद्धार्थनगर

अमृत विचार : शासन-प्रशासन की अनदेखी और जिम्मेदारों की लापरवाही का आलम यह है कि विकास खण्ड शोहरतगढ़ के अन्तर्गत आने वाली ग्राम पंचायत सियांव नानकर की गौशाला में गोवंशों की स्थिति दिन-प्रतिदिन दयनीय होती जा रही है। हालत यह है कि उक्त स्थान पर लावारिस अवस्था में पड़ी गोवंश की डेड बांडी को लेकर जिम्मेदारों ने चुप्पी साधी थी। जिम्मेदारों की ये जिम्मेदारी का आलम ऐसा रहा कि करीब 4 दिन बाद भी गोवंशों को मिट्टी नसीब नहीं हुई थी। जिसको लेकर

विश्व हिन्दू परिषद के जिलाध्यक्ष बृजेश पाण्डेय की अध्यक्षता में दर्जनों पदाधिकारी ने शोहरतगढ़, खुनुवा रोड जाम कर सड़क पर बैठकर हनुमान चालीसा का पाठ किया। वहीं सड़क जाम होने की वजह से प्रशासन के हाथ पांव फूल गये। लेकिन न तो ग्राम पंचायत अधिकारी और न ही सम्बन्धित जिम्मेदार कोई ठोस कार्रवाई कर रहे हैं। दफनाने की व्यवस्था तक नहीं की गई, जिससे दुग्ध फैलने और संक्रमण फैलने का खतरा बढ़ता जा रहा है। ग्रामीणों की मांग है कि लावारिस पड़ी गोवंश की डेड बांडी का तत्काल निस्तारण कराया जायें।

फाइलेरिया के खिलाफ लोगों को किया जागरूक

शोहरतगढ़, /सिद्धार्थनगर

अमृत विचार: स्थानीय शिवपति स्नातकोत्तर महाविद्यालय में मंगलवार को राष्ट्रीय सेवा योजना (एनएसएस) की रानी लक्ष्मीबाई इकाई एवं स्वामी विवेकानन्द इकाई के संयुक्त तत्वावधान में फाइलेरिया उन्मूलन 2025 कार्यक्रम का सफल आयोजन किया गया। इस जन-जागरूकता एवं स्वास्थ्य सेवा अभियान का उद्देश्य विद्यार्थियों एवं समुदाय को फाइलेरिया जैसी गम्भीर बीमारी के प्रति जागरूक करना तथा निवारक उपायों को अपनाने हेतु प्रेरित करना था। कार्यक्रम की शुरुआत वनस्पति विज्ञान विभाग के प्रभारी प्रधानाध्यापक राजू प्रजापति



स्वास्थ्य सेवा अभियान के तहत विद्यार्थियों को जागरूक करते प्रधानाध्यापक।

द्वारा एक प्रभावशाली व्याख्यान से हुई, जिसमें उन्होंने फाइलेरिया के कारण, लक्षण, प्रभाव एवं रोकथाम के वैज्ञानिक पहलुओं पर विस्तार से प्रकाश डाला। उनके सरल एवं तथ्यपरक प्रस्तुतीकरण ने छात्र-छात्राओं को विषय की गम्भीरता को समझने में मदद की। तत्पश्चात

सीएचसी शोहरतगढ़ के स्वास्थ्य कर्मियों डॉ0 राम विलास, कुलदीप गुप्ता एवं अशोक विश्वकर्मा द्वारा उपस्थित छात्र-छात्राओं को फाइलेरिया निवारक दवा का वितरण किया गया। दवा वितरण प्रक्रिया पूर्णतः सुरक्षित एवं स्वास्थ्य मानकों के अनुरूप सम्पन्न हुई।

जनपदीय हाँकी प्रतियोगिता में नौगढ़ सेमरियावां की टीम जीती

सिद्धार्थनगर, अमृत विचार : जनपद के खेल स्टेडियम में मंगलवार को 33वीं जनपदीय बैसिक हाँकी चपन, टायल प्रतियोगिता का आयोजन हुआ। बालिका वर्ग में खुनियांव व बालक वर्ग में नौगढ़ की टीम विजयी रही। प्रतियोगिता का शुभारम्भ मुख्य अतिथि पैरा ओलम्पिक संघ अध्यक्ष अरुण कुमार प्रजापति ने मां सरस्वती के चित्र पर माल्यार्पण कर व दीप प्रज्वलन कर किया। जिला खेल स्टेडियम में जनपद के चार बालक वर्ग और दो बालिका वर्ग के खिलाड़ियों ने हिस्सा लिया। बालक वर्ग सेमीफाइनल का मुकाबला खुनियांव एवं शोहरतगढ़ के बीच हुआ। जिसमें शोहरतगढ़ 1-0 से विजयी रही। दूसरे सेमीफाइनल में नौगढ़ ने जोगिया को हराकर फाइनल में प्रवेश किया। फाइनल मुकाबला शोहरतगढ़ के कम्पोजिट विद्यालय तदेवा और नौगढ़ के सेमरियावां के बीच खेला गया। जिसमें नौगढ़ विजेता रही जबकि शोहरतगढ़ की टीम उपविजेता बनी। समान पर समारोह के मुख्य अतिथि जिला ओलम्पिक संघ अध्यक्ष सन्तोष कुमार श्रीवास्तव ने विजेता और उपविजेता खिलाड़ियों को मेडल पहनाकर पुरस्कृत किया। आयोजक ब्लाक खण्ड शिक्षा अधिकारी मेहेन्द्र कुमार ने सभी अतिथियों को बैज लगाकर, अंग वस्त्र भेंट कर व माल्यार्पण कर स्वागत स्वागत किया। इस अवसर पर आयोजक ब्लॉक बीइओ मेहेन्द्र कुमार, राधे रमण त्रिपाठी, अभय पाण्डेय, मिर्जा महबूब हसन, उपेन्द्रनाथ उपाध्याय, सीमा द्विवेदी, राकेश कुमार, अतुल कुमार वर्मा, रविन्द्र सिंह गुर्जर, गुलाम हुसैन रिजवी, राजकुमार, राजेन्द्र प्रसाद, सुनील कुमार, जीशान खलील, सर्येन्द्र कुमार गुप्त, मुस्तन शेरुल्लाह, अमरेश कुमार बालकृष्ण मिश्रा आदि लोग मौजूद रहे।

डीएम की पहल

सभी बीडीओ को अपने-अपने विकास खंडों में 1400 वर्ग फुट भूमि चिन्हित करने के निर्देश

70 गांवों में बनेंगे शॉपिंग मॉल, तैयारी शुरू

संवाददाता, सिद्धार्थनगर

अमृत विचार : जनपद के जिलाधिकारी की पहल पर 70 गांवों में जिला प्रशासन शॉपिंग माल बनवाने की तैयारी में है। इससे ग्रामीणों को बड़ी जरूरतों की खरीदारी के लिए भी बाजार नहीं जाना पड़ेगा। गांव में ही उन्हें सभी चीजें उपलब्ध हो जायेंगी। इससे ग्रामीणों को जहां सुविधा मिलेगी तो वहीं गांव के लोगों को रोजगार भी मिलेगा। शॉपिंग काम्प्लेक्स, पार्क व स्टेडियम की सुविधा मिले तो ग्रामीणों की अधिकांश समस्याएं तो यूं ही दूर हो जायेंगी। जनपद के 12 ग्राम पंचायतों में मनरेगा पार्क व 12



डॉ. राजा गणपति आर, डीएम।

मिनी स्टेडियमों के निर्माण का कार्य पहले से चल रहा है। इसमें आधे से अधिक का निर्माण कार्य पूरा भी हो चुका है। जिला प्रशासन अब 70 ग्राम पंचायतों में शॉपिंग माल भी बनवाने जा रहा है। इसके लिए जिलाधिकारी डा राजा गणपति आर ने सभी खण्ड विकास अधिकारियों

शॉपिंग माल के लिए ग्राम पंचायत विभाग से इसका प्रस्ताव तैयार कराया जा चुका है। गांवों में शॉपिंग माल बनने से ग्रामीणों को राहत मिलेगी। वहां पर रोजगार का भी सृजन होगा। डॉ. राजा गणपति आर, डीएम, सिद्धार्थनगर।

को निर्देशित किया है कि वह प्रत्येक विकास खंडों में 1400 वर्ग फुट भूमि चिन्हित करें। डीएम ने इसके लिए यह भी कहा है कि सड़क से जुड़ी होनी चाहिए। ताकि लोगों को वहां आने-जाने में कठिनाई न हो। वहीं जिला प्रशासन ने इसके लिए पंचायत राज विभाग से प्रारूप तैयार करा लिया है। गांव में 8 कमरों का शॉपिंग माल बनाने में करीब 20-22 लाख रुपये की

लागत आयेगी। 12 कमरों का शॉपिंग माल बनाने पर 28-30 लाख रुपये की लागत आयेगी। ग्राम पंचायत निधि से इसके लिए बजट दिया जायेगा वहीं ग्रामीणों को समय की होगी बचत और बाजार जाने के लिए धन की बचत होगी एवं ग्राम पंचायत की भी आय बढ़ेगी। इस संबंध में जिलाधिकारी ने बताया कि शॉपिंग माल के लिए ग्राम पंचायत विभाग से इसका प्रस्ताव तैयार कराया जा चुका है। गांवों में शॉपिंग माल बनने से ग्रामीणों को राहत मिलेगी। वहां पर रोजगार का भी सृजन होगा। बाजार जाने पर लोगों का जो अतिरिक्त खर्च होता है, वह बचेगा और समय की बचत भी होगी।

टीबी नियंत्रण अभियान में लापरवाही पर डीएम हुए नाराज

राष्ट्रीय क्षय रोग नियंत्रण अभियान के तहत सभी विकास खंडों में टीबी लक्षणयुक्त मरीजों की पहचान अनिवार्य बताई गई। भनवापुर, लोटन, शोहरतगढ़ और जोगिया ब्लॉकों में पब्लिक नोटिफिकेशन की स्थिति कमजोर पाई गई, वहीं प्राइवेट नोटिफिकेशन में बांसी, भनवापुर व लोटन की प्रगति असंतोषजनक रही। जिलाधिकारी ने कड़ी नाराजगी जताते हुए आवश्यक सुधार के निर्देश दिए। उन्होंने एमओआईसी से कहा कि निजी अस्पतालों के साथ बैठक कर टीबी मरीजों की पहचान सुनिश्चित करें। परफॉर्मिस के आधार पर टीबी स्टफ का वेतन निर्धारित। सभी एमओआईसी को निर्देशित किया गया कि औपीडी का 10 प्रतिशत रेफरल अनिवार्य रूप से किया जाए।

भी केंद्र पर लिंग परीक्षण न हो। यदि ऐसा पाया गया तो कठोर कार्रवाई होगी। बैठक के दौरान मुख्य चिकित्सा अधीक्षक डॉ. एके झा, डॉ. संजय गुप्ता, डीएम राजेश मिश्रा, डीसीपीएम, समस्त सीएचसी/पीएचसी के एमओआईसी, बीपीएम, बीसीपीएम सहित स्वास्थ्य विभाग के तमाम अधिकारी उपस्थित रहे।



रूपा रानी मिश्रा।



सुधा गोड़।



बीना मिश्रा।

● हरितालिका तीज पर निर्जला व्रत रख की शिव- पार्वती की पूजा

इसी व्रत के प्रभाव से माता पार्वती को भगवान शिव पति रूप में प्राप्त हुए थे।

व्रत में सुहागिनों के साथ कई कुंवारी कन्याएं भी शामिल होती हैं। मान्यता है कि इस व्रत से अखंड सौभाग्य की प्राप्ति होती है और विवाह में आ रही बाधाएं दूर होती हैं। आवास

विकास कालोनी की रूपारानी मिश्रा ने बताया, मैं पिछले 26 वर्षों से यह व्रत कर रही हूं, अपने पति की लंबी उम्र और सुख-समृद्धि के लिए 24 घंटे निर्जल रहती हूं। सुधा गोड़ ने कहा, मैं कई वर्षों से यह व्रत रखती हूं और भगवान भोलेनाथ व माता पार्वती से प्रार्थना करती हूं।बीना मिश्र ने बताया, मैं 1997 से यह व्रत कर रही हूं, अपने पति और परिवार की सुख-शांति के लिए यह उपवास करती हूं।

एसपी व क्षेत्राधिकारी ने मां-बेटी के इलाज के लिए किया रक्तदान

सिद्धार्थनगर , अमृत विचार: थाना मिश्रौलिया के ग्राम नागचौरी घटित घटना में घायल मां-बेटी का कुशलता जानने बीआरडी मेडिकल कालेज गोरखपुर

अपर पुलिस अधीक्षक व क्षेत्राधिकारी सदर द्वारा रक्तदान कर घायलों की मदद की गयी तथा जल्द स्वस्थ होने की कामना की गयी। बताते



रक्तदान करते अपर पुलिस अधीक्षक।

● पुलिस की इस मानवीय पहल की चारों ओर की जा रही सराहना

चले कि गत दिनों रात्रि को थानाक्षेत्र मिश्रौलिया के ग्राम नागचौरी में घटना में घायल प्रभावती पत्नी स्व. रामकला व पुत्री गम्भीर रूप से घायल हो गये थे। उक्त घायलों को थाना स्थानीय पुलिस द्वारा तत्समय संयुक्त जिला अस्पताल भेजा गया जहाँ चिकित्सक द्वारा उपरोक्त घायलों को बी.आर.डी. मेडिकल कालेज गोरखपुर रेफर कर दिया गया तथा घायलों का ईलाज बी.आर.डी. मेडिकल कालेज गोरखपुर में ईलाजरत घायलों का कुशलता पूछने पहुंचे अपर पुलिस अधीक्षक प्रशान्त कुमार प्रसाद व विश्वजीत सौरयान, क्षेत्राधिकारी सदर द्वारा घायलों को ब्लड देकर मदद की। इस मानवीय पहल की चारों ओर सराहना की जा रही है।

www.amritvichar.com

एनईआर ने तीन कर्मचारियों को मैन ऑफ द मंथ सम्मान से नवाजा



मैन ऑफ द मंथ विजेताओं के साथ पूर्वोत्तर रेलवे की महाप्रबंधक सुश्री सीम्या माथुर।

संवाददाता,गोरखपुर

अमृत विचार : पूर्वोत्तर रेलवे की महाप्रबन्धक सुश्री सौम्या माथुर ने मंगलवार को महाप्रबन्धक सभाकक्ष में संरक्षा के क्षेत्र में उत्कृष्ट कार्य करने वाले तीन कर्मचारियों को 'मैन ऑफ द मंथ' घोषित कर उन्हें नगद पुरस्कार एवं प्रशस्ति पत्र देकर सम्मानित किया। पुरस्कार प्राप्तकर्ताओं में लखनऊ मंडल के जगतबेला स्टेशन पर कार्टोंवाला के पद पर कार्यरत कर्मचारी श्री अजीत कुमार ने 10 मई को कार्य के दौरान जगतबेला स्टेशन के लाइन नं. 2 में खड़ी मालगाड़ी को लोड स्टेवल करने के समय इंजन से लटकते हुए एक पाट को देखा जो पटरी से छू रहा था। जिसकी सूचना आपने तुरन्त स्टेशन अधीक्षक को दिया एवं लटकते हुए पाट को सुरक्षित किया गया जिससे एक बड़ी दुर्घटना को बचाया जा सका। वाराणसी मंडल के सीवान स्टेशन पर ट्रैकमेन्टेयर के पद कार्यरत

श्री सुशील कुमार ने 11 मई, 2025 को दुरौंघा-पचरखी के मध्य की-मैन न रूप में टेक की पेट्रोलिंग के दौरान किम 371/0-374/ पर मालगाड़ी (डाउन) के पास करते समय मालगाड़ी के चक्के से आग बिंगारी एवं घुआ निकलता हुआ देखा। आपने तत्परता दिखाते हुए तुरन्त इसकी सूचना दुरौंघा स्टेशन मास्टर को दी एवं इस सुरक्षित किया। जिससे एक सम्भावित दुर्घटना को बचाया जा सका। इज्जतनगर मंडल के कासमगंज स्टेशन पर लोको पायलट/सवारी के पद पर कार्यरत श्री विजय सिंह ने 13 मई 2025 को गाड़ी संख्या 15161 पर कार्य के दौरान पंतनगर-लालकुआं खण्ड के मध्य हेड इंजन के प्रकाश में हाथियों के झुण्ड को ट्रैक पार करते हुए देखकर तत्काल इमरजेन्सी ब्रेक लगाकर ट्रेन को रोक दिया। हाथियों के झुण्ड को पार करने के उपरान्त आपने ट्रेन को स्टार्ट किया। आपकी सतर्कता से एक सम्भावित घटना को रोका जा सका।

श्री रामचन्द्र सिंह महाविद्यालय
लोहटी सरैया, रूदौली, अयोध्या

में आवश्यकता है:-
प्राचार्य- 01 पद तथा स्नातक स्तर पर बी।लिब।0 पाठ्यक्रम में प्रवक्ता-03 पद तथा परास्नातक स्तर पर कृषि संकाय के अन्तर्गत एम।0एससी।0 कृषि पाठ्यक्रम में (एग्रीनॉमी एवं हॉर्टीकल्चर) प्रत्येक विषय में प्रवक्ता-02 पद
योयता एवं वेतनमान- यू।जी।0सी।0 एवं राज्य विश्वविद्यालय के मानकानुसार।
इच्छुक अभ्यर्थी 07 कार्य दिवस के अन्तर अपने समस्त अंक पत्रों एवं प्रमाण पत्रों को दो स्व-हस्ताक्षरित प्रतियाँ एवं दो पासपोर्ट साइज फोटोग्राफ एवं दो स्वपता लिखे लिफाफे के साथ महाविद्यालय के उपरोक्त पते पर आबेदन करें।
भवदीय- श्रीमती शिल्पी सिंह
मो।नं० - 9452794901

कार्यालय नगर पंचायत रूपईडीहा जनपद बहराइच
पत्रांक-143/न।पं।र।सू।/पं।डी।0एम।0आर।0सी।0 / ई-टेण्डर/2025-26 दिनांक-25-08-2025
ई-टेण्डरिंग निविदा सूचना
सर्व साधारण को सूचित किया जाता है कि नगर पंचायत रूपईडीहा में पं० दीनदयाल उपाध्याय आदर्श नगर पंचायत योजना की संस्तुतियों के अन्तर्गत 12 कार्यों की ई-निविदा आनलाईन दिनांक-25.08.2025 प्रातः 11:00 बजे से दिनांक-10.09.2025 को अपराह्न 02:00 बजे तक ई-टेण्डरिंग पोर्टल <http://etender.up.nic.in> पर उपलब्ध है। इच्छुक फर्म उपरोक्त तिथि से ही ई-टेण्डरिंग पोर्टल <http://etender.up.nic.in> पर डाउनलोड करके अपलोड कर सकते हैं।दिनांक-10.09.2025 को सायंकाल 04:00 बजे तक कार्यालय नगर पंचायत रूपईडीहा में हार्ड कापी जमा करना होगा जो कि दिनांक-10.09.2025 को सांयंकाल अधिशासी अधिकारी / अध्यक्ष नगर पंचायत रूपईडीहा के समक्ष खोली जायेगी।

(राम बदन) अधिशासी अधिकारी नगर पंचायत रूपईडीहा	(उमा शंकर वैश्य) अध्यक्ष नगर पंचायत रूपईडीहा
--	---

कार्यालय आदर्श नगर पंचायत पयागपुर जनपद बहराइच
पत्रांक-92 / मु।न।पं।सू।योजना/नि।0का/ ई-टेण्डर/न।पं।0प।0/2025 दिनांक 25 अगस्त 2025
अत्यकालिक ई-निविदा सूचना- सातवें चरण
नगर पंचायत पयागपुर के पत्रांक-91 / मु।न।पं।सू।योजना / नि।0का/ई-टेण्डर/न।पं।0प।0/2025 दिनांक 25 अगस्त, 2025 द्वारा मुख्यमन्त्री नगर सृजन योजना के अन्तर्गत वर्ष 2023-24 में नगर पंचायत पयागपुर जनपद बहराइच की कार्ययोजना मे स्वीकृत 24 निर्माण कार्यों में से 01 निर्माण कार्य हेतु आनलाईन निविदाये ई-टेण्डर पोर्टल <http://etender.up.nic.in> पर दिनांक 26-8-2025 को अपराह्न 2: 00 बजे से दिनांक 04.09. 2025 को अपराह्न 3:00 बजे तक निर्माण कार्यों के लिए वर्ष 2025-26 में समस्त सरकारी/अर्ध सरकारी विभागों में A,B,C,्व D (निविदा सीमा रू० 40.00 लाख तक अथवा रू० 40.00 से अधिक) श्रेणी में पंजीकृत अनुभवी ठेकेदारों/फर्मों से प्रतिशत दर के आधार पर निम्नलिखित नियम एवं शर्तों के अधीन आमन्त्रित की जाती है।उक्त अवधि में ही ई-टेण्डरिंग के माध्यम से निविदाये ई-टेण्डर पोर्टल <http://etender.up.nic.in> पर डाउनलोड करके अपलोड की जा सकती है। कार्य की 10 प्रतिशत जमानत धनराशि एवं निविदा मूल्य अलग-अलग आर।0टी।0एस।0/ नेप्ट के माध्यम से नगर पंचायत पयागपुर जनपद बहराइच के एच।0टी।0एफ।0सी।0 बैंक शाखा खुटेहना में मुख्यमन्त्री नगर सृजन योजना (CMNSY N.P. PAYAGPUR BAHAICH) के नाम से संचालित बचत खाता संख्या- 50।00487453375 IFS code HDFC0003844 में जमा की जायेगी। इसके अतिरिक्त 10 प्रतिशत जमानत धनराशि बैंक/डाक घर द्वारा निर्गत एफ।0टी।0आर।0/ टी।0टी।0आर।0/सी।0टी।0आर।0/एन।0एस।0सी।0 के रूप में जो अधिशाषी अधिकारी नगर पंचायत पयागपुर के पदनाम से बंधक हो, टेण्डर के साथ जमा की जा सकती है। किन्तु निविदा मूल्य आनलाईन आर।0टी।0 जी।0एस।0/ नेप्ट के माध्यम से ही उक्त वर्णित खाते में जमा किया जाना अनिवार्य होगा। आनलाईन अपलोड की गयी निविदा से सम्बंधित अभिलेखों (जैसे जमानत धनराशि/निविदा मूल्य जमा रसीद, हैसियत / चरित्र प्रमाण पत्र/पंजीकरण प्रमाण पत्र इत्यादि) को ई-टेण्डर पोर्टल पर अपलोड करना अनिवार्य है। अपलोड की गयी निविदाओं की तकनीकी बिड दिनांक 04. 09.2025 को अपराह्न 4:00 बजे आनलाईन खोली जायेगी। अपलोड की गयी ई-निविदाओं में से किसी भी निविदा अथवा समस्त निविदाओं को बिना कारण बताये निरस्त किये जाने का अधिकार अध्यक्ष, नगर पंचायत पयागपुर को होगा। तकनीकी बिड में अर्ह पाये गये निविदावाताओं की ही वित्तीय निविदाये आनलाईन ई-टेण्डर पोर्टल पर खोलने हेतु अपलोड की जायेंगी। कार्य का विवरण, अनुमानित लागत, 10 प्रतिशत धरोहर राशि/जमानत धनराशि, निविदा मूल्य सहित विवरण ई-टेण्डर पोर्टल पर उपलब्ध है।

प्रमिता सिंह अधिशासी अधिकारी नगर पंचायत पयागपुर जनपद-बहराइच	बालेन्द्र प्रताप अध्यक्ष नगर पंचायत पयागपुर जनपद-बहराइच
---	---

कार्यालय : नगर निगम अयोध्या

पत्रांक: 522/न।न।0अयो।0ई-निविदा/2025	दिनांक 26.08.2025
ई-निविदा सूचना	
नगर निगम अयोध्या द्वारा कुल 11 कार्य (शशौचालय निर्माण हेतु) की ई-निविदा आमंत्रित की जाती है। निविदादाता को उक्त कार्य हेतु निविदा मूल्य तथा जमानत धनराशि अलग-अलग ऑनलाइन Net Banking (NEFT/RTGS/UPBI/Debit/ Credit Card) के माध्यम से Link- https://emdnagarnigamayodhya.in/loginwithotp से अन्तरित करना होगा तत्क्रम में ई-निविदा निम्नानुसार आमंत्रित की जाती है। निविदा प्रपत्र के सम्बन्ध में विस्तृत जानकारी ई-प्रकरोयमेन्ट की वेबसाइट www://etender.up.nic.in से प्राप्त की जा सकती है। उपरोक्त के संबंध में व्यक्तिगत रूप से जानकारी निर्माण विभाग बंतक के माध्यम स नगर निगम अयोध्या से किसी भी कार्य दिवस में प्राप्त की जा सकती है।	
वेबसाइट पर निविदा अपलोड होने की तिथि	28.08.2025
निविदा की अन्तिम तिथि	18.09.2025 दोपहर 02.00 बजे तक
निविदा खोलने की तिथि	18.09.2025 दोपहर 04.00 बजे
मुख्य अभियन्ता नगर निगम अयोध्या	

संप्रभुता पर समझौता नहीं

अमेरिका 25 प्रतिशत अतिरिक्त टैरिफ थोपेगा, संभवतः प्रधानमंत्री को इसकी जानकारी पहले से थी, इसलिए आधिकारिक नोटिस आने से पहले ही उन्होंने सार्वजनिक कर दिया कि भारत किसका क्या खरीदेगा, यह कोई और तय नहीं करेगा। भले ही ऊंचे टैरिफ का दबाव झेलना पड़े, पर वे अपनी संप्रभुता के निर्णयों से कोई समझौता नहीं करेंगे। साहसिक और प्रभावी नेतृत्व का परिचय देते हुए उन्होंने अमेरिका या ट्रंप का नाम लिए बिना एक सख्त संदेश दिया। उनके इस रुख से स्पष्ट हुआ कि अमेरिका चाहे जितनी महाशक्ति हो, पर भारत भी ऐसी ताकत है जो किसी की बेजा इच्छाओं के समक्ष झुकेगा नहीं। अब देशवासियों के सामने यह बात स्पष्ट है कि सरकार कृषि, किसानों, छोटे उद्यमियों, दुकानदारों और टैरिफ से प्रभावित होने वाले अन्य कमजोर वर्गों के साथ दृढ़ता से खड़ी है।

प्रधानमंत्री ने अमेरिका, राष्ट्रपति ट्रंप और उनकी आर्थिक स्वार्थपरक राजनीति को कूटनीतिक कुशलता और शालीनता के साथ बिना नाम लिए ही पूरी तरह उजागर किया। बिना किसी का नाम लिए ही सब कुछ कह देने की उनकी शैली ने विश्व राजनीति पर प्रभाव डाला है और लोग उन्हें एक समर्थ कूटनीतिज्ञ के रूप में देख रहे हैं। प्रधानमंत्री अमेरिकी टैरिफ का प्रबल प्रतिकार कर रहे हैं, पर यह 50 प्रतिशत टैरिफ भारत के बाजार और अर्थव्यवस्था को प्रभावित अवश्य करेगा। इसके अलावा यह दक्षिण एशिया की क्षेत्रीय राजनीति पर असर डालने के साथ-साथ ग्लोबल साउथ और समूचे विश्व की भूराजनीतिक समीकरणों को भी प्रभावित कर सकता है।

भारत, जिसका कि चीन के साथ गंभीर सीमा विवाद है और कुछ मुद्दों पर तीखे मतभेद हैं, अब कुछ मामलों में निकट आता दिख रहा है। रूस के साथ मित्रता भी गहरी होती जा रही है। इसके चलते ब्रिक्स देशों की मजबूती बढ़ेगी और यूरोप के कई देश अपने नए समीकरण तलाशेंगे। फिलहाल यह टैरिफ वाणिज्य-व्यापार का मामला है, इसलिए सबसे बड़ा असर व्यापार पर ही होगा। हालांकि अमेरिका जितना बड़ा नुकसान भारत को पहुंचाना चाहता है, उसमें वह पूरी तरह सफल नहीं होगा। अमेरिकी ग्लोबल रेंटिंग एजेंसी स्वीकार करती है कि भारत पर इस टैरिफ का प्रभाव बहुत मामूली रहेगा।

जीएसटी की नई दरों और आंतरिक मांग के चलते निर्माण, खरीद और उपभोग बढ़ सकते हैं। बाहरी निवेश और आंतरिक विकास की वजह से सकल घरेलू उत्पाद की दर भी संतुलित बनी रहने की संभावना है। इसके लिए भारत चीन और रूस के साथ नजदीकी बढ़ाने के अलावा ब्रिटेन, यूरोपीय संघ और आसियान जैसे देशों से ट्रेड डील पर बातचीत शुरू कर चुका है।

प्रधानमंत्री ने लोगों से ‘स्वदेशी अपनाओ’ अभियान का नारा बुलंद किया। यदि लोगों ने इस पर अमल किया तो इसके दूरगामी प्रभाव की पूरी संभावना है। हालांकि कपड़ा, इंजीनियरिंग गुड्स, स्टील और कृषि उत्पादों पर असर पड़ेगा। उद्योगों में ऑर्डर घटने से नौकरियां प्रभावित होंगी। रुपया, डॉलर के मुकाबले कमजोर हो सकता है। पर इसके साथ ही यूरोप, अफ्रीका और एशिया-पैसिफिक देशों में नए बाजार खोजने से निर्यात में विविधीकरण भी बढ़ेगा। कुल मिलाकर अर्थव्यवस्था को उल्लेखनीय नुकसान की आशंका कम है।

प्रसंगवश

राजनीतिक सिनेमा और सिनेमा पर राजनीति

राजनीतिक सिनेमा ही अच्छे सिनेमा की रीढ़ है, उसकी जान है और इसके कई आयाम हैं। राजनीतिक सिनेमा में बिल्कुल जरूरी नहीं है कि राजनेता को ही दिखाया जाए। पूरा सिस्टम ही शासक, शासन या नेता का प्रतीक बन सकता है। मेरा मानना है कि अगर कोई सिनेमा जिंदा रहेगा, बचेगा तो वह राजनीतिक सिनेमा ही होगा। व्यावसायिक सिनेमा ने राजनीतिक विषय को भले सतही तौर पर छुआ हो, लेकिन राजनेताओं की भ्रष्ट नीति और अपराधी गिरोहों के




गठबंधन को खुले रूप में प्रस्तुत किया है। हिंदी सिनेमा में सामाजिक सरोकार और राजनीतिक विचारधारा को पोषित करने में विमल राय की अजानगढ़ और पहला आदमी उल्लेखनीय हैं। राजकपूर की जागते रहो ने तख्त सच्चाई से दर्शकों को रूबरू कराया। फिर इसके बाद 1970 तक किसी ने भी ऐसी कोशिश नहीं की। भारतीय राजनीति के विदूष चहेरे का अक्स राजनीतिक नेता रहे अमृत लाल नहारा की फिल्म किस्सा

कुर्सी में रूपांतरित होकर पूरे पर आया। किस्सा कुर्सी का फिल्म की व्यंग्यात्मक शैली से सत्ता प्रतिष्ठान तक प्रभावित हुए, जिसके परिणाम स्वरूप आपातकाल में इस फिल्म के निगेटिव तक जला दिए गए थे। प्रतिष्ठान विरोधी इस फिल्म की कहानी कई टुकड़ों में बंटी हुई है। एक जगह मीरा (रेहाना सुल्तान) गोपाल (आदिल) और चार-पांच लोग बैठे निर्णय करते हैं कि बिना प्रतिभा के किसी को भी सड़क से उठाकर कुछ भी बना सकते हैं। सड़क पर एक जमूरे (मनोहर सिंह) को लच्छेदार भाषण के साथ दवा बेचते देखते हैं, तो वे उसे पकड़कर चुनौती जंग में प्रत्याशी बनाकर उतार देते हैं। कुछ विरोधियों को पैसे देकर बैठा दिया जाता है, कुछ को डरा-धमका कर एफ सेठ जी भी चुनाव मैदान में हैं, उन्हें समझाना जाता है कि चुनाव लड़ने की परेशानी उठाने से अच्छा होगा, इस जमूरे को खरीदना। आखिरकार चुनाव जीतकर जमूरा देश का राष्ट्रपति बन जाता है।

1974 में गुलजार ने आंधी फिल्म बनाई। इसमें मुख्य पात्र का जीवन एक बहुत ही प्रमुख नेता के जीवन पर आधारित बताया गया था। फिल्म पर आपातकाल में रोक लगा दी गई। जनता पार्टी की सरकार बनने पर रोक हटा ली गई। 1980 में मेरी आवाज सुनो नामक फिल्म बनी। इसमें तस्कर और अन्य समाज विरोधी तत्वों का राजनेताओं के साथ गहरे संबंध को स्पष्ट रूप से दिखाया गया था। यहां तक कि देश के गुह्रमंत्री भी उनके साथ मिले दिखलाए गए थे। इस फिल्म को राजनीति के सच को उजागर करने के कारण प्रसिद्धि और सफलता मिली। इससे राजनीतिक विषयों तथा सामाजिक सरोकार युक्त फिल्मों के निर्माण का नया रास्ता खुला।

सार्थक सिनेमा के बीच महबूब खान की औरत (किसानों की परेशानी को रेखांकित करने वाली फिल्म) नजमा (मुसलमानों की सामाजिक स्थिति का चित्रण करने वाली फिल्म) विमल राय की उदयर पथ, दो बीघा जमीन, राजकपूर की आवारा और जागते रहो के विस्तार में आक्रोश, अर्थसत्य, मंथन, चक्र, अंकुर, निशांत, तरंग, दामुल जैसी फिल्में बनीं। दूसरी ओर कानून क्या करेगा, कानून मेरी मुट्ठी में, आंधा कानून, प्रतिपात, अंधा युद्ध, हक, अर्जुन, मेयर साहब, कॉलेज गर्ल, घायल, इंकलाब जैसी फिल्मों की लंबी श्रृंखला है। बहरहाल एक सवाल यक्ष प्रश्न की तरह हमेशा खड़ा है कि राजनीतिक फिल्में देखकर कब तक दर्शक घर जाकर सोएगा। राजनीतिक फिल्में सामाजिक परिवर्तन की कब वजह बनेंगी!



बीते कल से सीखो, आज के लिए जियो, कल के लिए आशा रखो।

–अल्बर्ट आइंस्टीन, जर्मन वैज्ञानिक

थोरियम से भारत में आरगी ऊर्जा क्रांति



रजत मेहरोत्रा
वित्तीय एवं आर्थिक विशेषज्ञ

भारत आज दुनिया की सबसे तेजी से बढ़ती अर्थव्यवस्था है। 2025 में भारत की जीडीपी लगभग 4.2 ट्रिलियन डॉलर तक पहुंच चुकी है और अनुमान है कि 2030 तक यह सात ट्रिलियन डॉलर को पार कर जाएगी, लेकिन इस विकास यात्रा में सबसे बड़ी चुनौती है- ऊर्जा। भारत अपनी ऊर्जा आवश्यकताओं का लगभग 80% आयात करता है, जिसमें सबसे बड़ा हिस्सा तेल और गैस का है। हर साल भारत को ऊर्जा आयात पर 150 अरब डॉलर से अधिक खर्च करना पड़ता है। ऐसे समय में थोरियम भारत के लिए न केवल ऊर्जा सुरक्षा का स्रोत है, बल्कि जीडीपी वृद्धि का भी नया इंजन बन सकता है।

अंतर्राष्ट्रीय परमाणु ऊर्जा एजेंसी की रिपोर्ट बताती है कि भारत के पास लगभग 8.46 लाख टन थोरियम का भंडार है, जो दुनिया में सबसे अधिक है। इसके बाद ब्राजील के पास करीब 6.32 लाख टन, ऑस्ट्रेलिया के पास लगभग 5.95 लाख टन और अमेरिका के पास तकरीबन 5.95 लाख टन भंडार है। चीन के पास लगभग चार लाख टन और तुर्की के पास तीन लाख टन, वहीं नॉर्वे के पास 3.5 लाख टन भंडार है। भारत का भंडार सबसे बड़ा और महत्वपूर्ण है। ये भंडार मुख्य रूप से केरल, ओडिशा, तमिलनाडु और आंध्र प्रदेश के तटीय रेत में पाए जाते हैं। यह स्थिति भारत को एक ‘थोरियम महाशक्ति’ बनने का अवसर देती है।

थोरियम को भविष्य का परमाणु ईंधन कहा जाता है। वैज्ञानिकों के अनुसार, एक टन थोरियम से उतनी ही ऊर्जा प्राप्त की जा सकती है जितनी 25 टन यूरेनियम या लगभग 2,50,000 टन कोयले से मिलती है। थोरियम से चलने वाले रिएक्टर अधिक सुरक्षित होते हैं और इनमें परमाणु दुर्घटना की संभावना बेहद कम होती है। इसके अलावा थोरियम से

आमने

हमने परिवारवाद नहीं किया है। अपने बेटे को पद से हटा दिया है। दूसरी पार्टी के लोग हटाकर देखें। यह बदलाव है। बेटे ई. सरवन को दूसरी और बड़ी जिम्मेदारी देंगे।

–डॉ. संजय निषाद

अध्यक्ष

निषाद पार्टी

यह पॉलिटिकल ड्रामेबाजी है। डॉ. संजय अपने बेटे को हटाने का ड्रामा कर रहे हैं। किसी पार्टी का विधायक दूसरी जगह पदाधिकारी हो ही नहीं सकता। अभी भी पार्टी में उनके परिवार के लोग ही भर पड़े हैं।

–जयप्रकाश निषाद

भारतीय जनता पार्टी के नेता

सामने

मेक इन इंडिया अब ‘मेक फॉर द वर्ल्ड’



डॉ. ओपी त्रिपाठी
लेखक

दबाव कितना भी हो, हम झेलने की ताकत बढ़ाते जाएंगे- ये संकल्प प्रधानमंत्री नरेंद्र मोदी ने 25 अगस्त को अहमदाबाद में करोड़ों देशवासियों के सामने दोहराया। गुजरात में आयोजित जनसभा में पीएम मोदी ने आत्मनिर्भर भारत, स्वदेशी उत्पादों के उपयोग, औद्योगिक प्रगति और सामाजिक सुधारों पर खुलकर बात की। अपने पूरे भाषण में पीएम मोदी ने आत्मनिर्भर भारत की बुनियाद पर खड़े ‘विकसित भारत’ के सपने को बार-बार दोहराया। उन्होंने कहा कि 2047 में जब भारत आजादी के 100 साल मनाएगा, तब यह देश विकसित बन चुका होगा। भारत अब सिर्फ सपने नहीं देखता, उन्हें साकार करने का सामर्थ्य भी रखता है। मंगलवार को भी उन्होंने कहा कि मेक इन इंडिया में अब ‘मेक फॉर द वर्ल्ड’ की शुरुआत है।

अमेरिका के राष्ट्रपति डोनाल्ड ट्रंप की रणनीति यह है कि यदि रूसी तेल के राजस्व को तोड़ दिया जाए तो रूस को युद्ध समाप्त करने को विवश होना पड़ेगा। यह सोच ही कुठित और अर्थ सत्य की है, क्योंकि रूस को अमेरिका से जो राजस्व मिल रहा है, क्या राष्ट्रपति पुतिन उसे तिजोरी में सजा कर रखेंगे? दरअसल अमेरिका को भारत एक ‘आसान निशाना’ लगता है, लेकिन भारत ने टैरिफ बढ़ाने के आदेश को गलत, अताकिंक और दुर्भाग्यपूर्ण करार दिया है। भारत ने यह भी स्पष्ट कर दिया है कि रूस के साथ तेल और हथियारों के व्यापार जारी रहेंगे, लेकिन अमेरिका के साथ रणनीतिक साझेदारी पर कोई संकट नहीं मंडराएगा।

भारत की यह विनम्र नीति भी उचित नहीं है। अमेरिका ने चीन पर जब 145 फीसदी का टैरिफ घोषित किया था, तो चीन ने पलटवार में प्रतिक्रिया जताई थी, नीतिजनत राष्ट्रपति ट्रंप की ‘हवा’ निकल गई थी। अंततः उन्होंने टैरिफ 30 फीसदी तक लुढ़का दिया। यह भारत के साथ भी संभव है, यदि भारत कुछ कड़ा कदम



निकलने वाला रेडियोधर्मी कचरा बहुत कम और अल्पजीवी होता है। यही कारण है कि थोरियम को स्वच्छ, सुरक्षित और टिकाऊ ऊर्जा का भविष्य माना जा रहा है।

भारत ने इस दिशा में दशकों पहले योजना बनाई थी। भारत का तीन-स्तरीय परमाणु कार्यक्रम इसी लक्ष्य की ओर इशारा करता है। पहले चरण में प्राकृतिक यूरेनियम का उपयोग करके बिजली उत्पादन किया गया, दूसरे चरण में फास्ट ब्रॉडर रिएक्टर तैयार किए गए और अब तीसरे चरण में थोरियम रिएक्टर पर काम हो रहा है। भारत का लक्ष्य है कि वह 2050 तक अपनी 25% बिजली थोरियम से उत्पन्न करे।

थोरियम का भारत की जीडीपी पर प्रभाव कई स्तरों पर होगा। सबसे पहले यह विदेशी मुद्रा की भारी बचत करेगा। आज भारत हर साल लगभग 22 लाख करोड़ रुपये का तेल और गैस आयात करता है। यदि थोरियम आधारित बिजली उत्पादन शुरू होता है तो इसमें 30-40% की कमी आ सकती है। यानी सालाना लगभग 7-8 लाख करोड़ रुपये की बचत संभव है। यह बचत सीधे भारत की जीडीपी वृद्धि में योगदान करेगी। दूसरा बड़ा प्रभाव उद्योगों पर पड़ेगा।

ऊर्जा भारत के औद्योगिक उत्पादन की सबसे बड़ी लागत है। सस्ती और स्वच्छ बिजली उपलब्ध होगी तो उत्पादन लागत रहेगी। इसका असर निर्यात पर भी होगा, क्योंकि भारतीय उत्पाद अंतर्राष्ट्रीय बाजार में और अधिक प्रतिस्पर्धी बनेंगे। इससे भारत की निर्यात आय में सालाना 50-60 अरब डॉलर की बढ़ोतरी हो सकती है।

तीसरा, थोरियम आधारित परियोजनाएं नए रोजगार पैदा करेंगी। एक अनुमान के अनुसार, यदि भारत थोरियम ऊर्जा पर बड़े पैमाने पर निवेश करता है तो अगले 20 वर्षों में 15-20 लाख प्रत्यक्ष और अप्रत्यक्ष नौकरियां पैदा होंगी। इसमें

इंजीनियरिंग, निर्माण, अनुसंधान और तकनीकी क्षेत्र की नौकरियां शामिल होंगी। चौथा, थोरियम भारत को वैश्विक स्तर पर पर्यावरण-हितैषी राष्ट्र के रूप में पहचान दिलाएगा।

जब पूरी दुनिया नेट-जीरो कार्बन उत्सर्जन के लक्ष्य की ओर बढ़ रही है, तब भारत यदि थोरियम आधारित ऊर्जा को अपनाता है तो यह न केवल घरेलू स्तर पर लाभकारी होगा बल्कि अंतरराष्ट्रीय निवेश आकर्षित करने का भी अवसर बनेगा। ग्रीन एनर्जी निवेशकों के लिए भारत एक प्रमुख गंतव्य बन सकता है।

विशेषज्ञों का अनुमान है कि यदि भारत 2040 तक थोरियम को अपने ऊर्जा मिश्रण में 15-20% तक ला देता है, तो उसकी जीडीपी वृद्धि दर में हर साल 0.5 से 1% अतिरिक्त बढ़ोतरी संभव है। इसका अर्थ है कि भारत की अर्थव्यवस्था 2040 तक 10 ट्रिलियन डॉलर से भी अधिक हो सकती है।


वैश्विक परिदृश्य में देखें तो अमेरिका, चीन और ब्राजील भी थोरियम पर शोध कर रहे हैं, लेकिन उनके पास न तो भारत जितना बड़ा भंडार है और न ही दशकों का अनुभव। भारत यदि इस क्षेत्र में नेतृत्व करता है तो वह थोरियम तकनीक और ऊर्जा का निर्यातक बन सकता है। यह स्थिति भारत को वैसा ही वैश्विक महत्व देगी जैसा तेल उत्पादक देशों को 20वीं सदी में मिला था। कहा जा सकता है कि थोरियम भारत के लिए सिर्फ ऊर्जा का विकल्प नहीं है, यह भारत के भविष्य का आर्थिक इंजन है। भारत ऊर्जा आयात पर निर्भरता कम करेगा, विदेशी मुद्रा की बचत करेगा, नए रोजगार पैदा करेगा और अपनी जीडीपी को नई ऊंचाइयों तक ले जाएगा। अब यह भारत की नीतियों, अनुसंधान और राजनीतिक इच्छाशक्ति पर निर्भर है कि वह इस ‘सुनहरे अवसर’ को किस तरह पकड़ता है।

वैचारिकी

सोशल फोरम

वैज्ञानिक बोलेंगे ‘वी डोट नो’

कॉस्मोलॉजी, ब्रह्मांड विज्ञान बहुत ही जटिलताओं और विरोधाभासों से भरा विषय है। इसमें आप जो चाहे कल्पना कर सकते हैं, लेकिन ये कल्पनाएं भाववाद और ऊल-जुलूल दावों से अलग हो तभी इसमें मजा आता है, हालांकि साईंसदान भी ऐसी ही कल्पनाएं करते हैं, लेकिन वो इसे कल्पनाओं को ‘संभावना’ कहना ज्यादा पसंद करते हैं। साईंसदान अपनी चर्चाओं में अकसर



वाचस्पति शर्मा
ब्लॉगर

तो ये ‘वी डोट नो’ से लेकर किसी दावे के सिद्धांत बनने तक के सफर को ‘वैज्ञानिक पद्धति’ कहते हैं। इस सफर में ‘हाइपोथेसिस’ (परिकल्पना) एक महत्वपूर्ण चरण होता है, जहां हम किसी प्रश्न का संभावित उत्तर सुझाते हैं। परिकल्पना मतलब कि अभी मान लिया गया है, आगे के प्रयोग और उनके निष्कर्ष ही सिद्ध करेंगे कि ये सही है या नहीं। उसी के बाद किसी भी दावे को ‘सिद्धांत’ के रूप में मान्यता मिलती है।

उदाहरणार्थ- पृथ्वी के जन्मने और यहां जीवन पनपने को आधार मानकर किसी दूसरे ग्रह पर जीवन की संभावनाओं के बारे में सोचना बहुत ही रोमांचक विचार होता है। सामान्य तौर पर लोग यही मानते हैं कि किसी दूसरे ग्रह पर बुद्धिमान सभ्यता पनपने के लिए सबसे जरूरी है कि जहां पानी, ऑक्सीजन और पृथ्वी के जैसा वातावरण हो, लेकिन सच ये है कि ऐसा कोई बंधा-बंधाया नियम नहीं है कि जीवन होने के लिए पृथ्वी जैसा वातावरण और कंडीशन ही जरूरी है। किसी दूसरे ग्रह पर जहरीले रसायनों से भरे समुद्रों या कहीं एसिड की बारिश होते प्लेनेट्स पर भी जीवन पनप सकता है। ये ब्रह्मांड के अपने नियम हैं। उसके बाद, किसी भी ग्रह पर थोड़ा बहुत कम ज्यादा लेकिन हमारे जैसे ही जीव हों ये भी जरूरी नहीं। हो सकता है कि कहीं सेमी सॉलिड या ट्रॉसपेरेंट टाइप के जीव हों! परग्रही जीव हमारी तरह खाना न खाते हों और उनका एनर्जी स्रोस सिर्फ वहां के सूरज की गर्मी या उनकी हवा में मौजूद अवयव हों!

पीके फिल्म में आमिर खान बोलता है कि हमारे गोले पर तो कोई भाषा ही नहीं है। हम लोग तो बस एक-दूसरे को र्शक करके कम्युनिकेट करते हैं। आश्चर्य नहीं कि कोई पराग्रही सभ्यता शरीर के कंपन और हाव भावों से कम्युनिकेट करती हो! तो ये ब्रह्मांड इतना विशाल है कि जीवन किसी भी रूप में, किसी भी परिस्थिति में पनप सकता है।

–फेसबुक वाल से



सामयिकी

मोटापा, समाज और ट्रोलर्स

हल्द्वानी की एक खबर ने सुबह-सुबह ध्यान खींचा। शहर की एक महिला को पड़ोसन के मोटी कहने पर इतना गुस्सा आया कि उसने उस पर चाकू से हमला कर दिया। यह घटना दिखने में तो केवल उतेजना में आकर किया गया एक सनसनीखेज अपराध लग सकता है, लेकिन यह भारतीय समाज की उस मानसिकता का प्रतीक है, जहां महिलाओं के शरीर को लेकर टिप्पणी करना सहज माना जाता है। घटना हमें सोचने पर मजबूर करती है कि आखिर क्यों मोटी जैसे शब्द किसी महिला को अत्यधिक व्यथित कर उसे हिंसा तक के लिए उकसा देते हैं। लोग भूले नहीं होंगे कि बॉलीवुड अभिनेत्री बिपाशा बसु को भी मां बनने के बाद मोटी होने पर ट्रोल किया गया था। उन्होंने इसका डटकर प्रतिकार किया और कहा कि मीम्स व ट्रोल्स उन्हें विचलित नहीं करते। बिपाशा की यह साहसिक प्रतिक्रिया हर महिला के आत्म-सम्मान की आवाज थी, लेकिन सच यह है कि हर महिला उनकी तरह बुलंद आवाज नहीं उठा पाती।

स्त्री काया को लेकर सोशल मीडिया और ग्लैमर इंडस्ट्री ने सौंदर्य के झूठे मानदंड गढ़ दिए हैं। छरहरे शरीर को ही सुंदरता का पैमाना मान लिया गया है। इसमें संदेह नहीं कि छरहरी काया के प्रति स्त्री के आत्म मोह और समाज की दृष्टि के बावजूद हाल के वर्षों में भारत में स्त्रियों के मोटा और थलथुला होने के अनुपात में तेजी से वृद्धि हुई है। पुरुषों में तो मोटापा मुख्यतः अव्यवस्थित जीवन-शैली से पैदा होता है, किंतु महिलाओं के मोटा होने के लिए एकाधिक कारण जिम्मेदार हैं। इनमें से एक कारण आधुनिक जीवनशैली भी है, जिससे शहरी क्षेत्रों में शारीरिक गतिविधियों में भारी कमी आई है।

इंडियन काउंसिल ऑफ मेडिकल की एक रिपोर्ट के अनुसार, भारत में लगभग 40 प्रतिशत महिलाएं पर्याप्त शारीरिक श्रम से दूर हैं। विशेषज्ञों का मानना है कि घर और ऑफिस के कामों में शारीरिक श्रम घटते जाने से महिलाएं दिन भर में कम कैलोरी खर्च कर पाती हैं, जो विशेषकर युवावस्था में मोटापे का मुख्य कारण है। खान-पान तो आपके शरीर की बनावट को प्रभावित करता ही है।

एक अन्य रिपोर्ट के अनुसार, भारत में शहरी महिलाओं के बीच जंक फूड के सेवन की आदत उनमें मोटापे की दर बढ़ा रही है। विश्व स्वास्थ्य संगठन ने तो चेतावनी दी है कि भारत जैसे विकासशील देशों में जंक फूड की बढ़ती खपत मोटापे की महामारी का रूप ले सकती है। महिलाओं में रजोनिवृत्ति और मोटापे के बीच सीधा संबंध है। स्त्री रोग विशेषज्ञों के अनुसार, एस्ट्रोजन हार्मोन का स्तर कम होने से शरीर का मेटाबॉलिज्म धीमा हो जाता है, जिससे शरीर पहले की तुलना में कम कैलोरी जला पाता है। रजोनिवृत्ति के बाद महिलाओं में पेट के आसपास चर्बी जमा होने की प्रवृत्ति बढ़ जाती है, जिसे अकसर बढ़ती उम्र का मोटापा कहा जाता है। प्रसव के बाद महिलाओं का वजन बढ़ना भी एक आम समस्या है।

बाल रोग और पोषण विशेषज्ञों का मानना है कि प्रसव बाद बच्चे की देखभाल, नींद की कमी और तनाव के कारण महिलाएं अकसर स्वास्थ्य पर ध्यान नहीं दे पातीं, जिससे वजन कम कर पाना मुश्किल हो जाता है। तनाव का सीधा असर वजन पर होता है। जब कोई व्यक्ति तनाव में होता है तो कोर्टिसोल नामक हार्मोन का उत्पादन बढ़ जाता है। कोर्टिसोल भूख बढ़ाता है, खासकर मीठे और वसायुक्त भोजन की इच्छा को, जिससे वजन बढ़ सकता है। तनाव और नींद की कमी वजन बढ़ने में योगदान करते हैं, इसलिए महिलाओं का मोटा होना हमेशा आलस्य या इच्छाशक्ति की कमी का परिणाम नहीं है, बल्कि जैविक और सामाजिक कारणों से जुड़ा हुआ है। स्त्री का शरीर उसके व्यक्तित्व का एक चहलू है, न कि उसकी परिभाषा।



मुझे लगता है कि टी20 प्रारूप में, यह एशिया कप हमारे 2026 के टी20 विश्व कप के लिए एक बेहतरीन तैयारी का काम कर सकता है। यह देखने का मौका है कि किन नए खिलाड़ियों को मौका दिया जाना चाहिए और किसे टीम में शामिल किया जा सकता है।
-वीरेंद्र सहवाग

हाईलाइट

हॉकी एशिया कप में निशुल्क प्रवेश

राजगीर : हॉकी इंडिया ने बृहस्पतिवार को घोषणा की कि 29 अगस्त से शुरू हो रहे एशिया कप में दर्शकों को मुफ्त प्रवेश मिलेगा। हॉकी इंडिया ने एक बयान में कहा प्रशंसक डब्ल्यूडब्ल्यूटिकट जिनी डॉट इन या हॉकी इंडिया ऐप के जरिए मुफ्त टिकट पा सकते हैं। उन्होंने प्रक्रिया पूरी करने पर वर्युअल टिकट मिलेगा। हीरो पुरुष एशिया कप में आठ टीमें भारत, जापान, चीन, कजाखस्तान, मलेशिया, कोरिया, बांग्लादेश और चीनी ताइपै भाग लेंगे। भारत को पुल ए में जापान, चीन और कजाखस्तान के साथ रखा गया है। भारत को 29 अगस्त को चीन से, 31 को जापान और एक सितंबर को कजाखस्तान से खेला न है।

न्यूजीलैंड के विल चोट के कारण बाहर

वेलिंगटन : न्यूजीलैंड के तेज गेंदबाज विल ओराउरकी कमर के निचले हिस्से में स्ट्रेस फ्रेक्चर के कारण तीन महीने के लिए मैदान से दूर रहेंगे। ओराउरकी को जिम्बाब्वे के खिलाफ टेस्ट सीरीज के दौरान चोट लगी थी। उन्हें सर्जरी कराने की जरूरत नहीं है लेकिन स्ट्रेच और कंडीशनिंग कार्यक्रम में भाग लेना होगा। वह आस्ट्रेलिया के खिलाफ टी20 श्रृंखला, इंग्लैंड के खिलाफ टी20 और वनडे श्रृंखला और वेस्टइंडीज के खिलाफ नवंबर में सफेद गेंद की सीरीज नहीं खेल सकेंगे।

फिडे विश्व कप गोवा में 30 अक्टूबर से

मुंबई : फिडे शतःज विश्व कप का आयोजन गोवा में 30 अक्टूबर से 27 नवंबर तक किया जाएगा। इस प्रतियोगिता में अगले साल के कैडेट्स टूर्नामेंट के लिए तीन स्थान और 20 लाख डॉलर की इनामी राशि दाव पर लगी होगी। इस टूर्नामेंट में विश्व चैंपियन डी गुकेश, मेनस कार्लसन, फाबियानो करुआना और आर पद्मानानंद सहित 206 खिलाड़ी हिस्सा लेंगे। मेजबान भारत के 21 खिलाड़ियों को प्रवेश सूची में जगह मिली है जिनमें पांच बार के विश्व चैंपियन विश्वनाथन आनंद भी शामिल हैं।

महिला विश्व कप ट्रॉफी इंदौर पहुंची

इंदौर : आईसीसी महिला एकदिवसीय विश्व कप ट्रॉफी टूर ने शहर के सबसे ऐतिहासिक और दर्शनीय स्थलों, जैसे राजवाड़ा पैलेस, गांधी हॉल, केंद्रीय संग्रहालय, सिरपुर झील और पितृ पर्वत का भ्रमण करते हुए इंदौर में अपना पड़ाव डाला। तीस सितंबर से शुरू होने वाले इस प्रतिष्ठित टूर्नामेंट के दौरान इंदौर पांच मैचों की मेजबानी करेगा।

280 रूसी एथलीटों पर लगा प्रतिबंध

मॉस्को : विश्व डॉपिंग रोधी एजेंसी (वाडा) ने कहा है कि उसने मॉस्को डॉपिंग रोधी प्रयोगशाला (एलआईएमएस) के डेटाबेस के आधार पर 280 रूसी एथलीटों के खिलाफ दावा करार दिया है। इस बीच, वाडी की ऑपरेशन एलआईएमएस जांच, जो 2019 में मॉस्को डॉपिंग रोधी प्रयोगशाला से वाडा खुफिया और जांच द्वारा प्राप्त आकड़ों और नमूनों पर आधारित थी, के नतीजे लगातार मिल रहे हैं: 280 मामलों में दोषसिद्धि हुई है।

सिफ्ट कौर ने दिलाया छठा सीनियर स्वर्ण पदक

एशियाई निशानेबाजी

शिमकंट (कजाखस्तान), एजेंसी

ओलंपियन सिफ्ट कौर समरा ने कजाखस्तान के शिमकंट में आयोजित 16वीं एशियाई शूटिंग चैंपियनशिप में महिलाओं की 50 मीटर राइफल 3 पोजिशनस् (3पी) स्पर्धा का स्वर्ण पदक जीतकर अपना पहला एशियाई खिताब हासिल किया।

महिलाओं की 3पी फाइनल में सिफ्ट ने अपने अनुभव और खासकर स्टैंडिंग पोजिशन में अपनी महारत दिखाई। उन्होंने 459.2 का स्कोर किया, जिससे चीन की उभरती निशानेबाज यांग युजीए से 0.4 अंकों से पीछे रह गईं। शुरुआत में नीलिंग पोजिशन के बाद सिफ्ट जूतियन स्थान पर थीं। भारत के जूनियर निशानेबाजों ने भी शानदार प्रदर्शन करते हुए कुल छह स्वर्ण, दो

रजत और एक कांस्य पदक जीते, जिसमें चार टीम गोल्ड शामिल थे। महिलाओं की 50 मीटर 3पी में अनुष्का ठोकुर और ट्रैप महिलाओं की स्पर्धा में सबीरा हारिस ने व्यक्तिगत स्वर्ण पदक जीते। आर्यवंश त्यागी ने पुरुषों की ट्रैप स्पर्धा में रजत और समीर गुलिया ने पुरुषों की 25 मीटर रैपिड फायर पिस्टल में कांस्य पदक जीता। अब प्रतियोगिता में दो और ओलंपिक

इवेंट फाइनल शेष हैं - पुरुषों की 25 मीटर रैपिड फायर पिस्टल और ट्रैप मिक्स्ड टीम - जो अगले दो दिनों में खेले जाएंगे। भारत और चीन अब बराबरी पर हैं, दोनों ने छह-छह स्वर्ण पदक जीते हैं। इससे पहले सिफ्ट ने आशी चौकसे (586) और अंजुम मुदगिल (578) के साथ मिलकर महिलाओं की 3पी टीम स्पर्धा में भी स्वर्ण पदक जीता।



सिफ्ट कौर समरा।

एजेंसी

भारतीय टीम का कुल स्कोर 1753 रहा

■ भारतीय टीम का कुल स्कोर 1753 रहा, जो चीनी टीम से तीन अंक ज्यादा था। सिफ्ट ने 589 अंकों के साथ क्वालिफिकेशन में पहला स्थान हासिल किया, जबकि आशी चौथे स्थान पर रहते हुए फाइनल में पहुंचीं। फाइनल में सिफ्ट और आशी के अलावा मंगोलिया की यसुगेन ओयुनुबाट, चीन की झ्वांग लियुआन, कोरिया की दिग्गज ली युसीओ, जापान की मिसाकी नोबाटा और मेजबान कजाखस्तान की येलिजावेटा बेज़रुकोवा शामिल थीं। सिफ्ट ने प्रोन पोजिशन के अंत तक अपनी लय पाई और चौथे स्थान तक पहुंचीं। सिफ्ट ने फाइनल के अंतिम स्टैंडिंग पोजिशन में चौथे शॉट (10.7) पर बढ़त हासिल की और दबदबा कायम किया।

सिंधु और प्रणय की जीत से शुरुआत

विश्व बैडमिंटन चैंपियनशिप

पेरिस, एजेंसी

दो बार की ओलंपिक पदक विजेता और पूर्व चैंपियन पीवी सिंधु और एचएस प्रणय मंगलवार को यहां बोडब्ल्यूएफ विश्व बैडमिंटन चैंपियनशिप में सीधे गेम में जीत के साथ क्रमशः महिला और पुरुष एकल के दूसरे दौर में पहुंच गए।

विश्व की 15वें नंबर की खिलाड़ी सिंधू शुरुआत में थोड़ी असहज नजर आई लेकिन धीरे-धीरे उन्होंने अपनी लय हासिल कर ली और अपने आक्रामक खेल का शानदार नजारा पेश करते हुए महिला एकल के अपने पहले दौर के मुकाबले में 69वीं रैंकिंग की बुल्गारिया की कालोयाना नलबांटोवा को 23-21, 21-6 से हराया। विश्व में 34वें नंबर के खिलाड़ी प्रणय ने 47 मिनट तक चले मुकाबले में फिनलैंड के विश्व में 47वें नंबर के खिलाड़ी जोकिम ओल्डॉर्फ को 21-18, 21-15 से हराया।

सिंधु का अगला मुकाबला थाईलैंड की करुपाथेवन लेटेशाना से होगा, जबकि प्रणय का सामना दूसरे वरीय एंडर्स एंटोनेसन से हो सकता है। भारत की 30 वर्षीय खिलाड़ी सिंधु को शुरुआत में संघर्ष करना पड़ा और उन्होंने कुछ गलतियां कीं जिसके कारण एक समय वह 0-4

प्रणय ने पिछड़ने के बाद हासिल की लय

■ प्रणय शुरुआत में थोड़ा पीछे हो गए, लेकिन जल्द ही उन्होंने अपनी लय हासिल कर ली और क्रॉस कोर्ट स्पेश से स्कोर 8-7 कर दिया। उन्होंने फोरेहैंड क्रॉस से स्कोर 10-8 किया और फिर सीधे स्पेश से दो अंकों की बढ़त बना ली। ओल्डॉर्फ ने हालांकि अच्छी वापसी करके स्कोर 16-16 से बराबर कर दिया। फिनलैंड के खिलाड़ी की लगातार गलतियों ने भारतीय खिलाड़ी को तीन गेम प्वाइंट दिला दिए।



पूर्व चैंपियन पीवी सिंधु शॉट लगाती हुईं।

एजेंसी

से पीछे चल रही थी। नलबांटोवा ने दबाव बनाए रखते हुए 9-5 की बढ़त बना ली थी और इंटरवल तक वह 11-7 से आगे थी। ब्रेक के बाद सिंधु ने अपनी लय पकड़ी और अपने पसंदीदा क्रॉस-कोर्ट विनर सहित कई स्पेश लगाकर स्कोर 12-12 से बराबर कर दिया। बुल्गारियाई खिलाड़ी की दो गलतियों ने सिंधु को 14-12 की बढ़त दिला दी, लेकिन दोनों खिलाड़ियों के बीच अंक की अदला-बदली के कारण बढ़त में उतार-चढ़ाव आता रहा। नलबांटोवा के पास 19-20 के स्कोर पर एक गेम प्वाइंट था,

लेकिन वह इसका फायदा नहीं उठा पाईं। बुल्गारिया की खिलाड़ी को एक और गेम प्वाइंट मिला लेकिन वह इसे भुनाने में भी नाकाम रही। सिंधु ने इसके बाद पहले गेम प्वाइंट पर ही गेम अपने नाम कर दिया। सिंधु में दूसरे गेम में अच्छी शुरुआत की और जल्द ही 5-1 की बढ़त बना ली। इसके बाद नलबांटोवा ने अंतर को 5-6 कर दिया, लेकिन भारतीय खिलाड़ी इंटरवल तक छह अंक से आगे थी। इसके बाद यह मैच एकतरफा हो गया क्योंकि सिंधू ने अपनी बढ़त 17-5 कर ली।

भारत एशिया कप

जीतेगा : सहवाग

■ नई दिल्ली : बहुप्रतीक्षित एशिया कप 2025 से पहले, सोनी स्पोर्ट्स नेटवर्क के साथ बातचीत में वीरेंद्र सहवाग ने कहा कि भारत एशिया कप जीतेगा। एशिया कप 2025 के आधिकारिक प्रसारक, सोनी स्पोर्ट्स नेटवर्क के साथ एक विशेष बातचीत में, वीरेंद्र सहवाग ने भारत की संभावनाओं पर कहा हम विश्व चैंपियन हैं। हमने अभी-अभी चैंपियंस ट्रॉफी और टी20 विश्व कप जीता है और मुझे यकीन है कि हम एशिया कप में सर्वश्रेष्ठ टीम हैं और उम्मीद है कि हम एशिया कप जीतेगे। भारत के अभियान के लिए युवाओं की तुलना में उनका अनुभव कितना महत्वपूर्ण है? उन्होंने कहा मुझे लगता है कि हमारी टीम बहुत अच्छी है और स्काई (सूर्यकुमार यादव) आगे बढ़कर नेतृत्व कर रहे हैं और वह टी20 प्रारूप में एक शीर्ष खिलाड़ी हैं। मुझे यकीन है कि उनकी कप्तानी में हम अच्छा प्रदर्शन करेंगे क्योंकि हमने पहले भी देखा है कि जब स्काई ने कप्तान सभाली थी, हमने कई टी20 मैच जीते थे और मुझे यकीन है कि हम एशिया कप भी जीतेगे।

नेमार ब्राजील विश्व कप क्वालीफायर

से बाहर

रियो डी जेनेरियो : नेमार को चिली और बोलीविया के खिलाफ विश्व कप क्वालीफायर के लिए ब्राजील की टीम से बाहर कर दिया गया है। वह लगातार चोटों से जूझ रहे हैं। 33 वर्षीय सैंटोस फॉरवर्ड ने



अक्टूबर 2023 के बाद से ब्राजील के लिए कोई मैच नहीं खेला है, जब उरुग्वे के खिलाफ विश्व कप क्वालीफायर के दौरान उनके बाएं घुटने में एंटीरियर क्रूसिएट लिगामेंट फट गया था।

मांसपेशियों की बार-बार की समस्याओं के कारण उनकी रिकवरी में बाधा आ रही है और पिछले गुरुवार को प्रशिक्षण के दौरान उनकी जांच में फिर से खिंचाव आ गया। ब्राजील के मैनेजर कार्लो एंसेलोटी ने सोमवार को एक प्रेस कॉन्फ्रेंस में कहा, "नेमार (टीम में) नहीं हैं क्योंकि पिछले हफ्ते उन्हें कोई समस्या हुई थी। लेकिन हमें नेमार को परखने की जरूरत नहीं है। तकनीकी समिति से लेकर प्रशंसकों तक, हर कोई उन्हें जानता है। नेमार को भी राष्ट्रीय टीम की मदद करने और विश्व कप में अच्छा प्रदर्शन करने के लिए अच्छी शारीरिक स्थिति में रहना होगा।

तैयारी

अभी वह आसानी से हासिल किए जा सकने वाले लक्ष्यों पर ध्यान कर रही हैं केंद्रित

एशियाई खेलों पर टिकी चिनप्पा की निगाहें

नई दिल्ली, एजेंसी

अनुभवी स्वक्शा खिलाड़ी जोशना चिनप्पा 38 की उम्र पार करने के बावजूद खेल में बने रहना चाहती हैं। उनका तात्कालिक लक्ष्य अगले साल होने वाले एशियाई खेल हैं। विश्व की पूर्व नंबर 10 खिलाड़ी जोशना अपने महीने 39 साल की हो जाएंगी।

वह दीपिका पल्लीकल और सौरव घोषाल के संन्यास लेने के बाद भारतीय स्वक्शा की स्वर्णिम पीढ़ी की अंतिम सक्रिय सदस्य हैं। जोशना ने एचसीएल और भारतीय स्वक्शा रैकेट महासंघ द्वारा आयोजित सम्मान समारोह के मौके पर पीटीआई से कहा मैं अभी एक समय में एक ही टूर्नामेंट पर ध्यान दे रही हूं और इस साल के अंत में कुछ



और पीएसए प्रतियोगिताओं में खेलने जा रही हूं। उन्होंने कहा मैं अभी जिंदगी के उस पड़ाव पर हूं जहां मुझे यह देखना पड़ता है कि मेरा शरीर टूर्नामेंट में खेलने के लिए पूरी तरह से फिट है या नहीं। इसलिए मैं चुनिंदा टूर्नामेंट में ही भाग ले रही हूं।

खेल से शरीर पर पड़ने वाले असर को देखते हुए जोशना तत्काल और आसानी से हासिल किए जा सकने वाले लक्ष्यों पर ध्यान केंद्रित कर रही हैं। उनमें से एक अगले साल जापान में होने वाले एशियाई खेल हैं।

न्यूयॉर्क, एजेंसी

कार्लोस अल्काराज ने दूसरे यूएस ओपन खिताब की अपनी तलाश की शुरुआत आत्मविश्वास से की और आज आर्थर ऐश स्टेडियम में अमेरिकी खिलाड़ी रीली ओपेल्ला को 6-4, 7-5, 6-4 से हरा दिया। नए हेयर स्टाइल के साथ न्यूयॉर्क पहुंचे स्पेनिश स्टार ने एटोपी टूर के सबसे मजबूत सर्विस करने वाले खिलाड़ियों में से एक के खिलाफ मुकाबले में अपनी पकड़ मजबूत करते हुए अपनी एकाग्रता और सटीकता का परिचय दिया। शुरुआती सेट में, दुनिया के दूसरे नंबर के खिलाड़ी ने शानदार प्रदर्शन किया, अपने सभी 20 सर्विस पॉइंट जीते और केवल तीन बार पहली सर्विस मिस की। अपनी तेज सर्विस के बावजूद, ओपेल्ला को उस दौर में दो बार के ग्रैंड स्लैम चैंपियन को

यूएस ओपन में रीली ओपेल्ला को सीधे सेटों में हराया



कार्लोस अल्काराज।

एजेंसी

परेशान करने का ज्यादा मौका नहीं मिला। अमेरिकी खिलाड़ी ने अगले दो सेटों में अपना स्तर बढ़ाया और तीन ब्रेक-पॉइंट के मौके बनाए, लेकिन अल्काराज के लचीलेपन और समय पर शॉट लगाने से यह सुनिश्चित हुआ कि कोई भी चूक न हो। तीसरे सेट में 4-4 के स्कोर

पर एक महत्वपूर्ण पॉसिंग शॉट ने निर्णायक ब्रेक का रास्ता तैयार कर दिया, जिसने ओपेल्ला की किस्मत को पूरी तरह से तय कर दिया।

सीधे सेटों में मिली जीत का मतलब था कि अल्काराज ने ग्रैंड स्लैम के पहले दौर में अपना बेदाग रिकॉर्ड 19-0 तक पहुंचा दिया। पिछले साल के यूएस ओपन में डचमैन बोटिक वैन डे जैंडशुल्प से दूसरे दौर में मिली चौंकाने वाली हार को छोड़कर, अल्काराज 2022 में न्यूयॉर्क में ट्रॉफी जीतने के बाद से लगातार हर बड़े टूर्नामेंट के कम से कम क्वार्टर फाइनल में पहुंचे हैं। 22 वर्षीय इस खिलाड़ी ने इस सीजन में टूर पर सबसे ज्यादा जीत हासिल करने वाले खिलाड़ी के रूप में अपनी स्थिति को और मजबूत किया है। अब उनके नाम टूर में सबसे ज्यादा 55 जीत और 2025 में छह खिताब हैं।

हार के बाद पेत्रा क्वितोवा ने संन्यास लिया

हांगकांग के वोंग ने देश का नाम रोशन किया

■ न्यूयॉर्क : इक्कीस वर्ष के कोलमैन वोंग 1968 के बाद से ओपन युग में किसी ग्रैंडस्लैम में एकल मैच जीतने वाले हांगकांग के पहले खिलाड़ी बन गए। वोंग ने अमेरिका के अलेक्जेंडर कोबासेविच को सीधे सेटों में 6-4, 7-5, 7-6 से हराया। जीत के बाद उन्होंने कहा मेरे लिए यह बड़ा पल है। मेरे परिवार और हांगकांग के लोगों के लिए भी। वोंग के आदर्श रफेल नडाल हैं और उनका परिवार स्पेन जा बसा था ताकि वह राफा नडाल अकादमी में प्रशिक्षण ले सकें। वोंग ने कहा यह टूर्नामेंट हर टेनिस खिलाड़ी का सपना है। हर खिलाड़ी यहां अच्छा प्रदर्शन करना चाहता है। मैं इस लय को कायम रखना चाहता हूं।

पदार्पण के साथ जीत दर्ज करते हुए मिथोमीर केसमानोविच को 7-6, 7-6, 6-3 से हराया। वहीं कनाडा की 18 वर्ष की विकी एमबोको ने दो बार के ग्रैंडस्लैम चैंपियन बारबोरा क्रैसिकोवा को 6-3, 6-2 से मात दी। दो बार की विंबलडन चैंपियन पेत्रा क्वितोवा को डायने पैरी ने 6-1, 6-0 से हराया।

न्यूयॉर्क : दो बार की विंबलडन चैंपियन पेत्रा क्वितोवा ने अमेरिकी ओपन के पहले दौर में डायने पैरी से मिली हार के बाद टेनिस को अलविदा कह दिया। मुकाबला खत्म होने के बाद क्वितोवा की आंखें भर आईं। दर्शक दीर्घा में मौजूद उनके पति और कोच जिरी वानेक ने उन्हें गले लगाया। पिछले साल जुलाई में बेटे को जिम्मे देने वाली क्वितोवा 17 महीने बाद कोर्ट पर लौटी थी। उन्होंने इस साल की शुरुआत में ही कह दिया था कि अमेरिकी ओपन उनका आखिरी टूर्नामेंट होगा। मैच के बाद प्रेस कॉन्फ्रेंस में उन्होंने बताया कि कुछ सप्ताह पहले वह कोविड 19 संक्रमण का शिकार होने के कारण अमेरिकी ओपन से नाम वापिस लेने की सोच रही थी।

उन्होंने कहा युवक उठने के बाद से मुझे लग रहा था कि कुछ अच्छा नहीं होगा। मैं खा नहीं सकी। मैं काफी नर्वस थी और कुछ कर नहीं पा रही थी। यह काफी कठिन था। मैंने कभी ऐसा अनुभव नहीं किया था। क्वितोवा ने 2011 में मारिया शारापोवा को हराकर विंबलडन खिताब जीता था। दिसंबर 2016 में उनके घर पर एक घुसपैठिये ने चाकू से हमला किया जिससे उबरने के लिये उन्हें सर्जरी करानी पड़ी थी।